



MARUYTHI MONEY EXCHANGE

MARUYTHI MONEY EXCHANGE PVT LTD
PERMIT NO: FENR090117
36A, HOSPITAL ROAD, JAFFNA

மீமாருதி

Money Exchange (Pvt) Ltd.

இல.390, ஆஸ்பத்திரி வீதி, யாழ்ப்பாணம்.

T.P: 021 221 4433
076 284 4443

இல.285, காலி வீதி, வெள்ளவத்தை, கொழும்பு 06

T.P: 011 236 2086

இவ் அகலந்து சேவைகளையும் இங்கு வழங்கும் கொள்ளளம்.

MoneyGram மணிராம் பணப்பரிமாற்றம்

Ria MONEY TRANSFER ரியா பணப்பரிமாற்றம்

WESTERN UNION MONEY TRANSFER வெஸ்டர்ன் யூனியன் பணப்பரிமாற்றம்

Email : news@eelanadu.lk மலர் : 03 28.02.2022 திங்கட்கிழமை இதழ் : 85 பக்கங்கள் : 16



போருக்கு தயார் நிலையில் ரஷ்ய அணு ஆயுதப் படை!

மேற்கலகின் புதிய தடையால் பதற்றத்தில் ரஷ்ய நாட்டவர்கள்

மொஸ்கோ, பெப்ரவரி 28
இராணுவத்தின் “அணுஆயுதப் படைப் பிரிவை” தயார் நிலையில் இருக்குமாறு புடி உத்தரவிட்டுள்ளார். மூலோபாய ஏவுகணை படைக்கு இந்த உயரிய ஆணை பிறப்பிக்கப்பட்டுள்ளது. நேட்டோ நாடுகளின் கடும் எச்சரிக்கைகளை தொடர்ந்தே அவர் இந்தக் கட்டளையை விடுத்துள்ளார்.

<p>அணு ஆயுதங்களை பயன்படுத்த தயாராக இருப்பதாக ரஷ்ய அதிபர் புடின் ஏற்கனவே ஓர் எச்சரிக்கையை விடுத்திருந்தார். “ரஷ்யாவுக்கு இடையூறு விளைவிப்பவர்கள் தங்கள் வரலாற்றில் கண்டிராத விளைவுகளை சந்திக்க நேரிடும்”, என்று அவர் எச்சரித்திருந்தார். உலகளவில் அதிக அணு ஆயுதங்களை ரஷ்யா கொண்டுள்ளது.</p>	<p>எனினும், நேட்டோ நாடுகளும் அணு ஆயுதங்களை கொண்டுள்ளன என்பது குறிப்பிடத்தக்கது. ரஷ்யா மீது ஸ்வீடீட் தடை!</p>	<p>15</p>
--	--	------------------

தனியார் பேருந்து சேவை 50 வீதத்தால் குறைகிறது!

கொழும்பு, பெப். 28
எரிபொருள் கிடைக்காததாலும், எரிபொருள் நிரப்பும் நிலையங்களில் நீண்ட வரிசையில் காத்திருக்க நேர்ந்துள்ளதாலும் இன்று முதல் தனியார் பஸ் சேவைகள் குறைக்கப்படவுள்ளன. இன்று திங்கட்கிழமை முதல் அமுலுக்கு வரும்

வடக்கு, கிழக்கில் மழைக்கு வாய்ப்பு

யாழ்ப்பாணம், பெப். 28
வடக்கு, கிழக்கு மாகாணங்களில் எதிர்வரும் 3ஆம் திகதி தொடக்கம் 6 ஆம் திகதி வரை பரவலான, கனமான மழைக்கு வாய்ப்பு உள்ளது என்று யாழ்ப. பல் கலைக்கழக புவியியல் சிரேஷ்ட விரிவுரையாளர் நா. பிரதீபராஜா தெரிவித்துள்ளார். இன்று பிற்பகலுக்கு பின்னர், தென் கிழக்கு வங்காள விரிகுடாவில் காற்ற முத்த தாழ்வு நிலை உருவாகு வது உறுதி யாகியுள்ளது. இது நகர்வதற்கு

தொற்றுக்கு 24 பேர் பலி!

கொழும்பு, பெப். 28
கொரோனா தொற்றுக்கு உள்ளான மேலும் 24 பேர் உயிரிழந்தனர் என்று அறிவிக்கப்பட்டுள்ளது. இந்த மரணங்கள் நேற்றுமுன்தினம் இடம் பெற்றுள்ளதாக அரசாங்கத் தகவல் திணைக்களம் அறிவித்துள்ளது. 30 - 59 வயது பிரிவில் 2 ஆண்களும், 2 பெண்களுமாக 4 பேரும், 60 வயதுக்கு மேற்பட்ட 13 ஆண்களும், 7 பெண்களுமாக 20 பேருமே இவ்

7 நாட்களுக்கு போதுமான டீசலே கையிருப்பு உள்ளது!

பெற்றோலிய கூட்டுத் தாபனம் அறிவிப்பு
கொழும்பு, பெப். 28
7 நாட்களுக்கு போதுமான டீசலே கையிருப்பிலுள்ளது. எனவே இயலுமான அளவு டீசலை சிக்கனமாகப் பயன்படுத்துமாறு இலங்கை பெற்றோலிய கூட்டுத்தாபனம் மக்களிடம் கோரிக்கை விடுத்துள்ளது. எரிபொருள் விநியோகத்தில் நெருக்கடி காணப்படுவதால் 6 நாட்களின் பின்னரே டீசல் கொண்டு வரும் கப்பல் நாட்டை வந்தடையும். வரும் டீசலை இறக்குவதற்கு 3 நாட்கள் தேவை. இதன் பின்னரே விநியோ

பூநகரியில் நேற்று கோர விபத்து பொலிஸ் உத்தியோகத்தர் பலி!

மற்றொருவர் படுகாயம்

கிரிநொச்சி, பெப். 28
பூநகரியில் இடம்பெற்ற விபத்தில் பொலிஸ் உத்தியோகத்தர் ஒருவர் உயிரிழந்தார் மற்றொருவர் படுகாயமடைந்துள்ளார். திருகோணமலை காந்திபுரத்தை சேர்ந்த பொலிஸ் கொஸ்தாபிலான 24 வயதான கணேசரட்ணம் ஹரி கரன் என்பவரே உயிரிழந்தார். மன்னாரில் பணி புரியும் இரு பொலிஸ் உத்தியோகத்தர்களும் பணி நிமித்தம் யாழ்ப்பாணம்

பயங்கரவாத தடை சட்டத்துக்கு எதிரான போராட்டம் மட்டக்களப்பிலும் ஆரம்பம்!

மட்டக்களப்பு, பெப். 28
பயங்கரவாத தடைச் சட்டத்தை நீக்க வலியுறுத்தி முன்னெடுக்கப்படும் கையெழுத்துப் போராட்டம் நேற்று மட்டக்களப்பிலும் ஆரம்பமானது. மட்டக்களப்பு காந்தி பூங்கா முன்பாக இடம் பெற்ற இந்த கையெழுத்துப் போராட்டம் நிகழ்வு தமிழ் அரசுக் கட்சியின் வாலிபர் முன் னணியின் தலைவராகி. சேயோன்

கொரோனா தடுப்பூசிகளின் தரம் மின் வெட்டால் பாதிக்கப்படலாம்! பொது சுகாதார பரிசோதகர் சங்கம்

கொழும்பு, பெப். 28
மின்வெட்டு கோவிட்-19 தடுப்பூசிகளின் தரத்தை பாதிக்கலாம் என இலங்கை பொது சுகாதார பரிசோதகர் சங்கம் தெரிவித்துள்ளது. இதுதொடர்பில் சங்கத்தின் தலைவர் உபல் ரோஹண, ஊடகங்களுக்குத் தெரிவித்ததாவது; நிலவும் மின் நெருக்கடி காரணமாக நாடு முழுவதும் தினமும் பல மணித்தியாலங்களுக்கு மின்வெட்டு நடைமுறைப்படுத்தப்படுகிறது. பெரும்பாலான பொதுச் சுகாதார பரிசோதகர் அலுவலகங்களில் மின்பிறப்பாக்கி வசதிகள் குறைவாகவே உள்ளன. பெரும்பாலான அலுவலகங்களில் இந்த வசதி செயல்படவில்லை. எனவே, தடுப்பூசி

இப்படியும் நடக்கிறது...!

சில வாரங்களுக்கு முன்னர் தமிழ்த் தேசியக் கூட்டமைப்பின் தலைவர் சம்பந்தனும் பாராளுமன்ற உறுப்பினர் சுமந்திரனும் இந்தியத் தூதுவரைச் சந்தித்திருந்ததை வாசகர்கள் மறந்திருக்க மாட்டார்கள்.

இந்தியப் பிரதமர் மோடி, விரைவில் இலங்கைக்கு விஜயம் செய்யவிருக்கிறார். அதற்கு முன்னதாக இந்திய வெளிவிவகார அமைச்சர் ஜெய்சங்கர் வரவிருக்கிறார். இந்தப் பின்னணியிலேயே சம்பந்தன் தூதுவரைச் சந்தித்திருப்பார் என்பது தெரிந்ததுதான். அவர்களது விஜயத்தின்போது தம்மையும் சந்திப்பதற்கு ஏற்பாடு செய்யுங்கள் என்று அவர் கேட்டிருப்பார் என்பதும் ஊகிக்கக்கூடியதே.

அண்மையில் இந்தியப் பிரதமருக்கு ஆறு கட்சிகளின் தலைவர்கள் கூட்டாகக் கடிதம் எழுதியிருந்தனர். அந்தக் கடிதம்கூட கடைசியாக சம்பந்தனின் விருப்பத்திற்கு ஏற்றவாறு மாற்றியமைக்கப்பட்டு அனுப்பப்பட்டதும், அந்த மாற்றங்களாலேயே மனோ கணேசன், ஹக்கீம் ஆகியோர் அதிலிருந்து பின்வாங்கியதும் பழைய சங்கதிகள்தான். ஆனால், சம்பந்தனுக்கு முக்கியத்துவம் அளிக்கவேண்டும் என்பதற்காகவே அந்த முயற்சியை முன்னெடுத்த ரெலோவும் புளொட்டும் அவர்கள் இல்லாவிட்டாலும் பரவாயில்லை, சம்பந்தனின் முக்கியத்துவம் அவசியமானது எனக்கருதி செயல்பட்டிருந்தனர்.

இந்தியப் பிரதமருடனான புதுடில்லி சந்திப்பை அற்ப காரணங்களுக்காகத் தவிர்த்து, இந்தியப் பிரதமரை அவமதித்ததுபோல நடந்துகொண்ட சம்பந்தன், மோடி இலங்கை வருகிறார் என்றதும் ஓடிச் சென்று அவரைச் சந்திக்க நேரம் கேட்டிருப்பது கவனிக்கத்தக்கது.

புதுடில்லி வாருங்கள் சந்திப்போம் என்றபோது அதனை நொண்டிச்சாட்டுச் சொல்லி தவிர்த்தவரை, மோடி இங்கே வரும்போது சந்திப்பாரா என்பது தெரியவில்லை. ஆனால், சம்பந்தன் ஓடிச் சென்று தாம் சந்திக்க விருப்பம் தெரிவித்திருப்பது ஏன் என்பதையும் புரிந்துகொள்ள அரசியல் இராஜதந்திர அறிவு தேவை என்பதல்ல.

இலங்கை விடயத்தில் தலையிட வலியுறுத்தி ஆறு கட்சிகள் கூட்டாகக் கடிதம் எழுதிய பின்னர் இலங்கை வருகின்ற இந்தியப் பிரதமர், நிச்சயமாக அந்தக் கடிதம் எழுதிய ஆறு கட்சிகளின் தலைவர்களையும் நேரில் சந்தித்து பேசுவார் என்பது எதிர்பார்க்கக்கூடியதே. அவ்வாறு ஓர் அழைப்பு கிடைத்தால், அது தமிழ்த் தேசியக் கூட்டமைப்பின் முக்கியத்துவத்தை குறைத்துவிடும் என்ற எதிர்பார்ப்பு சம்பந்தனிடம் இருக்கலாம். இதற்காகவே முந்திக்கொண்டு தாம் சந்திக்க நேரம் கேட்டிருக்கிறார் என்று நம்பலாம். இவ்வாறு கூட்டமைப்பின் தலைவர் ஒரு சந்திப்புக்கு நேரம் கேட்பதென்பது, தாம் தனியாகச் சந்திப்பதற்காகவே என்பதை இந்தியத் தூதரகம் நிச்சயம் புரிந்து கொண்டிருக்கும். இப்படி சம்பந்தனின் கோரிக்கையை ஏற்றுக்கொண்டால், மீண்டும் இந்த ஆறு கட்சிகளை சந்திக்க வேண்டிய தேவை ஏற்படாது.

ஆறு கட்சிகள் இப்படியொரு விடயத்தில் ஒன்றிணைந்தது, தமிழ் மக்களைப் பொறுத்தவரை மகிழ்ச்சிக்குரியதாகவே பார்க்கப்பட்டிருந்தது. இந்த ஒற்றுமை தொடரவேண்டும் என்பது மாத்திரமல்ல, இன்னும் பலமானதாக மாறவேண்டும். அந்த ஆறு கட்சி கூட்டணிக்கு வெளியே இருக்கின்ற சிறிய கட்சிகள் அமைப்புக்களையும் சேர்த்துக்கொண்டு ஒரு பலமான சக்தியாக மாறவேண்டும் என்பதே தமிழ் மக்களின் எதிர்பார்ப்பாக இருக்கும்போது, மீண்டும் கூட்டமைப்பும் அதன் தலைமையும் “சுழித்தோட” முயற்சிப்பது எந்த வகையிலும் தமிழ் மக்களுக்கு உதவப்போவதில்லை.

- ஊர்க்கருவி

ஆக்கிரமிக்கப்பட்ட நிலங்களை சட்டபூர்வமாக மீட்க நடவடிக்கை!

முல்லைத்தீவு, பெப். 28
கொக்கிளாய் - கம்பித்தறை மற்றும் வில்லுவெளி ஆகிய இடங்களில் தமிழர்களின் பூர்வீக வயல்நிலங்களை இல மனைட் அகழ்வுக்காக கனிய பொருள் மணல்கூட்டுத்தாபனம் அபகரித்துள்ளது. இவ்வாறு அபகரிக்கப்பட்ட காணிகளை பாராளுமன்ற உறுப்பினரும் ஜனாதிபதி சட்டத்தரணியுமான எம். ஏ. சுமந்திரனின் ஆலோசனைப்படி, சட்டரீதியாக மீட்க நடவடிக்கை எடுக்கப்படுவதாக முன்னாள் வடமாகாண சபை உறுப்பினர் துரைராசா ரவிகரன் தெரிவித்தார்.

தமிழர் தாயகப் பரப்பில் தற்போது அபகரிப்புச் செயல்பாடுகள் அதிகரித்துள்ளன என்று குற்றஞ்சாட்டிய ரவிகரன், அபகரிப்புச் செயல்பாடு

களைத் தடுக்க சர்வதேசம் தலையீடு செய்யவேண்டும் என்றும் இதன்போது கோரினார்.

பாதிக்கப்பட்ட கொக்கிளாய் தமிழ் மக்களிடம் வழக்குத் தொடர்வதற்கான ஆவணங்களை சேகரிக்கும் செயல்பாட்டின்போதே அவர் மேற்கண்டவாறு கூறினார்.

மேலும், “கொக்கிளாய் பகுதியில் எவ்வித அறிவிப்புக்களும் இன்றி தங்களுடைய காணிகளை அளவிட்டு செய்து, அபகரிக்கப்படுவதாக மக்கள் எம்மிடம் செய்த முறைப்பாட்டுக்கு அமைவாக நாம் இங்கு வருகைதந்துள்ளோம்.

“ஏற்கெனவே இல்மனைட் அகழ்வுக்காக கொக்கிளாய் - கம்பித்தறை என்ற பகுதியில் 44 ஏக்கருக்கும் மேற்பட்ட தமிழர்களின் பூர்வீக வயல் காணிகள்

அபகரிக்கப்பட்டுள்ளன.

“இந்நிலையில், தற்போது அதற்கு அருகிலுள்ள வில்லுவெளி என்னும் இடத்திலும், 60 ஏக்கருக்கும் மேற்பட்ட தமிழர்களின் பூர்வீக வயல் காணிகள் அளவிட்டு செய்யப்பட்டு, ஆக்கிரமிப்பு நடவடிக்கைகள் முன்னெடுக்கப்படுகின்றன.

“இந்த விடயத்தை சட்டரீதியாக அணுகி, தமிழ் மக்களின் இந்தப் பிரச்சினைக்கு தீர்வைப் பெற்றுக்கொடுக்கவேண்டும் என்ற நோக்கில், பாராளுமன்ற உறுப்பினரும் ஜனாதிபதி சட்டத்தரணியுமான எம். ஏ. சுமந்திரனிடம் ஆலோசனைகளைப் பெற்று, முல்லைத்தீவு மாவட்ட சட்டத்தரணியான தனஞ்சயனை அழைத்துவந்து அபகரிப்பு நிலைமைகளை நேரடியாகக் காண்பித்துமிருந்தோம்” என்றார். (ஐ)

வடமராட்சியில் கத்திக்குத்து; சந்தேகநபர் கைது!

வடமராட்சி, பெப். 28
பருத்தித்துறை சுப்பர் மடம் பகுதியில் கத்தியால் குத்தி நபர் ஒருவரை காயப்படுத்திய சந்தேக நபரை பருத்தித்துறை பொலிஸார் கைது செய்துள்ளனர்.

நேற்று முன்தினம் சனிக்கிழமை இரவு பழைய பகைமையால் ஏற்பட்ட முரண்பாட்டையடுத்து இந்தக் கத்திக்குத்துச் சம்பவம் இடம்பெற்றுள்ளது.

இது தொடர்பில் விசாரணைகளை மேற்கொண்ட பருத்தித்துறை பொலிஸார் நேற்று ஞாயிற்றுக்கிழமை காலை சந்தேக நபரை கைது செய்தனர். (ஐ - 2)

ஆண்டு நிறைவு விழாவும் சிவராத்திரி விழாவும்!

யாழ்ப்பாணம், பெப். 28
யாழ்ப்பாணம் - வண்ணை - சாந்தையர் மடம் ஸ்ரீகற்பக விநாயகர் கோவில் சைவ சமய அபிவிருத்திக் கழகத்தின் 67 ஆவது ஆண்டு விழாவும் சிவராத்திரி விழாவும் நாளை செவ்வாய்க்கிழமை பிற்பகல் 3 மணிக்கு ஆலய மண்டபத்தில் நடைபெறவுள்ளது.

கழகத்தின் தலைவர் இரா. செல்வவடிவேல் தலைமையில் நடைபெறும் இந்த நிகழ்வில் “சிவராத்திரி மகத்துவம்” என்ற தலைப்பில் பா. காசிநாதன் சிறப்பு சொற்பொழிவாற்றுவார்.

இந்நிகழ்வில் முதன்மை விருந்தினராக இணுவில் பரராஜசேகரப் பிள்ளையார் அறநெறிப் பாடசாலை அதிபர் திருமதி வைகுந்தம் கணேச பிள்ளை கலந்துகொள்ளவுள்ளார்.

இந்த நிகழ்வில் நீதி நூல் மனனப் போட்டியில் வெற்றியீட்டியவர்களுக்கான பரிசில் களும் சான்றிதழ்களும் வழங்கி வைக்கப்படுவதுடன், நாவலர் ஆண்டையொட்டி பாடசாலை மாணவர்களுக்கான வினா - விடை கேள்வி கொத்து வெளியீடும் இடம்பெறவுள்ளது. (ஐ)

காணி நடமாடும் சேவையில் மக்களுக்கு நம்பிக்கையில்லை!

செல்வம் அடைக்கலநாதன் எம்.பி.



வவுனியா, பெப். 28
வவுனியாவில் இடம்பெற்று வரும் காணிப் பிரச்சனை தொடர்பான நடமாடும் சேவையால் மக்கள் தீர்வைப் பெற்றுக் கொள்ளமுடியாத நிலை ஏற்பட்டுள்ளதுடன், அதனை தீர்ப்பதற்கு அமைச்சரவை நேரடியாக கையாளும் வழிமுறையை ஏற்படுத்த வேண்டும் என்று பாராளுமன்ற உறுப்பினர் செல்வம் அடைக்கலநாதன் தெரிவித்தார்.

வவுனியாவில் நுற்று இடம்பெற்று காணி தொடர்பான நடமாடும் சேவையில் கலந்து கொண்டதன் பின்னர் ஊடகங்களுக்கு கருத்து தெரிவிக்கும்

போதே, அவர் இவ்வாறு தெரிவித்தார்.

மேலும், இந்த நடமாடும் சேவை என்பது வரவேற்கத்தக்க விடயம். ஆனால், எமது மக்கள் இந்த சேவையில் நம்பிக்கை அற்றுப்போய் இருக்கின்றார்கள். தொடர்ச்சியாக அந்தந்த பகுதிகளின் பிரதேச செயலாளர்கள் மக்களுக்குச் சொல்லும் பதிலையே இப்போதும் சொல்லப் போகின்றார்கள். எனவே, மக்கள் இதில் தீர்வைப்பெற்றுக் கொள்ள முடியும் என்பதில் வாய்ப்பே இல்லை.

“இந்த நடமாடும் சேவைகள் தொடர்ச்சியாக ஒரே தவறையே விட்டுக்கொண்டிருக்கின்றது. அதனை நிறுத்துவதென்றால் அமைச்சரவை ஒரு தீர்மானத்துக்கு வரவேண்டும். இந்த காணிப் பிரச்சனையை நேரடியாக கையாளுகின்ற ஒரு வழிமுறையை அவர்கள் செயல்படுத்த வேண்டும்.

“அத்துடன், வடமாகாண காணி ஆணையாளருக்கு, இந்

தக் காணி பிரச்சனையை தீர்ப்பதற்கான காணிக் கச்சேரியை நடத்துவதற்கு தாங்கள் அதிகாரம் வழங்கியிருப்பதாக சொல்லியிருக்கின்றார்கள். அது உண்மையா பொய்யா என்று தெரியவில்லை. அப்படி அதிகாரம் வழங்கியிருந்தால், வடமாகாண காணி ஆணையாளர் எமது மக்களின் பிரச்சனைகளை உண்மையில் தீர்த்திருக்க வேண்டும். காணிக் கச்சேரியை நடத்தியிருக்கவேண்டும் என்பதே மக்களின் எதிர்பார்ப்பு.

“குறிப்பாக, வடக்கு மற்றும் கிழக்கில்தான் காணி பிரச்சனைகள் தீர்க்காமல் இருக்கின்றன என்ற குற்றச்சாட்டை அமைச்சர் முன்வைத்துள்ளார். உண்மையில் அது எமக்கு ஒரு தலை குனிவுதான்.

“இந்த நடமாடும் சேவை என்பது ஏமாற்றுக்கின்ற விடயமாகதான் இருக்கிறது. காணிப் பிரச்சனைகளை முழுமையாக காணி அமைச்சே கையாள வேண்டும் - என்றார். (ஐ)



பிலவ வருடம், மாசி 16

“எசுவர்கள், எரிப்பார்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்”
- யோகர் சுவாமிகள்.

E-mail: eelanaduwkly@gmail.com
தொலைபேசி : 021 730 1370

மொறகொடவின் ஆர். எஸ். எஸ். இராஜதந்திரம்?

இந்தியாவுக்கான இலங்கை தூதுவர், மிலிந்த மொறகொட, கடந்த 22ஆம் திகதி ஆர். எஸ். எஸ் என்று அழைக்கப்படும் ராஸ்திரிய சுவாயம் சேவ சங்கத்தின் தலைவர் மோகன் பகவத்தை நாக்பூரியுள்ள ஆர். எஸ். எஸ். தலைமைச் செயலகத்தில் சந்தித்து கலந்துரையாடியிருக்கின்றார். ஆர். எஸ். எஸ் ஓர் அரசியல் அமைப்பல்ல அவ்வாறிருக்கின்றபோது, ஏன் மொறகொட ஆர். எஸ். எஸ் தலைவரை சந்தித்து கலந்துரையாடியிருக்கின்றார்? இதன் பின்னணி என்ன?

மிலிந்த மொறகொடவை இந்தியாவுக்கான தூதுவராக நியமிக்கப்பட்ட போது, அதனை, பொதுஜன பெரமுனவிலுள்ள பலர் எதிர்த்திருந்தனர். ஆனால், ஜனாதிபதி கோட்டபாய ராஜபக்ஷ மொறகொடவை, தூதுவராக நியமிக்க வேண்டுமென்பதில் உறுதியாக இருந்தார். மொறகொட, அமைச்சரவை அந்தஸ்துடனான தூதுவராக நியமிக்கப்பட்டார். பின்னர், அவரின் அமைச்சரவை அந்தஸ்து தொடர்பில் சிக்கல்கள் எழுந்தாலும்கூட, அவரின் நியமனத்தில் சிக்கல்கள் எழவில்லை.

அடிப்படையில், மொறகொட ஐக்கிய தேசியக் கட்சியை சேர்ந்தவர். பின்னர் மலிந்த ராஜபக்ஷவிற்கு ஆதரவாக கட்சி தாவினார். தேர்தலில் தோல்வியடைந்து சிறிது காலம் அமைதியாக இருந்தார். அவர் அமைதியாக இருந்த காலத்தில் 'பாத் பைன்ட்' என்னும் சிந்தனைக் கூடத்தின் மூலம் தனது சர்வதேச தொடர்புகளை வலுப்படுத்தினார். குறிப்பாக இந்திய சிந்தனைக் கூடங்களோடு தொடர்புகளை ஏற்படுத்திக் கொண்டார். இந்தப் பின்னணியில்தான், அவர் இந்தியாவுக்கான தூதுவராக நியமிக்கப்பட்டார்.

மொறகொட, மீண்டும் அரசியலுக்குள் கால் பதிக்க முற்பட்டபோது, ஓர் அறிக்கையை வெளியிட்டிருந்தார். அதாவது, இலங்கைக்கு மாகாண சபை முறைமை பொருத்தமானதல்ல. அது வீண் செலவு விரயமாகும். எனவே, புதிய அரசாங்கம் இதனை நீக்குவது தொடர்பில் சிந்திக்க வேண்டுமென்னும் அடிப்படையில் அந்த அறிக்கையை வெளியிட்டிருந்தார். இவ்வாறானதொரு பின்புலத்தில்தான் அவர், இந்தியாவிற்கான தூதுவராக நியமிக்கப்பட்டிருந்தார்.

அவர் தனது பணிகளை பொறுப்பேற்று, உத்தியோகபூர்வமாக புதுடில்லி செல்லும்வேளையில், கண்டியில் அமைந்துள்ள சீதாஎலிய ஆலயத்திலுள்ள கல் ஒன்றையும் எடுத்துக் கொண்டே, புதுடில்லி சென்றிருந்தார். சீதாஎலிய ஆலயம் என்பது, இராணவனனால் கவர்ந்து வரப்பட்ட சீதை தடுத்து வைக்கப்பட்டிருந்த இடமென்று நம்பப்படுகின்றது. இவ்வாறு கொண்டு செல்லப்பட்ட கல்லானது, அயோத்தியில் ஆர். எஸ். எஸ் ஆதரவுடன் கட்டப்படும் இராமர் கோவில் கட்டுமானத்திற்கு வழங்கப்பட்டது. இதன் மூலம், தாங்கள் ஆர். எஸ். எஸின், கருத்தியலுக்கும் சிந்தனைக்கும் ஆதரவானவர்கள் என்னும் செய்தியை மொறகொட ஏற்படுத்த முயற்சித்தார்.

தற்போது மத்தியில் மிகவும் பலமாகவுள்ள நரேந்திர மோடி தலைமையிலுள்ள பி. ஜே. பி அரசாங்கம், ஆர். எஸ். எஸ். அமைப்பின் பலமான ஆதரவுடன் இயங்கும் அரசாங்கம் என்பது இரகசியமான ஒன்றல்ல. பி.ஜே.பி என்பதே ஆர். எஸ். எஸின் ஓர் அரசியல் பிரிவுதான். தற்போதைய பி. ஜே. பி. அரசாங்கம் தொடர்பில் ஒரு பொதுவான பார்வையுண்டு. அதாவது, இந்திய வெளிவிவகாரக் கொள்கையில் ஆர். எஸ். எஸ். செல்வாக்குச் செலுத்த முற்படுவதாக ஒரு சில அபிப்பிராயங்கள் முன்வைக்கப்படுகின்றன. எனினும், இவ்வாறான பார்வைகளுக்கு போதிய சான்றுகளை எவரும் முன் வைக்கவில்லை. இந்திய வெளிவிவகாரக் கொள்கை தொடர்பான ஆய்வாளர்கள் இதனை மறுக்கின்றனர்.

ஆனால், பி. ஜே. பியின் நகர்வுகளில் செல்வாக்குச் செலுத்தக்கூடிய ஆற்றலுடன் ஆர். எஸ். எஸ். இருக்குமென்பதில் மாற்றுக் கருத்துக்களுக்கு இடமிருக்காது. இவ்வாறானதொரு பின்னணியில்தான், ஆர். எஸ். எஸின் இந்துத்வா கருத்தியலுக்கு நெருக்கமாகுவதன் ஊடாக, இந்தியாவிலிருந்து வரக்கூடிய அழுத்தங்களை தணிக்கலாம் அல்லது இந்தியாவை கையாளலாமென்று மொறகொட கணக்குப் போடுவதாக தெரிகின்றது.

ஆர். எஸ். எஸ் அமைப்பை திருத்திப்படுத்துவதன் ஊடாக, பி. ஜே. பியை திருத்திப்படுத்துவதன் ஊடாக, இந்திய வெளிவிவகாரக் கொள்கைப் பிரிவை கையாளலாமென்று கொழும்பு கருதுகின்றது. இந்த இராஜதந்திர அணுமுறையை சதாரணமாக எடுக்க முடியாது. தமிழர் அரசியல் சமூகம் பல்வேறு தளங்களிலும் பலவீனமாக இருக்கின்ற நிலையில், கொழும்பு பல்வேறு வழிகளிலும், பல்வேறு வடிவங்களில் இராஜதந்திர ஆட்டத்தை முன்னெடுக்கின்றது.

சர்வதேச சமூகத்தை நாடவுள்ள இலங்கை கத்தோலிக்க ஆயர் பேரவை

ஐக்கிய நாடுகள் மனித உரிமைகள் பேரவையின் 49ஆவது கூட்டத்தொடர் இன்றைய தினம் ஜெனிவாவில் ஆரம்பமாகிறது. அத்துடன், இந்தக் கூட்டத்தொடரில் இலங்கை பற்றிய விடயங்கள் மார்க் மாதம் 3ஆம் திகதி ஆராயப்படவிருக்கின்றது. இலங்கை வெளிவிவகார அமைச்சர் பேராசிரியர் ஜி. எஸ். பீரிஸ் இலங்கை அரசு தரப்பின் விளக்கங்களை முன்வைப்பதற்காக ஏற்கனவே ஜெனிவா சென்றுள்ளார்.

இத்தடவை ஐக்கிய நாடுகள் மனித உரிமைகள் பேரவையில் இலங்கை குறித்து ஏற்கனவே கொண்டுவரப்பட்ட 46-1 தீர்மானத்தை இலங்கை அரசு எவ்வளவு தூரம் நடைமுறைப்படுத்தியுள்ளது என்ற விளக்கத்தை வெளிவிவகார அமைச்சர் ஜி. எஸ். பீரிஸ் ஐக்கிய நாடுகள் மனித உரிமைகள் பேரவையில் வழங்க வேண்டியவராக இருக்கின்றார்.

இலங்கை தொடர்பான 46-1 தீர்மானம் இலங்கையில் பொறுப்புக்கூறல், மனித உரிமைகளை மேம்படுத்துதல் மற்றும் நல்லிணக்கத்தை ஏற்படுத்துதல் என்பவற்றை மையமாக வைத்தே நிறைவேற்றப்பட்டிருந்தது. ஆயினும், இந்தத் தீர்மானத்தின் முழுமையான அமுலாக்கம் எவ்வளவு தூரம் முன்னேற்றம் கண்டுள்ளதென்பதே முக்கியமான கேள்வியாக இருக்கின்றது.

இந்தக் கேள்விக்கு விடையளிப்பதாகவும் இலங்கையில் கத்தோலிக்க ஆயர் பேரவை 2019ஆம் ஆண்டு உயிர்த்த ஞாயிறு தாக்குதல் தொடர்பாக சர்வதேச சமூகத்தை நாடப்போவதாக தெரிவித்துள்ள அறிவிப்பு காணப்படுகின்றது.

2019ஆம் ஆண்டு ஏறத்தாழ முந்நூறு பேரை ஒரே நாளில் பலியெடுத்த உயிர்த்த ஞாயிறு குண்டுத்தாக்குதல்கள் ஏககாலத்தில் கொழும்பு, நீர்கொழும்பு, மட்டக்களப்பு ஆகிய இடங்களில் இடம்பெற்றிருந்தன. ஆனால், வடக்கு-கிழக்கு யுத்தத்தின் போது மூன்று தசாப்தகாலமாக எண்ணிலடங்காத மக்கள் கொல்லப்பட்டிருந்தனர்.

இந்த மூன்று தசாப்த கால யுத்தத்தின் இறுதிக்கட்டத்தின்போது வன்னியில் இடம்பெற்ற மனித அவலம் எண்ணில் அடங்காததாகவும், அகோரமானதாகவும் அமைந்திருந்தன.

இறுதிக்கட்ட யுத்தத்தின் போது ஆயுதப்படைவினர் விடுத்த வேண்டுகோளையடுத்து தமிழீழ விடுதலைப் புலிகளோடு தொடர்புகளைப் பேணியவர்கள் என்ற ரீதியில் பலர் சரணடைந்திருந்தனர்.

ஆனால், இன்றுவரை சரணடைந்தோர் பற்றிய தகவல்கள் வெளிவராதிருக்கின்றது. இதுதவிர, ஏற்கனவே வடக்கு - கிழக்கு யுத்தம் இடம்பெற்ற மூன்று தசாப்த காலத்தின் போது காணாமல் ஆக்கப்பட்டோரின் எண்ணிக்கை கூட எண்ணிலடங்காததாகவே இருக்கின்றது.

அலசுவது இராஜதந்திரி

இத்தகைய பின்னணியில் தற்போது தென்னிலங்கையில் அரசு தரப்பின் முகத்திரையைக்கிழிப்பதாகவே இலங்கை கத்தோலிக்க ஆயர்கள் பேரவை 2019ஆம் ஆண்டு உயிர்த்த ஞாயிறு அனர்த்தம் தொடர்பாக நீதி கோரி சர்வதேச சமூகத்தின் உதவியை நாடப்போவதாக அறிவித்துள்ளமை காணப்படுகின்றது.

இலங்கை கத்தோலிக்க திருச்சபையின் தலைவரான கர்தினால் மல்கம் ரஞ்சித் உயிர்த்த ஞாயிறு அனர்த்தம் இடம்பெற்ற காலம் முதல் அதுகுறித்து நீதி வேண்டி குரல் கொடுத்து வருகின்ற அதேசமயம், உயிர்த்த ஞாயிறு சம்பவம் குறித்து விசாரணை மேற்கொள்ள அமைக்கப்பட்ட ஜனாதிபதி ஆணைக்குழு அறிக்கை மற்றும் அச்சம்பவம் தொடர்பாக இதுவரை கண்டறியப்பட்ட உண்மைத்தகவல்கள் வெளிப்படுத்தப்படாதிருக்கின்றன என்பதையும் இடையறாது குறிப்பிட்டு வருகின்றார். எனவே, ஐ. நா. மனித உரிமைகள் பேரவையின் 49ஆவது கூட்டத்தொடர் இன்று ஜெனிவாவில் ஆரம்பமாகவுள்ள நிலையில் பேராயர் கர்தினால் மல்கம் ரஞ்சித் சர்வதேச சமூகத்தை நாடப்போவதாக கூறியுள்ளமை வடக்கு - கிழக்கில் பாதிப்புற்ற மக்கள் தாம் முகங்கொடுத்த அவலங்களுக்காக நீதி கோரி நிற்பதை வெகுவாகவே நியாயப்படுத்துவதாகவும் இருக்கின்றது.

பேராயர் மல்கம் ரஞ்சித், இலங்கை சட்டத்துறை வெகுவாகவே அரசின் கைப்பாவையாக இருக்கின்றதென்பதை சுட்டிக்காட்டியுள்ளார். உயிர்த்த ஞாயிறு தாக்குதல் தொடர்பாக மட்டுமல்ல, இலங்கையில் நிறைவேற்று அதிகார ஜனாதிபதி ஆட்சிமுறை அறிமுகமான காலம் முதல் இலங்கையில் சட்ட ஆட்சி என்பது கேள்விக்குறியாகியிருப்பதோடு சட்ட மா அதிபரின் பணிகள் கூட நம்பகத்தன்மையற்றதாகவே இருக்கின்றது. இதனை பேராயர் கர்தினால் மல்கம் ரஞ்சித் கூறியுள்ளமை மூலம் தெளிவாக அறிந்து கொள்ள முடிகின்றது.

பேராயர் மல்கம் ரஞ்சித் உண்மைகளை வெளிப்படுத்த காலம்தாழ்த்தி வருவதை சுட்டிக்காட்டியிருப்பதோடு அரசியல் இலாபத்துக்காகவே உயிர்த்த ஞாயிறு மரணங்கள் ஏற்படுத்தப்பட்டன என்பதையும் கூறியுள்ளார்.

எனவே, உயிர்த்த ஞாயிறு தாக்குதல் தொடர்பாக நீதி வேண்டி சர்வதேச சமூகத்தை நாடப்போவதாக பேராயர் மல்கம் ரஞ்சித் தலைமை தாங்கும் இலங்கையின் கத்தோலிக்க ஆயர் பேரவை கூறியுள்ளமை, தென்னிலங்கையிலிருந்து அராஜகத்துக்கு எதிராக சர்வதேச சமூகத்தை நோக்கி எழுப்பப்பட்ட முதலாவது குரலாகவே ஒலிக்கின்றது.

அப்புக்குட்டி அணியின் 'டவுட்'



பெப்ரவரி - 28 திங்கட்கிழமை
பிலை வருடம் - மாசி 16
நல்ல நேரம் : 6.00 - 7.30
ராசு காலம் : 10.30 - 12.00
திதி : திரயோதசி

மேடம்	பகை விலகும் நாள். வீடு, பணி மாற்றம் பற்றிச் சிந்திப்பீர்கள். கைமாற்றாகக் கொடுத்த பணம் திரும்ப வரும். கலகலப்பான நாள். பெற்றோரின் அன்பு மகிழ்விக்கும். வங்கி இருப்பு உயரும்.
இடம்	குழந்தைகள் மூலம் மகிழ்ச்சியான செய்திகள் வரும். விரைவாகச் செயல்படுவீர்கள். பெண்கள் நன்மை செய்வர். வேண்டிய ஒருவரிடம் இருந்து ஆறுதல் கிடைக்கும்.
நிதானம்	நெருங்கியவர்களிடம் கூட சிறு குறைகள் இருக்கும். கடன் பிரச்சனை தீரும். சகபணியாளரை அனுசரித்து செல்லவும். சொத்து வாங்கி விற்பதில் இருந்த தடைகள் அகலும்
கூடம்	நண்பர்களின் ஆறுதல் வார்த்தை மனதிற்கு இதமளிக்கும். குடும்பத்தினர் உங்களின் மனம் அறிந்து நடந்து கொள்வார்கள். குழந்தைகளின் மேற்படிப்பிற்கான முயற்சிகள் பலன் தரும்.
சிம்மம்	தாயாருடன் இருந்து வந்த மனஸ்தாபங்கள் நீங்கும். பழைய கடனை பற்றி யோசித்து அதைத் தீர்ப்பீர்கள். நவீன சாதனங்கள் வாங்குவீர்கள். புது வேலை அமையும்
கன்னி	தொழிலில் லாபம் அதிகரிக்கும். உற்சாகம் கூடும். விருந்து மகிழ்ச்சி அளிக்கும். உழைப்பால் உயர் வீர்கள். நெருங்கியவர்களுக்காக மற்றவர்களின் உதவியை நாடுவீர்கள்.
துலாம்	குழந்தைகளால் செலவுகள் உண்டாகும். கோபம் தீரும். பணியிடத்தில் இருந்த பிரச்சனை தீரும். நண்பரை சந்தித்து மகிழ்வீர்கள். குழந்தைகளால் பெருமிதம் உண்டாகும். மகிழ்ச்சி அதிகரிக்கும்.
விருசிம்	சகோதர சகோதரியால் நன்மை உண்டு. உற்சாகம் கூடும். வேற்று மதத்தவர் உதவுவார். குழந்தைகளால் மகிழ்ச்சி வரும். பிறர் வியக்கும்படியான சாதனை செய்வீர்கள்.
மீனம்	விலை உயர்ந்த ஆபரணங்களை கவனமாக பாதுகாக்கவும். இழந்த வாய்ப்புகளை பெறுவீர்கள். சுபச் செலவுகள் ஏற்படும். வியாபாரத்தில் இருந்த தடை அகலும். நிம்மதியான நாள்.
மகரம்	தேவைக்கேற்ற உதவிகள் கிடைத்து நிம்மதி அடைவீர்கள். குழந்தைகளின் செயல் ஒன்றால் பெருமிதம் அடைவீர்கள். குழந்தைகள் நற்பெயர் எடுக்கும் நாள். தடைகள் அகலும்.
கும்பம்	காத்திருந்த விஷயம் இன்று நல்லபடியாக முடியும். உங்களிடம் தகராறு செய்தவர்கள் தானாகவே விலகுவர். ஆன்மிக சிந்தனை அதிகரிக்கும். காலையில் நல்ல செய்தி வரும்.
ரிஷம்	செயல் ஒன்றை முனைப்புடன் செய்து முடிப்பீர்கள். வீடு, வாகன பராமரிப்புச் செலவுகளை மேற்கொள்வீர்கள். வெளிநாட்டில் உள்ள உறவினர் நற்செய்தி அளிப்பர்.

முதலமைச்சர் ஸ்டாலினுடன் திடீர் சந்திப்பு சிதம்பரம் முன்வைத்த கோரிக்கை என்ன?

சென்னை, பெப் 28, நகர்ப்புற உள்ளாட்சித் தேர்தலில் திமுக கூட்டணி வெற்றி பெற்ற நிலையில் கூட்டணி கட்சி தலைவர்கள் பலரும் தி.மு.க. தலைவரான முதல்வர் ஸ்டாலினை சந்தித்து வாழ்த்து தெரிவித்து வருகிறார்கள்.

இந்த வகையில் காங்கிரஸ் கட்சியின் மூத்த தலைவரும் முன்னாள் உள்துறை அமைச்சருமான ப.சிதம்பரம், நேற்று முன்தினம் ஸ்டாலினை அவரது இல்லத்தில் சந்தித்து வாழ்த்து தெரிவித்தார்.

அதேநேரம் இந்த சந்திப்பில் உள்ளாட்சி தேர்தல் வெற்றிக்கு வாழ்த்து தெரிவித்ததோடு இன்



நொரு முக்கியமான கோரிக்கையையும் முதல்வரிடம் முன் வைத்திருக்கிறார் சிதம்பரம் என்கிறார்கள் அரசியல் வட்டாரங்களில்.

தற்போது ப.சிதம்பரம் மகாராஷ்டிர மாநிலத்திலிருந்து ராஜ்ய சபை உறுப்பினராக இருக்கிறார். அவரது உறுப்பினர் பத

விக் காலம் வரும் ஜூலை 4ஆம் திகதியுடன் முடிவடைகிறது. அதேநேரம் தமிழகத்தில் இருந்து வரும் ஜூன் மாதம் 6 ராஜ்ய சபா எம்பி களுக்கான தேர்தல் நடக்க இருக்கிறது.

ஏற்கனவே காங்கிரஸ் தரப்பில் தற்போதைய மாநில தலைவர் கே.எஸ்.அழகிரிக்கு ராஜ்ய சபா கேட்கப்படுவதாக தகவல்கள் வெளிவரும் நிலையில், இந்த சந்திப்பில் சிதம்பரம் தமிழகத்திலிருந்து காங்கிரஸ் சார்பில் தன்னை ராஜ்யசபா உறுப்பினராக தேர்வு செய்ய ஸ்டாலினிடம் கோரிக்கை வைத்திருப்பதாக தெரிகிறது” என்கிறார்கள் காங்கிரஸ் வட்டாரத்தினர்.

தேர்தல் களத்தை சாதி, மத அடிப்படையில் சந்திப்பது தவிர்க்க முடியாதது ஆகிவிட்டது தகர்த்தெறிந்திட முடியாது என்கிறார் திருமாவளவன்

சென்னை, பெப் 28, “தேர்தல் களத்தை சாதி அடிப்படையிலோ, மத அடிப்படையிலோ சந்திப்பது தவிர்க்க முடியாத ஒரு விஷயமாக உள்ளது. அதுதான் யதார்த்த நிலை” என்று விடுதலை சிறுத்தைகள் கட்சியின் தலைவர் திருமாவளவன் கூறியுள்ளார்.

சென்னையில், நேர்காணல் ஒன்றில் இதனைத் தெரிவித்த அவர் மேலும் தெரிவித்திருப்பதாவது: “தமிழகத்தில் உள்ள கோயில்களில் அனைத்து சாதியினரும் அர்ச்சகராகலாம் திட்டத்தை முழுமையாக செயல்படுத்த முடியாததற்கு காரணம், இந்தச் சமூக அமைப்பு அவ்வளவு சாதி இறுக்கம் கொண்டதாக ஏற்கெனவே கட்டமைக்கப்பட்ட

ள்ளது. அதை அவ்வளவு சீக்கிரமாக தளரச் செய்ய முடியாது, நெகிழ வைத்திட முடியாது, அதை தகர்த்தெறிந்திட முடியாது.

அதுதான் புரட்சிகரமான அமைப்புகளே எதிர்கொள்ள வேண்டிய நிலை. 25 ஆண்டுகளுக்கு மேலாக ஆட்சியிலிருந்த மேற்கு வங்கத்தில் கூட கம்யூனிஸ்ட் கட்சிகளால் அதில் பெரியவிதமான மாற்றத்தை உண்டாக்க முடியவில்லை.

ஆனால், அடித்தட்டு மக்களுக்கான திட்டங்களை அவர்களால் அறிவிக்க முடிந்தது. கேரளாவிலும் இன்னும் சாதி இறுக்கம் இருக்கிறது. ஆனால், அங்கும் கோயில்களுக்குள் நுழையலாம் என சட்டம் கொண்டு வரப்படுகிறது.” - என்றார்.


பாதுகாப்பாகவும் தைரியமாகவும் இருங்கள் மீட்பதற்கு நடவடிக்கை எடுக்கப்படுகிறது! உக்ரைனில் சிக்கியுள்ள தமிழக மாணவருக்கு முதலமைச்சர் ஸ்டாலின் உறுதி

சென்னை, பெப் 28, உக்ரைனில் சிக்கியுள்ள தமிழக மாணவர்களுடன் நேரடியாக காணொலி மூலம் பேசிய தமிழக முதல்வர் மு.க.ஸ்டாலின், அங்கிருந்து மீட்பதற்கு தேவையான நடவடிக்கைகளை தமிழக அரசு மேற்கொண்டு வருகிறது என்றும், இருக்கும் இடத்தில் பாதுகாப்பாகவும், தைரியமாகவும் மாணவர்கள் இருக்க வேண்டுமென்றும் அறிவுறுத்தியுள்ளார்.

இது தொடர்பாக தமிழக அரசு வெளியிட உள்ள செய்திக் குறிப்பு தெரிவிக்கப்பட்டிருப்பதாவது:

உக்ரைன் நாட்டில் உயர் கல்வி பயிலுவதற்காகச் சென்று தங்கியுள்ள தமிழக மாணவர்களை விரைந்து மீட்க நடவடிக்கை எடுக்க வேண்டும் என மத்திய வெளியுறவுத்துறை அமைச்சர் ஜெய் சங்கருக்கு தமிழக முதல்வர் ஏற்கெனவே கடிதம் வாயிலாக வேண்டு கோள் விடுத்திருந்தார்.

மாணவர்களை உடனடியாக தாயகம் அழைத்து வருவதற்கு உரிய நடவடிக்கைகளை மேற்கொள்வதற்கும், அவ்வாறு உடனடியாக அழைத்து வருவதற்கான பயணச் செலவையும்



தமிழக அரசு ஏற்றுக்கொள்ளும் என ஏற்கெனவே அறிவிக்கப்பட்டுள்ளது.

இந்நிலையில், உக்ரைன் நாட்டில் தற்பொழுது தங்கியுள்ள தமிழகத்தைச் சேர்ந்த மருத்துவ மாணவர்களை முதல்வர் மு.க.ஸ்டாலின், தொடர்பு கொண்டு அங்குள்ள நிலவரம் குறித்து கேட்டறிந்தார். மேலும், அவர்களை மீட்பதற்கு தேவையான நடவடிக்கைகளை தமிழக அரசு மேற்கொண்டு வருகிறது என்றும், மாணவர்கள் தாங்கள் இருக்கும் இடத்தில் பாதுகாப்பாகவும், தைரியமாகவும் இருக்க வேண்டுமென்றும் அறிவுறுத்தினார்.

அரசியல் வேண்டாம் நற்பணி போதும் மக்கள் நிதி மய்யம் கட்சியினர் அதிரடி!

சென்னை, பெப் 28, நகர்ப்புற உள்ளாட்சித் தேர்தலில் தோல்விக்கு பிறகு, பெரம்பலூரில் மக்கள் நிதி மய்யம் கட்சியின் மாவட்டச் செயலாளர் உள்பட நிர்வாகிகள் 9 பேர், இனி அரசியல் வேண்டாம் நற்பணி மட்டும் போதும் என்று முடிவெடுத்து கட்சியை விட்டு விலகுவதாக கடிதம் எழுதியுள்ளனர்.

இது தொடர்பில் அவர்கள் தெரிவித்திருப்பதாவது: “மக்கள் நிதி மய்யம் கட்சியாக செயல்படாமல், நற்பணி மன்றமாகவே செயல்படுகிறது. கட்சியிலும் எந்த வளர்ச்சியும் இல்லை. கட்சியின் உறுப்பினர்கள் நாளுக்கு நாள் குறைந்து வருகின்றனர். கட்சி நம்பிக்கை இல்லாமல் போய்க்கொண்டிருக்கிறது. கட்சித் தலைவர் சென்னை

யில் மட்டும் பிரச்சாரம் செய்தார். அங்கேயாவது கட்சி வெற்றி பெற்றிருந்தால் எங்களுக்கு சற்று ஆறுதலாக இருந்திருக்கும். தலைவர் மீது எங்களுக்கு வெறுப்பு இல்லை, கட்சியை விட்டு வெளியேறுகிறோம். ஆனால், வழக்கம் போல் நற்பணி மன்றத்தை தொடர்வோம்.” என்று தெரிவித்துள்ளனர்.



யாழ். பல்கலை. விரிவுரையாளர்கள் நால்வர் பேராசிரியர்களாக தரமுயர்வு

யாழ்ப்பாணம், பெப். 28
யாழ்ப்பாணப் பல்கலைக் கழகத்தில் மூத்த விரிவுரையாளர்கள் நால்வர் பேராசிரியர்களாக நேற்று ஞாயிற்றுக்கிழமை முதல் பதவி உயர்த்தப்பட்டுள்ளனர்.

பல்கலைக்கழகப் பேரவையின் மாதாந்தக் கூட்டம் நேற்று ஞாயிற்றுக்கிழமை காலை, துணைவேந்தர் பேராசிரியர் சி. சிறிசஞ்சனராஜா தலைமையில் இடம்பெற்றது.

பல்கலைக்கழக மானியங்கள் ஆணைக்குழுச் சுற்றறிக்கை நியமங்களுக்கு அமைய திறமை அடிப்படையில் பேராசிரியர் பதவிக்கு விண்ணப்பித்தவர்களின் மதிப்பீடு, நேர்முகத் தேர்வு முடிவுகள் இன்றைய பேரவைக் கூட்டத்தில் சமர்ப்பிக்கப்பட்டன.

இதன்படி, வணிக முகாமைத்துவ பீடத்தின் சந்தைப்படுத்தல் துறையைச் சேர்ந்த மூத்த விரிவுரையாளர்களான கலாநிதி திருமதி சிவானி சண்முகதாஸ், கலாநிதி சி. சிவேசன் ஆகியோர் சந்தைப்படுத்தலில் பேராசிரியர்களாகவும், விஞ்ஞான பீடத்தின் இரசாயனவியல் துறையைச் சேர்ந்த மூத்த விரிவுரையாளர் கலாநிதி பி. அபிமன் இரசாயனவியலில் பேராசிரியர்களாகவும்,

பொறியியல் பீடத்தின் மின்னியல் மற்றும் இலத்திரனியல் பொறியியல் துறையின் தலைவரும், மூத்த விரிவுரையாளருமான கலாநிதி த. திருவரன் மின்னியல் மற்றும் இலத்திரனியல் பொறியியல் பேராசிரியர்களாகவும் பதவி உயர்த்தப்பட்டுள்ளனர். (ஐ- 3)



சந்நிதியான் ஆச்சிரமத்தால் மலையக மக்களுக்கு உலருணவு

வடமராட்சி, பெப். 28
பதுளை - பண்டாரவளை கிரேக்கத் தோட்டத்திலுள்ள நாளாந்தம் கூலி வேலை செய்யும் 125 குடும்பங்களுக்கு தேவையான அத்தியாவசிய உலருணவு பொருட்கள் நேற்று முன்தினம் தொண்டைமானாறு சந்நிதியான் ஆச்சிரமத்தால் வழங்கி வைக்கப்பட்டன.

இந்த உலருணவு வழங்கும் நிகழ்வானது கிரேக்கத் தோட்டத்தில் அமைந்துள்ள ஸ்ரீ சக்தி அரங்கத்தில் இடம் பெற்றது. உலருணவுப் பொதிகளை சந்நிதியான் ஆச்சிரமத்தின் இயக்குநர் மோகனதாஸ் சுவாமிகள் வழங்கி வைத்தார். இதில் குறித்த தோட்டத்தை சேர்ந்த பலரும் பங்கேற்றனர். (ஐ- 2)

பிரதமரின் பணிப்புரையின்கீழ் சிவாலயங்களுக்கு நிதியுதவி!

கொழும்பு, பெப். 28
சிவராத்திரி விரத புண்ணிய காலத்தில் ஆன்மீக செயல்பாடுகளை ஊக்குவிக்கும் வகையில், பிரதமர் மஹிந்த ராஜபக்ஷவின் பணிப்புரைக்கு அமைய நிதியுதவி வழங்க தீர்மானிக்கப்பட்டுள்ளது.

ஈழத்தின் பஞ்ச ஈஸ்வரத் தலங்கள் உட்பட, நாடளாவிய ரீதியில் தெரிவு செய்யப்பட்ட சிவாலயங்களுக்கு இதனூடாக நிதியுதவி வழங்கப்படும் என பிரதமரின் ஊடகப் பிரிவு விடுத்துள்ள அறிக்கையில் குறிப்பிடப்பட்டுள்ளது.

இந்து சமய, கலாசார அலுவல்கள் திணைக்களத்தினால் இந்த நிதியுதவி வழங்கும் செயல்திட்டம், தெரிவு செய்யப்பட்ட ஆலயங்களின் மாவட்ட செயலகம் மற்றும் பிரதேச செயலகங்களின் ஊடாக முன்னெடுக்கப்படவுள்ளது.

மகா சிவராத்திரி தினத்தன்று நடத்தப்படும் கலை, கலாசார நிகழ்வுகளின் போது, சிறார்கள்க்கு பரிசில்கள் வழங்குவதை ஊக்குவிக்கும் வகையில் நிதியுதவி பெற்றுக் கொடுக்கப்படும் - என்றும் தெரிவிக்கப்பட்டது. (ஐ)

சர்வதேச குற்றவியல் நீதிமன்றில் இலங்கையை பார்ப்படுத்துங்கள்

மனித உரிமைகள் பேரவைக்கான கடிதத்தில் தமிழ்த் தேசிய மக்கள் முன்னணி வலியுறுத்து

யாழ்ப்பாணம், பெப். 28
தமிழர் தாயகத்தில் இழைக்கப்பட்ட மனித உரிமைகள் மீறல்கள் மற்றும் மனிதாபிமான சட்ட மீறல்களுக்கான பொறுப்புக்கூறலை செய்வதற்காக இலங்கையை சர்வதேச குற்றவியல் நீதிமன்றில் பார்ப்படுத்துமாறு ஐக்கிய நாடுகள் மனித உரிமைகள் பேரவையின் ஆணையாளர் மிச்சல் பச்செலட் மற்றும் உறுப்பு நாடுகளின் தலைமைப் பிரதிநிதிகள் ஆகியோருக்கு தமிழ்த் தேசிய மக்கள் முன்னணி கடிதம் அனுப்பியுள்ளது.

தமிழ்த் தேசிய மக்கள் முன்னணியின் தலைவரும் அகில இலங்கை தமிழ் காங்கிரஸின் பொதுச்செயலாளரும் யாழ். மாவட்ட பாராளுமன்ற உறுப்பினருமான கஜேந்திரகுமார் பொன்னம்பலம் மற்றும் அக்கட்சியின் பொதுச்செயலாளரும் பாராளுமன்ற உறுப்பினருமான செல்வராஜா கஜேந்திரன் ஆகியோர் கையொப்பமிட்டு அனுப்பியுள்ள கடித்திலேயே மேற்கண்டவாறு வலியுறுத்தப்பட்டுள்ளது.

அந்தக் கடிதத்தில் மேலும் தெரிவிக்கப்பட்ட விடயங்கள் வருமாறு,

ஐக்கிய நாடுகள் மனித உரிமைகள் பேரவைக்கு கடந்த ஆண்டின் ஜனவரி 15, பெப்ரவரி 24, செப்டம்பர் 8 ஆகிய திகதிகளில் அனுப்பி வைக்கப்பட்ட கடிதங்களில் சுட்டிக்காட்டப்பட்டுள்ள விடயங்களை மீண்டும் வலியுறுத்துவதோடு அதன் தொடர்ச்சியாக தற்போதைய கடிதத்தை அனுப்புகின்றோம். ஐக்கிய நாடுகள் மனித உரிமைகள் பேரவையில் 46/1தீர்மானம் நிறைவேற்றப்பட்டபோது, அந்தத் தீர்மானம் தொடர்பில் நாம் ஏமாற்றமடைவதாக கவலை வெளியிட்டிருந்தோம். குறித்த தீர்மானமானது, மனித உரிமைகள் மீறல்கள், மனிதாபிமானச் சட்ட மீறல்கள் குறித்த விடயங்கள் சம்பந்தமாக தமிழ் மக்களின் எதிர்பார்ப்புக்களைக்கூட பூர்த்திசெய்யாத வொரு தீர்மானமாக இருந்தது என்பதையும் சுட்டிக்காட்டினோம்.

மேலும், 46/1தீர்மானத்தின் ஆறாவது செயற்பாட்டுப் பந்தியின் அடிப்படையில் இழைக்கப்பட்ட அநீதிகளுக்கான பொறுப்புக்கூறப்படுதலை இத்தீர்மானம் தாமதமடையச் செய்கின்றது என்பதை குறிப்பிட்டதோடு, 51ஆவது அறிக்கையில் இலங்கை பற்றி அறிக்கை சமர்ப்பிப்பதற்கு தீர்மானித்திருப்பதானது பாதிக்கப்பட்டவர்களுக்கான நீதி மற்றும் பொறுப்புக்கூறல் என்பவற்றுக்கான வாய்ப்புகளை மேலும் காலதாமதமாக்குகிறது.

ஆகவே, சர்வதேச குற்றவியல் நீதிமன்றத்தில் இலங்கையை பார்ப்படுத்துவதற்காக ஐக்கிய நாடுகள் பொதுச்சபையில் தீர்மானம் நிறைவேற்றப்பட வேண்டும்.

இலங்கையின் வடக்கு, கிழக்கில் தொடர்ச்சியாக அத்து

மீறல்கள் நடைபெற்று வரும் நிலையில் அங்கு ஐ.நா.வின் விசேட அறிக்கையிடலாளர் ஒருவரை நியமிக்கும் வகையில் தீர்மானம் நிறைவேற்றப்பட வேண்டும்.

தேசிய பாதுகாப்பு, அபிவிருத்தி, வனப்பாதுகாப்பு, மற்றும் தொல்பொருள் ஆரய்ச்சி ஆகியவற்றின் பெயரால் தொடர்ச்சியாக அரசாங்கமும், அரச திணைக்களங்களும் தமிழர் தாயகமான வடக்கு, கிழக்கில் உள்ள காணிகளை கையகப்படுத்தி வருகின்றன. குறிப்பாக, படைகளிடத்தில் உள்ள காணிகள் விடுவிக்கப்படாமை, வடக்கு, கிழக்கில் படைக்குறைப்புகள் செய்யப்படாமை, வடக்கு, கிழக்கில் தொடர்ச்சியான படைகளின் பிரசன்னம், படைகளின் மீது தொடர்ச்சியாக காணப்படும் குற்றச்சாட்டுக்களுக்கு பதிலளிக்கப்படாமை ஆகியனவும் தொடர்கின்றன.

பொறுப்புக் கூறப்படுவதற்காக ஸ்தாபிக்கப்பட்டுள்ள வலிந்து காணாமலாக்கப்பட்டவர்களுக்கான அலுவலகம், இழப்பீட்டுப் பணியகம் ஆகியன அவற்றின் உண்மையான நோக்கங்களிலிருந்து விடுபட்டுச் செயல்படுவதை கவலையுடன் தெரிவிப்பதோடு அவற்றின் நிருவாகத்திற்காக நியமிக்கப்பட்டவர்கள் பொறுப்புக் கூறலைத் தடுக்கும் செயற்பாட்டு வருகின்றமையும் சுட்டிக்காட்டப்பட வேண்டியதாகின்றது.

இலங்கையில் நீடித்துக் கொண்டிருக்கும் தேசிய இனப் பிரச்சனைக்கு தீர்வாகவோ அல்லது ஆரம்பபுள்ளியாகவோ 13ஆவது திருத்தச்சட்டத்தை

ஏற்றுக்கொள்ள முடியாது என்பதை மீண்டும் வலியுறுத்துவதோடு 2009ஆம் ஆண்டு போர் முடிவுக்கு வந்ததன் பின்னர் நல்லிணக்கத்தை கட்டியெழுப்பும் நோக்குடன் ஐ.நா. மனித உரிமைகள் பேரவையினால் முன்மொழியப்பட்ட 13ஆவது திருத்தச்சட்டத்தினை முழுமையாக அமுலாக்கலையும் ஏற்றுக்கொள்ள முடியாதென்பதை மீண்டும் குறிப்பிட விரும்புகின்றோம்.

தமிழ் மக்களின் தேசம் அங்கீகரிக்கப்பட்டு அவர்கள் சுயநிறைய அடிப்படையில் அதிகாரங்கள் அளிக்கப்பட வேண்டும் என்பதை வலியுறுத்துவதோடு 13ஆவது திருத்தச்சட்டத்தை முழுமையாக நிராகரிக்கும் வகையில் திலீபனின் நினைவுத் தூபியிலிருந்து கிட்டி பூங்காவரையில் முன்னெடுக்கப்பட்ட வரலாற்றுப் பேரணியையும் இங்கு குறிப்பிட்டுக் கூறுகின்றோம்.

இதனைவிடவும், மகாவலி அபிவிருத்தி திட்டத்தின் பெயரால் காணிகள் அபகரிக்கப்படுவதும் காணாமலாக்கப்பட்டவர்கள், அரசியல் கைதிகளின் விவகாரங்கள் கருத்தில் கொள்ளப்படாத நிலைமையும் நீடிக்கின்றது. அத்துடன், பயங்கரவாத தடைச்சட்டம் முழுமையாக நீக்கப்பட வேண்டும் என்றும் வலியுறுத்துகின்றோம்.

மேலும் 46/1தீர்மானமானது, பாதிக்கப்பட்ட மக்களுக்கான பொறுப்புக்கூறலை செய்வதற்கானது அல்ல என்பதை அந்த மக்களின் பிரதிநிதிகளாக மீண்டும் சுட்டிக்காட்டுகின்றோம் - என்றுள்ளது. (ஐ)

உக்ரைன் சுற்றுலா பயணிகளின் வீசா காலத்தை நீடிக்க ஆலோசனை

கொழும்பு, பெப். 28
உள்நாட்டு மோதல்கள் காரணமாக சொந்த நாட்டுக்கு திரும்ப முடியாத உக்ரேனிய சுற்றுலா பயணிகளுக்கான வீசா காலத்தை நீடிக்க அரசாங்கம் கவனம் செலுத்தியுள்ளது.

ரஷ்யாவுக்கும் உக்ரைனுக்கும் இடையில் நிலவும் முரண்பாட்டால் சொந்த நாட்டுக்கு செல்ல முடியாத உக்ரேனிய சுற்றுலா பயணிகளின் வீசாவை நீடிப்பது குறித்து அரசாங்கம் பரிசீலித்து வருகின்றது என

சுற்றுலாத்துறை அமைச்சர் பிரசன்ன ரணதுங்க மேலும் தெரிவித்துள்ளார்.

இது தொடர்பில், இன்று திங்கட்கிழமை நடைபெறும் அமைச்சரவைக் கூட்டத்தில் பத்திரமொன்றை தாக்கல் செய்வதற்கானது அல்ல என்பதை அவர், இந்த விவகாரம் தொடர்பில் குடிவரவு - குடியகல்வு திணைக்களத்துடன் வெளிவிவகார அமைச்சு ஏற்கெனவே கலந்துரையாடி வருகின்றது என்றும் அவர் மேலும் குறிப்பிட்டார். (ஐ)



மாற்று திறனாளிகள் பிரச்சனையை பாராளுமன்றில் முன்வைப்பேன்!

சாள்ஸ் நிர்மலநாதன் எம்.பி.

மன்னார், பெப். 28
மாற்றுத்திறனாளிகளுக்கான “நீதிக்கான எங்கள் குரல்” எனும் தலைப்பில் மனித உரிமைகள் மற்றும் அடிப்படை சுதந்திரத்தை வலியுறுத்திய திட்ட பயனாளிகள் மற்றும் அரசியல் பிரமுகர்கள் அரச அதிகாரிகளுடன் கருத்தமர்வு மன்னார் விழுது நிறுவனத்தின் ஏற்பாட்டில் நேற்று முன்தினம் மன்னார் தனியார் விடுதியில் இடம்பெற்றது.

இந்தக் கருத்தமர்வில் மாற்றுத்திறனாளிகள், சமூக மட்டத்தில் அனுபவிக்கும் பெரும் சவால்களையும் அவர்களின் தேவைகளையும் அரச அதிகாரிகள் மற்றும் அரசியல் பிரமுகர்களிடம் எடுத்துக்கூற, அவர்களுக்கு நேரடியாக சந்தர்ப்பம் ஏற்படுத்திக் கொடுக்கப்பட்டது.

குறிப்பாக, நடைபெற்று முடிந்த யுத்தத்தினாலும் பல்வேறுபட்ட காரணங்களாலும் மன்னார் மாவட்டத்தில் புள்ளி விபரப்படுத்தப்படாத 1,436 நபர்களுக்கு மேல் மாற்றுத்திறனாளிகளாக காணப்படுகின்றனர்.

இவர்கள் சமூக மட்டத்தில் அனைத்து விடயங்களிலும் ஓரங்கட்டப்பட்டவர்களாக இருக்கின்றனர் என்றும் சுட்டிக்காட்டப்பட்டது.

பேருந்து நிலையங்கள், வங்கிகள், தனியார் நிறுவனங்களிலும் மாற்றுத்திறனாளிகள்

பயன்பெறக்கூடிய வகையில் அணுகும் வசதிகள் மாற்றுத்திறனாளிகள் பயன்படுத்துவதற்கான மலசலகூட வசதிகள், நிழல் அணுகும் வசதிகள் போதிய அளவு மேற்கொள்ளப்படவில்லை என அதிகாரிகளிடம் சுட்டிக்காட்டப்பட்டது.

பல பொதுப் போக்குவரத்து சேவையின் போது மாற்றுத்திறனாளிகளை ஏற்றிச் செல்வதில் பல்வேறு பின்னடைவுகளை காட்டுவதாகவும், இதனால் அவர்கள் மனதளவில் பாதிக்கப்பட்ட நிலையில் காணப்படுவதாகவும் சுட்டிக்காட்டப்பட்டது.

இந்த விடயங்களுக்கு பதிலளிக்கும் விதமாக கருத்துரைத்த சாள்ஸ் நிர்மலநாதன் எம். பி.,

“மாற்றுத்திறனாளிகளின் கோரிக்கைகள் விரைவில் பாராளுமன்றத்தில் முன்வைப்பதற்கான ஏற்பாடுகளை மேற்கொள்கிறேன். மாற்றுத்திறனாளிகளால் முன்வைக்கப்பட்ட பல்வேறு கோரிக்கைகள் மற்றும் அவர்களின் பிரச்சனைகளை தீர்ப்பதற்கான ஆணைக்குழு ஒன்றை அமைப்பதற்கான பிரேரணையை கொண்டு வருவேன்.

மாற்றுத்திறனாளிகள் போக்குவரத்தின் போதும் அதே நேரம் அரச அலுவலகங்களிலும் எதிர்கொள்ளும் பிரச்சனைகள் தொடர்பாகவும் கவனம் செலுத்துகிறேன் - என்றும் கூறினார். (ஐ)

திலீபன் எம்.பியுடன் வந்த குழுவும் மற்றொரு குழுவும் கடும் மோதல்!

வைரவப்புளியங்குளத்தில் சம்பவம்

வவனியா, பெப். 28

ஈ. பி. டி. பியின் வவுனியா பாராளுமன்ற உறுப்பினர் கு. திலீபனுடன் வந்த குழுவினருக்கும் மற்றொரு தரப்புக்கும் இடையே இடம் பெற்ற மோதலால் வவுனியா வைரவப்புளியங்குளம் விளையாட்டு மைதானம் அமைந்துள்ள பகுதி கலவரபூமியானது.

வவுனியா வைரவப்புளியங்குளம் பகுதியில் கடந்த இரு தினங்களாக இளைஞர் குழுக்களுக்கிடையே தொடர்ச்சியாக அடிதடி சம்பவங்கள் இடம்பெற்று வந்துள்ளன.

இதன் தொடர்ச்சியாக நேற்றுமுன்தினம் மாலை குறித்த பகுதியில் அதிகளவான இளைஞர்கள் குழுமியிருந்தனர். இதனையடுத்து அந்தப்பகுதிக்கு பாராளுமன்ற உறுப்பினர் கு. திலீபன் தனது சகாக்களுடன் சென்றிருந்தார். இதன் போது இளைஞர்கள் சிலருக்கும் அவர்களுக்கும் இடையில் முரண்பாடு ஏற்பட்டதுடன், தள்ளுமுள்ளு ஏற்பட்டது.

இதேவேளை, சற்றுநேரத்தில் குறித்த பகுதிக்கு வந்திறங்கிய மற்றொரு குழுவினர் பாராளுமன்ற உறுப்பினருடன் வருகை தந்திருந்த சகாக்களை தாக்கத் தொடங்கினர், அவர்களும் திரும்பித் தாக்கினர்.

இதனால், இரு தரப்புக்கும்



இடையே கடுமையான மோதல் இடம்பெற்றதுடன் பாராளுமன்ற உறுப்பினரையும் தாக்க அலுவலகத்துக்குள் உட்புகுந்தும் தாக்க முற்பட்டது. சம்பவம் தொடர்பாக பொலிஸாருக்கு தகவல் தெரிவிக்கப்பட்டது. சம்பவ இடத்திற்கு சென்ற பொலிஸார் மோதலில் ஈடுபட்டதாக குற்றஞ்சாட்டப்பட்ட இருவரை கைது செய்து பொலிஸ் நிலையம் அழைத்துச் சென்றதுடன் விசாரணைகளை முன்னெடுத்து வருகின்றனர். (ஐ)

இவ்வருடத்திற்கான மிக பிரபலமான வீரருக்காக இடம் பெற்ற கருத்து கணிப்பில் பியூஸ்லஸ் இரண்டாவது இடத்துக்கு தெரிவு செய்யப்பட்டமை குறிப்பிடத்தக்கது.

அவரது மரணத்திற்கான காரணம் இதுவரை வெளியாகவில்லை. (ஐ)

மன்னார் உதைபந்து வீரர் மாலைதீவில் உயிரிழப்பு!

கொழும்பு, பெப். 28
மன்னாரைச் சேர்ந்த இலங்கை உதைபந்தாட்ட அணி வீரரும் மாலைதீவின் கழக அணி வீரருமான டக்ஸன் பியூஸ்லஸ் நேற்றுமுன்தினம் மாலைதீவில் உயிரிழந்தார்.

மன்னார் புனித சவேரியார் ஆண்கள் தேசிய பாடசாலையில் கல்வி கற்ற இவர், பாடசாலை காலத்தில் மத்திய களத்தில் தடுப்பாட்டநுட்பத்துடன் விளையாடும் சிறந்த வீரராக இருந்தார். இலங்கை அணியின் தேசிய

அணியில் இடம்பிடித்த இவர், உதைபந்தாட்ட உலக கிண்ண கோப்பைக்கான தகுதிகளை போட்டியில் இலங்கை தேசிய அணியில் பங்கேற்று சிறப்பான ஆட்டத்தை வெளிப்படுத்தியிருந்தார்.

அதேநேரம் இலங்கை தேசிய அணியில் சிறந்த பின் கள வீரராக விளங்கினார். கடந்த ஆண்டு இடம்பெற்ற எஸ். ஏ. எம். எவ். உதைபந்தாட்ட சற்றுப்போட்டியில், இந்திய அணியுடனான போட்டியில் சிறந்த வீரருக்கான விருதைப் பெற்றுக்கொண்டார். இந்த போட்டி சமநிலையில் முடிவடைந்திருந்தது.



இவ்வருடத்திற்கான மிக பிரபலமான வீரருக்காக இடம் பெற்ற கருத்து கணிப்பில் பியூஸ்லஸ் இரண்டாவது இடத்துக்கு தெரிவு செய்யப்பட்டமை குறிப்பிடத்தக்கது. அவரது மரணத்திற்கான காரணம் இதுவரை வெளியாகவில்லை. (ஐ)

விபத்துகளால் நிகழும் மரணங்கள் வவுனியாவில் அதிகரிக்கின்றன!

மாவட்ட பொலிஸ் எச்சரிக்கை

வவுனியா, பெப். 28
வவுனியாவில் கடந்த வருடம் முன்னெடுக்கப்பட்ட விழிப்புணர்வு நடவடிக்கைகளால் 16 பேர் உயிரிழந்தனர். ஆனால், கடந்த இரு மாதங்களில் 4 பேர் உயிரிழந்தனர். இந்த நிலை நீடித்தால் வருடத்தில் 20 - 25 மரணங்களால் விபத்துகளால் ஏற்படலாம் என்று வவுனியா மாவட்ட சிரேஷ்ட பொலிஸ் அத்தியட்சகர் சகத் கலகமகே தெரிவித்துள்ளார்.

வவுனியாவில் அவரின் அலுவலகத்தில் இடம்பெற்ற வீதி பாதுகாப்பு தொடர்பான விழிப்புணர்வு நிகழ்வில் கலந்து

கொண்டு உரையாற்றியபோதே இவ்வாறு தெரிவித்தார்.

மேலும், கடந்த காலங்களில் ஏற்பட்ட கொரோனா பேரும் தொற்று காரணமாக பாதுகாப்பு நடவடிக்கைகள் முன்னெடுக்கப்பட்டன. இதனால், விபத்துக்களின் அளவை குறைக்க முடிந்தது. கடந்த வருடம் விபத்துக்களால் 16 பேர் உயிரிழந்தனர். 43 பேர் படுகாயமடைந்தும், 60 பேர் சிறு காயங்களுக்கு உள்ளாகியிருந்தனர்.

இவ்வாறான விபத்துக்களின் மூலமாக சிறுவர்கள், இளைஞர்கள், மற்றும் முதியவர்களே

பாதிக்கப்படுகின்றனர். இது தவிர்த்து கடந்த இரு மாதங்களில் மாத்திரம் வவுனியா மாவட்டத்தில் 4 மரணங்கள் ஏற்பட்டுள்ளன.

இவ்வாறான நிலை தொடருமாயின் இவ்வருடத்தில் 20 தொடக்கம் 25 மரணங்கள் ஏற்படுவதற்கான சாத்தியம் உள்ளது.

இவ்வாறான விபத்துக்கள் ஏற்படக்காரணம், சட்டதிட்டங்களை மதிக்காத சாரதிகள் மற்றும் இரவு வேளைகளில் வெளிச்சங்கள் இல்லாத வாகனங்களில் பயணிப்பது போன்ற காரணங்களால் இவை ஏற்படுகின்றன - என்றார். (ஐ)

அத்துமீறி மீன்பிடித்த 8 இந்தியர்கள் கைது!

கிளிநொச்சி, பெப். 28
எல்லை தாண்டி மீன் பிடித்தமைக்காக ஒரு விசைப்படகையும் அதிலிருந்து 8 மீனவர்களையும் தாம் கைது செய்துள்ளனர் என்று கடற்படையினர் தெரிவித்துள்ளனர்.

கைது செய்யப்பட்டவர்கள் இராமேஸ்வரத்தை சேர்ந்தவர்கள் என்றும் அவர்களை கிளிநொச்சி கிராஞ்சி கடற்படை முகாமில் வைத்து விசாரணை மேற்கொண்டு வருகின்றனர் எனவும் கடற்படை தெரிவித்தது. தலைமன்னாருக்கும் இரணைதீவுக்கும் இடையே இலங்கை கடற்பரப்பில் மீன்பிடித்துக் கொண்டிருக்கும் போது அப்பகுதியில் ரோந்து

பணியில் ஈடுபட்டிருந்த கடற்படையினர் எண்மரையும் கைது செய்தனர் என்று பொலிஸார் தெரிவித்தனர்.

இலங்கை கடற்படையால் சிறைபிடிக்கப்பட்ட மீனவர்களுக்கு கொரோனா பரிசோதனை செய்து விசாரணைக்கு பின் மீனவர்களை கிளிநொச்சி நீரியல் வளத்துறை அதிகாரிகளிடம் ஒப்படைக்கப்பட்டு பின்னர் கிளிநொச்சி நீதிமன்றத்தில் முற்படுத்தப்படவுள்ளனர்.

இன்று வரை ராமநாதபுரம் மாவட்டத்தை சேர்ந்த 37 மீனவர்கள் எல்லை தாண்டி குற்றச்சாட்டில் இலங்கை சிறையில் தடுத்து வைக்கப்பட்டுள்ளமை குறிப்பிடத்தக்கது. (ஐ)



பயங்கரவாத சட்டத்துக்கு எதிராக திருநெல்வேலியில் கையொப்பம்!

யாழ்ப்பாணம், பெப். 28
பயங்கரவாதத் தடை சட்டத்தை நீக்க வலியுறுத்தி நேற்று ரூயிற்றுக்கிழமை திருநெல்வேலியில் கையொப்பங்கள் சேகரிக்கப்பட்டன.
பயங்கரவாதத் தடை சட்டத்தில் சில திருத்தங்களை செய்த அரசாங்கம் அண்மையில் வர்த்தமானியை வெளியிட்டது. இந்தநிலையில், பயங்கரவாதத் தடைச் சட்டத்தை முழுமையாக நீக்க வேண்டும் என்றும் கோரி தமிழ்த் தேசியக் கூட்டமைப்பு கடந்த பெப்ரவரி 2ஆம் திகதி கிளிநொச்சியில்

கையெழுத்துப் போராட்டத்தை ஆரம்பித்தது. நாட்டின் பல்வேறு பகுதிகளிலும் முன்னெடுக்கப்படும் இந்தக் கையெழுத்துப் போராட்டத்தின் ஓர் அங்கமாகவே நேற்று திருநெல்வேலி சந்தைப் பகுதியில் பொதுமக்களிடம் கையெழுத்துப் பெறும் நடவடிக்கை முன்னெடுக்கப்பட்டது.
இந்த நடவடிக்கையில் இலங்கை தமிழ் அரசுக் கட்சியின் பிரமுகர்கள் ஈடுபட்டிருந்தனர் என்பது குறிப்பிடத்தக்கது. (ஐ)



இரு வீடுகளுக்குள் புகுந்து கும்பலொன்று தாக்குதல்!

வடமராட்சி, பெப். 28
வடமராட்சி கிழக்கு - குடத்தனை - பொற்பதியில் இரண்டு வீடுகளுக்குள் நுழைந்த குழு ஒன்று தாக்குதலை நடத்தியுள்ளது. இதில், வீட்டின் சீற, யன்னல் கண்ணாடிகள், குளிரசாதனப் பெட்டி, வேலி என்பன அடித்து நொருக்கப்பட்டன. நேற்று முன்தினம் இரவு 8.15 மணியளவில் இந்தத் தாக்குதல் இடம்பெற்றுள்ளது. இந்தச் சம்பவம் தொடர்பில் மேலும் அறிவருவதாகவுது, கடந்த சில தினங்களுக்கு முன்னர் வீதியில் கண்ணாடி போத்தல்களை உடைக்க வேண்டாம் என்று குறித்த

சேதமாக்கப்பட்ட வீட்டின் உரிமையாளர்கள் தெரிவித்தனர் என்றும் இதற்காகவே அந்த வீடுகள்மீது தாக்குதல் நடத்தப்பட்டதாகவும் கூறப்படுகின்றது.
வீதியில் கண்ணாடி உடைக்கப்பட்ட சம்பவம் தொடர்பில் ஏற்பட்ட முரண்பாட்டில் நால்வர் கைது செய்யப்பட்டனர். இதில் ஒருவர் பருத்தித்துறை ஆதார மருத்துவமனையில் சிகிச்சைக்காக சேர்க்கப்பட்டுள்ளார். மற்றைய மூவரும் பருத்தித்துறை நீதிவான் நீதிமன்றின் உத்தரவின்பேரில் விளக்க மறியலில் வைக்கப்பட்டுள்ளனர் என்பதும் குறிப்பிடத்தக்கது. (ஐ-2)

வர்த்தக நிலையத்தில் திருட்டு இருவர் பொலிஸாரால் கைது!

வடமராட்சி, பெப். 28
கரவெட்டி சம்பந்தர் கடையடியில் உள்ள வர்த்தக நிலையத்தை உடைத்து திருட்டில் ஈடுபட்ட இருவர் நெல்லியடி பொலிஸாரால் கைது செய்யப்பட்டுள்ளனர்.
மேற்படி வர்த்தக நிலையம் ஒரு வருட காலப்பகுதிக்குள் இரு தடவைகள் திருட்டு இடம்பெற்ற நிலையில், வர்த்தகர் கண்காணிப்பு கமெராவை

பொருத்தியிருந்தார். இந்த நிலையில் நேற்று முன்தினம் சனிக்கிழமை, வர்த்தக நிலையத்தில் திருடுவதற்காக இருவர் கடைக்குள் நுழைந்தமை கமெரா மூலம் கண்டறியப்பட்டது. இதனைத் தொடர்ந்து அப்பகுதி மக்களால் பிடிக்கப்பட்ட இருவரும் நெல்லியடி பொலிஸாரிடம் ஒப்படைக்கப்பட்டுள்ளனர். (ஐ-2)

3 மாதங்களுக்கு போதுமான மருந்துகள் கையிருப்புள்ளன

கொழும்பு, பெப். 28

எதிர்வரும் மூன்று மாதங்களுக்கு போதுமான மருந்து தொகை அரச வைத்திய சாலைகளில் இருக்கின்றன என மருந்து உற்பத்தி, விநியோகம் மற்றும் ஒழுங்குபடுத்தல் இராஜாங்க அமைச்சு அறிவித்துள்ளது.

மேலும், தனியார் துறையினருக்கு மருந்துகளை இறக்குமதி செய்வதில் காணப்படும் டொலர் பிரச்சனை தொடர்பாக சம்பந்தப்பட்ட தரப்பினருடன்

கலந்துரையாடவுள்ளோம். அதனால் நாட்டில் மருந்து பொருட்களுக்கு தட்டுப்பாடு இடம்பெறுவதாக தெரிவிக்கப்படுவதில் எவ்வித உண்மையும்

இல்லை என்று இராஜாங்க அமைச்சின் செயலாளர் மருத்துவர் சமன் ரத்நாயக்க தெரிவித்துள்ளார்.

(ஐ)

உந்துகொடை தமிழ் ம. வியில் திறன் வகுப்பறை திறப்புவிழா!

கேகாலை, பெப். 28
வன்னி ஹோப் அவுஸ்தி ரேலியா மற்றும் ரட்னம் பவுண்டேசன் பிரித்தானியா நிறுவனங்களின் நிதி அனுசரணையில் கேகாலை மாவட்டத்தில் உந்துகொடை தமிழ் மகா வித்தியாலயத்தில் திறன் வகுப்பறை திறந்து வைக்கப்பட்டது.
வன்னி ஹோப் நிறுவனத்தின் தலைவர் ரஞ்சன் சிவஞானசுந்தரம் மற்றும் வன்னி ஹோப் நிறுவனத்தின் பணிப்பாளர் மருத்துவர் மாலதி



விபத்துக்களால் ஐவர் உயிரிழப்பு

கொழும்பு, பெப் 28
நாட்டின் பல்வேறு பிரதேசங்களில் நேற்று முன்தினம் இடம்பெற்ற ஐந்து விபத்துக்களில் ஐவர் உயிரிழந்தனர்.

கொழும்பு, சீதாவக்கபுர, கலிகமுவ வீதி தலோவிட்ட பிரதேசத்தில், மோட்டார் சைக்கிள் வேகக்கட்டுப்பாட்டை இழந்து பாதசாரி ஒருவரை மோதியதில், மோட்டார் சைக்கிளை செலுத்தியவர் மரணமடைந்தார். இந்த விபத்தில், பத்தேவெல, ரம்பக்கன பிரதேசத்தை சேர்ந்த 20 வயது இளைஞரே உயிரிழந்தார்.

இதேவேளை, கம்பஹா சீதுவை நீர்கொழும்பு வீதி, 20ஆவது மைல்கல்லில் மோட்டார் சைக்கிளும் கொள்கலன் வாகனமும் மோதியதில் நீர் கொழும்பு பிரதேசத்தை சேர்ந்த 22 வயது நபரே உயிரிழந்தார்.

ஹபராதுவ, காலி- மாத் தறை வீதி, மிஹிரிபென்ன பிரதேசத்தில் காரும் டிப்பரும் மோதிய விபத்தில் கார் சாரதி மரணமானார். அஹங்கம பிரதேசத்தை சேர்ந்த 54 வயது நபரே உயிரிழந்தார்.

கொழும்பு வெள்ளவத்தை கொழும்பு- காலி வீதி, விவேகானந்தா சந்தியில் பல்லொன்று யாசகர் ஒருவர் மீது மோதியதில் யாசகர் உயிரிழந்தார்.

இரத்தினபுரி பெல்மடுல்லை வீதி லேலுப்பிட்டி பிரதேசத்தில், இரத்தினபுரி நோக்கி பயணித்த ஜீப் வண்டியொன்று, பாதசாரி பெண்ணை மோதியதில் அவர் சம்பவ இடத்திலேயே உயிரிழந்தார். (கே)

வரன் ஆகியேயர் இணைந்து இதனைத் திறந்து வைத்தனர். இந்த நிகழ்வில் கேகாலை கல்வி வலய கோட்டக்கல்வி பணிப்பாளர் திருமதி ரங்கிகா சிறிவர்த்தன, பிறைட் சமூக அபிவிருத்தி மன்றத்தின் தலைவர் என். முரளிதரன், வரக்கா பொர தமிழ் சமூக அபிவிருத்தி பேரவையின் தலைவர் திருமதி கோமதி, பாடசாலை அதிபர் பொன்னம்பலம், வரக்காபொல

தமிழ் சமூ அபிவிருத்தி போவையின் உறுப்பினர்கள், பாடசாலை ஆசிரியர்கள், மாணவ மாணவிகள் எனப் பலர் பங்கேற்றனர். இந்த பாடசாலையானது மிகவும் பின்தங்கிய பாடசாலையாக உள்ளதுடன் தோட்ட தொழிலாளர்களின் பிள்ளைகளை பெருமளவில் கல்வி பயிலுகின்றனர் என்பதும் குறிப்பிடத்தக்கது. (ஐ)

5 - 12 வயது சிறுவர்களுக்கு தடுப்பூசி ஏற்ற ஆலோசனை!

கொழும்பு, பெப். 28
நாட்டில் 12 - 15 வயதுக்கு இடைப்பட்ட சிறுவர்களுக்கு இரண்டாம் கட்ட தடுப்பூசியை வழங்குவது தொடர்பிலும், 5 - 12 வயதுக்கு இடைப்பட்ட சிறுவர்களுக்கு முதல்கட்ட தடுப்பூசியை வழங்குவது தொடர்பிலும் அவதானம் செலுத்தப்பட்டுள்ளதாக கொழும்பு - சீமட்டி சிறுவர் வைத்தியசாலையின் பணிப்பாளர் மருத்துவர் ஜி.விஜயசூரிய தெரிவித்தார்.

நாட்டில் தற்போது சிறுவர்கள் கோவிட் தொற்றுக்கு உள்ளாகும் வீதம் அதிகரித்து வருகின்ற நிலையில், அவர்களது பாதுகாப்பின் நிமித்தம் எடுக்கப்பட்டுள்ள நடவடிக்கைகள் குறித்து விளக்கமளிக்கும் போதே அவர் மேற்கண்டவாறு தெரிவித்தார்.

நாடளாவிய ரீதியிலுள்ள சகல வைத்தியசாலைகளிலும் தடுப்பூசி வழங்கும் வேலைத் திட்டம் முன்னெடுக்கப்பட்டு வருகிறது. எனவே, 12 - 15 வயதுக்கு இடைப்பட்ட சிறுவர்கள் அனைவரையும் முதல்கட்ட

தடுப்பூசியை பெற்றுக் கொள்ளுமாறும், 16 - 19 வயதுக்கு இடைப்பட்டவர்களை இரண்டாம் கட்ட தடுப்பூசியையும், 20 வயதுக்கு மேற்பட்ட அனைவரையும் மூன்றாம் கட்ட தடுப்பூசியையும் பெற்றுக் கொள்ளுமாறு வலியுறுத்துகின்றோம்.

12 - 15 வயதுக்கு இடைப்பட்ட சிறுவர்களுக்கு இரண்டாம் கட்ட தடுப்பூசியை வழங்குவதற்கான ஆலோசனைகள் விசேட மருத்துவ நிபுணர்கள் குழுவிடம் கோரப்பட்டுள்ளது. அதற்கான அனுமதி கிடைக்கப்பெற்றால் எதிர்வரும் காலங்களில் உரிய நடவடிக்கைகள் முன்னெடுக்கப்படும்.

அத்துடன், 5 - 12 வயதுக்கு இடைப்பட்ட சிறுவர்களுக்கும் தடுப்பூசி வழங்க முடியுமா என்பது குறித்து ஆராயுமாறு சிறுவர் நோய் தொடர்பான விசேட மருத்துவ நிபுணர்கள் குழுவிடம் கோரிக்கை விடுத்திருக்கின்றோம். அவர்களின் ஆலோசனை கிடைக்கப் பெற்ற பின்னர் அதுகுறித்த தீர்மானம் எடுக்கப்படும் - என்றார். (ஐ)

ஜனாதிபதி தேர்தல்களில் தமிழ் மக்கள் வாக்குகளை தீர்மானித்த காரணி எது?

ஜெனிவா மனித உரிமைகள் பேரவை கூட்டத்தொடர் காலங்களில் தீர்மானங்கள், அறிக்கைகள், பதில் அறிக்கைகள் என்று தடல்புடலாக விடயங்கள் நடந்தேற, அதையொட்டிய வேறு பல சமாதானங்கள் திருவிழாக் காலம் போன்று இடம்பெறுவது வழக்கம்.

வலிந்து காணாமல் ஆக்கப்பட்டோர் ஆக்கபூர்வமான செயற்பாடுகளை ஜெனிவாவின் இப்போது நேரடியாக ஆரம்பித்துள்ளனர். இது இலங்கை அரசுக்கு மட்டுமன்றி தமிழ்த் தலைமைகளுக்கும் தலைவலி.

சில வாரங்களுக்கு முன்னர் வடபுலம் சென்ற நீதி அமைச்சர் அலி சபரி, ஜெனிவா அமர்வு ஆரம்பமாகவதற்கு முன்

புறத்தே தமிழர் தரப்பு மேற்கொள்ளும் கவனயீர்ப்புகள் ஜெனிவாவில் சிங்களத் தேசத்துக்கு நெருக்குவாரத்தைத் தரலா மென அஞ்சுவதால் இதற்கு “அரசுக்கு எதிரான சதி” என்று பெயர் சூட்டு கின்றனர்.

சிங்களதேச அரசியலில் எப்போதும் எதிரும் புதிருமாக, கீரியும் பாம்பும் போல் இயங்கிவரும் சிங்களக் கட்சிகளும் அதன் பிரமுகர்களும் ஜெனிவாக் காலத்தில் ஒன்றுபட்டுவிடுவர்.

இராணுவத்துக்கெதிரான போர்க்குற்றங்களை மூடி மறைக்கவே ஒரே குரலில் இந்தக் கைகொர்ப்பு, ரணில் விக்கிரம சிங்க, மைத்திரிபால சிறிசேன, சஜித் பிரேமதாச ஆகியோர் ஒருவரையொருவர் முகம் பார்த்துக் கதைக்காவிடினும்

பொன்சேக தோல்வியடைந்த போதிலும் தமிழர் தாயகத்தின் ஐந்து மாவட்டங்களிலும் இவருக்கே கூடுதலான வாக்குகளாக 571,067 கிடைத்தது. மகிந்தவுக்கு 355,221 வாக்குகளே கிடைத்தன.

எதற்காக தமிழர் தாயக வாக்குகள் அதிகமாக தமக்குக் கிடைத்தன என்பதை மறைத்து, ஜெனிவா அமர்வில் முன்வைக்கப்பட்டுள்ள போர்க்குற்றத்திலிருந்து இலங்கையைக் காப்பாற்றுவதற்கு ஓர் ஆயுதமாக சரத் பொன்சேக இப்போது எடுத்திருப்பதை விநோதமாக இங்கு பதிவு செய்ய வேண்டியுள்ளது.

2010ம் ஆண்டுத் தேர்தல் பரப்புரையின்போது, ராஜபக்ஷக்கள் மனித உரிமைகளை மீறியதாகவும், வெள்ளைக் கொடியுடன் சென்ற போராளித் தலை

பனங்காட்டான்

அவ்வாறு வாக்குகளுக்கும்போது தமிழர் வாக்குகளைப் பெறுபவர் தம்மை தமிழ் மக்கள் ஏற்றுக்கொண்டு விட்டார்கள் என்று எண்ணியிருப்பார்களானால், அல்லது இப்போது அவ்வாறு எண்ணுவார்களானால் அது அவர்களின் முட்டாள்தனமான சிந்தனை.

1979ல் பயங்கரவாத தடைச்சட்டத்தை தற்காலிகமாக அமலாக்கி (இது இன்றுவரை 42 ஆண்டுகளாகத் தொடர்கிறது) தமது மருமகன் முறையான தில்ல வீரதுங்க என்ற ஒரு இராணுவத்தளபதியை பயங்கரவாதத்தை 100 நாட்களில் முடிக்குமாறு உத்தரவிட்டு வடக்கே அனுப்பியவர்



னர் இவர்கள் விடயத்தை ஒருவாறு சமாளித்து விடலாமென்று நினைத்து எடுத்த முயற்சி பாம்புப் புற்றுக்குள் கையை நுழைத்த கதையாகி விட்டது.

இறந்தவர்களை மீட்டுத்தர முடியாது, மரணச் சான்றிதழும் நட்பும் தரலாமென்று சொல்லப்போக, அப்படியானால் எங்கள் பிள்ளைகளைக் கொன்று விட்டீர்களா என்று அன்னையர் எழுப்பிய கேள்விக்கு அரசு தரப்பில் பதில் இல்லை. பிள்ளைகளைப் பறிகொடுத்த பெற்றோரில் 112 பேர் இதுவரை காலமாகி விட்டனர் என்ற விபரம் ஜெனிவாவுக்கு சமர்ப்பணம் ஆகியுள்ளது.

தொல்பொருள் ஆய்வு என்ற பெயரில் தமிழ் மண் சூறையாடப்படுவ தும், பட்டி தொட்டியெங்கும் குட்டிப் புத்தர்கள் மழைக்காளான் போல் முளைப்பதும் ஜெனிவாவுக்குப் பட்டி யலிட்டுச் சென்றுள்ளது.

தமிழ்த் தேசிய கட்சிகளைச் சேர்ந்த பாராளுமன்ற உறுப்பினர்கள், கொழும்பில் ஜனாதிபதி செயலகத்தின் முன்னாலும், ஜெயவர்த்தனபுர நாடாளுமன்ற வளவிலும் காணி அபகரிப்பைக் கண்டித்து கவனயீர்ப்புப் போராட்டம் நடத்தியுள்ளனர்.

இது ஜெனிவாக் காலம் என்பதால் ஏதோ ஒரு வகையில் இவை சர்வதேச கவனம் பெறுகின்றன. ஆனால், இதனை சிங்கள தேசத்தால் ஏற்றுக் கொள்ள முடியவில்லை. இப்பொழுது தமிழர் தரப்பில் மேற்கொள்ளப்படும் தொடர்ச்சியான செயற்பாடுகளை “அரசுக்கு எதிரான சதி” என்று ஜனாதிபதி ஊடகப் பிரிவு அறிக்கை வெளியிட்டுள்ளது.

தமிழர் தரப்பால் முன்வைக்கப்படும் குற்றச்சாட்டுகளை ஊடகப்பிரிவு மறுக்கவில்லை. தவறான தகவல்கள் முன்வைக்கப்படுவதாகவும் அது சொல்லவில்லை. இச்செயற்பாடுகளுக்கு தெரிந்தெடுக்கப்படும் காலமும் நேரமும், ஊடகங்களில் கிடைக்கும் முக்கியத்துவம் என்பவைகளையே இவர்களால் ஏற்றுக் கொள்ள முடியாதுள்ளது.

எண்பதுக்கும் அதிகமான வெளி நாட்டுத் தூதரக அதிகாரிகளை ஒன்று கூட்டி மெய்நிகர் வழியாக அரசாங்கம் மேற்கொள்வதாக விளக்கும் முன்னேற்ற நடவடிக்கைகளை அமைச்சர் பிரிஸ் ஒருபுறத்தே மேற்கொண்டிருக்க, மறு

ஜெனிவாவின் போர்க்குற்ற விசாரணை என்ற விடயத்தில் “நாம் சிங்களவர்” என்ற மனப்பான்மையில் ஒன்றுபட்டு எழுப்புவதை முள்ளிவாய்க்காலிலிருந்து பார்க்க முடிகிறது. இதில் ஜே.வி.பி.யும் விதிவிலக்கல்ல.

இறையாண்மை, உள்நாட்டு நீதி விசாரணை என்பவையே இதற்காக இவர்கள் முன்வைக்கும் ஒற்றைக் கோஷம். அவசரமான அவசியமான வேளைகளில் “எங்கள் ராணுவத்தை நாங்கள் ஒருபோதும் காட்டிக் கொடுக்க

வர்களை சுட்டுக் கொல்ல உத்தரவிட்டதாகவும், இறுதி யுத்த காலத்தில் தாம் மருத்துவ சிகிச்சையில் இருந்ததால் அப்போது இடம்பெற்ற குற்றச் செயல்களுக்கு தாம் பொறுப்பல்ல என்றும் கூறிய சரத் பொன்சேக, இப்போது போர்க்குற்றங்கள் இடம்பெறவில்லையென்று புலம்புவது சிங்கள மரபின் பால்பட்டது போலும்.

தேர்தல் நடைபெற்ற வேளை தீராத மனக்காயத்துடன் உழன்று கொண்டிருந்த தமிழ் மக்கள் போர்க்குற்றவாரி

ஜனாதிபதித் தேர்தல்களில் தமிழர் தாயக மக்கள் தங்கள் வாக்குகளை ஒருவரின் வெற்றிக்கு இலக்காக ஒருபோதும் அளிக்கவில்லை. குறிப்பிட்ட ஒருவருக்கு எதிராக வாக்களிக்க வேண்டும் என்ற இலக்கே எதிரணிக்கு வாக்குகளாகக் கிடைத்தது. இதனை விளக்கமாகச் சொல்வதானால், எதிரியின் எதிரிக்கு வாக்களிப்பது எதிரிக்கு ஒரு பாடமாக இருக்க வேண்டுமென்ற சூத்திரத்திலானது.

மாட்டோம்” என்று முழுக்கமிடுவார்கள். (தம்மை அடுத்த ஜனாதிபதி என்று கூறிக் கொள்ளும் சஜித் பிரேமதாசவும் இரு நாட்களுக்கு முன்னர் இதனையே அறிக்கையாக வெளியிட்டார்).

“விடுதலைப் புலிகள் இயக்கத் தலைவர் வேலுப்பிள்ளை பிரபாகரன் சிறந்த போர்வீரர். தமது படையணியை நேர்த்தியாக வழிநடத்தியவர். இறுதி வரை களமாடியே சாவடைந்தவர். அவர் மீது எனக்கு தனி மரியாதை உண்டு” என்று அடிக்கடி புகழ் பாடும் யுத்தகால இராணுவத்தளபதி சரத் பொன்சேக. இராணுவம் மீதான போர்க்குற்ற விசாரணை என்று வரும்போது தம்மை உண்மையான சிங்களவராகவும், இராணுவ அதிகாரியாகவும் எண்ணிக் கொண்டு குரல் கொடுக்க ஆரம்பிப்பார். முள்ளிவாய்க்காலின் பின்னர் ராஜபக்ஷக்களோடு ஏற்பட்ட பிணக்கினால் இவர் பிரிய நேர்ந்தது.

அதன்பின்னரே ரணிலின் ஐக்கிய தேசிய பக்கம் பாய்ந்து, 2010ம் ஆண்டு ஜனாதிபதித் தேர்தலில் மகிந்தவை எதிர்த்து போட்டியிட்டார். இதில் சரத்

களான ராஜபக்ஷக்களுக்கு எதிராக வாக்களிக்க வேண்டுமென்பதால்தான், எதிரணி வேட்பாளரான பொன்சேகாவுக்கு வாக்களித்தனர். இதனால்தான் அதிகூடிய வாக்குகளை அவரால் பெற முடிந்தது.

இதனைப் புரிந்து கொள்ள மறுக்கும் பொன்சேக விதண்டாவாதமாகக் கூறும் போர்க்குற்ற மறுப்பு எந்த வகையிலும் ஏற்க முடியாதது. இவரது வாக்குமூலம் முன்னுக்குப் பின் முரணானது. ஜனாதிபதித் தேர்தலில் தமக்கு தமிழ் மக்கள் அளித்த கூடுதலான வாக்கு, படையினர் இனஅழிப்புச் செய்ய வில்லையென்பதை எடுத்துக்காட்டுவதாக இப்போது அவர் கூறுவது ஜெனிவாவை ஏமாற்றுவதற்கானது.

இலங்கையின் சகல ஜனாதிபதித் தேர்தல்களும் - 1982 முதல் 2019வரை அனைத்துமே பயங்கரவாத தடைச் சட்டத்தின் கீழேயே இடம்பெற்றன. அதற்கூடாகவும் ஒவ்வொரு ஜனாதிபதித் தேர்தலிலும் எந்த வேட்பாளரை தேர்வு செய்ய வேண்டுமென தமிழர் தாயக மக்கள் நினைத்தார்களோ, அவர்களுக்கு எதிராகவே வாக்குகளை வழங்கினார்கள்.

அப்போதைய ஜனாதிபதியான ஜே.ஆர்.ஜெயவர்த்தன. தமிழ் இளையோர் படுகொலைகள் அன்றிலிருந்துதான் ஆரம்பமாகின.

1982ல் ஜே.ஆர்.ஜெயவர்த்தன ஜனாதிபதித் தேர்தலில் போட்டியிட்டபோது இலங்கையின் 25 மாவட்டங்களில் யாழ்ப்பாணத்தில் மட்டுமே அவர் தோல்வி கண்டார். அதுவும் மூன்றாம் இடத்துக்குத் தள்ளப்பட்டார். இங்கு குமார் பொன்னம்பலம் முதலாம் இடத்திலும், ஹெக்டர் கொப்பகடுவ இரண்டாம் இடத்துக்கும் வந்தனர். ஹெக்டருக்கு இடப்பட்ட தமிழர் வாக்குகள் அவருக்கோ அவரது கட்சியான சுதந்திரக் கட்சிக்கோ இடப்பட்டவையல்ல. ஜே.ஆர்.ஜெயவர்த்தனவுக்கு புரியும் வகையில் அவருக்கு எதிராக இடப்பட்டவை.

தொடர்ந்து வந்த அத்தனை தேர்தல்களிலும் தமிழர் தாயக வாக்களிப்பு இதே இலக்கில்தான் இடப்படுகிறது. இனப்படுகொலை புரிந்த மகிந்த ராஜபக்ஷவுக்கு எதிராக வாக்களிக்க வேண்டுமென்பதற்காகவே 2015ல் மைத்திரிபால சிறிசேனவுக்கு அதிகூடிய தமிழர் வாக்குகள் கிடைத்தன.

சிங்கள தேசத்துக்கான அத்தனை ஜனாதிபதித் தேர்தல்களிலும் தமிழர் தாயக மக்கள் தங்கள் வாக்குகளை ஒருவரின் வெற்றிக்கு இலக்காக ஒரு போதும் அளிக்கவில்லை. குறிப்பிட்ட ஒருவருக்கு எதிராக வாக்களிக்க வேண்டும் என்ற இலக்கே எதிரணிக்கு வாக்குகளாகக் கிடைத்தது. இதனை விளக்கமாகச் சொல்வதானால், எதிரியின் எதிரிக்கு வாக்களிப்பது எதிரிக்கு ஒரு பாடமாக இருக்க வேண்டுமென்ற சூத்திரத்திலானது.

சரத் பொன்சேகவோ மைத்திரிபால சிறிசேனவோ தமிழர் வாக்குகள் தங்களுக்கு தனிப்பட்ட முறையில் அளிக்கப்பட்டவையாக கற்பனை உலகில் சஞ்சரிப்பது தெரிகிறது. நேர்த்தியாகச் சொல்வதானால் இவர்களும் போர்க்குற்றவாளிகள்தான். ஆனால், போர்க்கால ஜனாதிபதி, வெளிவிவகார செயலாளர் ஆகியோரின் அணியிலிருந்து வெளியேறி, எதிரணியில் புருந்துள்ளதால் இப்போதைக்கு தப்பியுள்ளனர். அவ்வளவுதான்!

ரஷ்யாவின் அதிரடியான படையெடுப்பிலிருந்து உக்ரைன் தற்காத்துக்கொள்வது சாத்தியமா?

ரஷ்யாவின் தாக்குதல் தொடங்கியுள்ள நிலையில், உக்ரைன் தன்னை தற்காத்துக் கொள்வது எவ்வளவு கடினமாக இருக்கும்? ரஷ்யாவின் ஆயுதப் படைகளில் ஜனாதிபதி புடின் செய்துள்ள குறிப்பிடத்தக்க முதலீடு மற்றும் நவீனமயமாக்கலுக்குப் பிறகு அதன் வலிமை, உக்ரைன் படையைக்காட்டிலும் மிக அதிகமாக உள்ளது.

உக்ரைனியர்கள் மிகவும் கடினமான சூழலில் இருப்பதாக நான் நினைக்கிறேன் என்று ராயல் யுனைடெட் சர்வீசஸ் இன்ஸ்டிடியூட் டாக்டர் ஜாக் வாட்லிங் கூறுகிறார். அவர் சமீபத்தில் தான் உக்ரைனில் இருந்து திரும்பி வந்துள்ளார். நாட்டின் இராணுவத் தலைவர்கள் இப்போது “மிகக் கடினமான தேர்வுகளை” எதிர்கொள்வதாகக் அவர் கூறுகிறார்.

உக்ரைன் எல்லையில் ரஷ்யா ஒரு லட்சத்து 90 ஆயிரம் துருப்புகளை நிறுத்தியுள்ளதாக மேற்கத்திய நாடுகளின் அதிகாரிகள் மதிப்பிட்டுள்ளனர். உக்ரைன் முழு இராணுவத்தின் எண்ணிக்கை ஒரு லட்சத்து 25 ஆயிரத்து 600 மட்டுமே. ரஷ்ய படைகள் ஏற்கனவே பல திசைகளில் இருந்து எல்லையை கடந்து வருகின்றன.

வடக்கில் பெலாருஸ் முதல் தெற்கே கிரிமியா வரை, உக்ரைன் தனது எல்லையின் ஆயிரக்கணக்கான மைல்களை பாதுகாப்பது கடினமாக இருக்கும். உக்ரைனை ஒரு கடினமான முகமாக நீங்கள் கற்பனை செய்தால், ரஷ்யர்கள் 10 மணி முதல் 7 மணி வரை உள்ள இடங்களில் இருந்து தாக்குதல்களை நடத்தலாம்.

இன்டர்நேஷனல் இன்ஸ்டிடியூட் ஆஃப் ஸ்ட்ராடஜிக் ஸ்டடீஸ் (ஐ.ஐ.எஸ்.எஸ்.) மற்றும் முன்னாள் பிரிட்டிஷ் இராணுவப் பிரிகேடியருமான பென் பாரி, இது “தற்காப்பு பணியில் உள்ளவருக்கு மிகவும் கடினமான நிலை” என்கிறார்.

அதோடு யுக்ரேன் பல திசைகளில் அச்சுறுத்தப்பட்டு வருகிறது. மேலும் அவர்களின் படைகள் “ஆங்காங்கே மிகவும் குறைவான எண்ணிக்கையில்தான் உள்ளன” என்று ராயல் யுனைடெட் சர்வீசஸ் இன்ஸ்டிடியூட் (RUSI) யின் ஜாக் வாட்லிங் கூறுகிறார்.

வானத்தில் ரஷ்யாவின் ஆதிக்கம்
ரஷ்ய மற்றும் உக்ரைனிய படைகளுக்கு இடையிலான உண்மையான ஏற்றத்தாழ்வு வானில் தெரியும். உக்ரைன் எல்லையில், ரஷ்யாவிடம் இருக்கும் 300 போர் விமானங்களுடன் ஒப்பிடும்போது உக்ரைனிடம் 105 போர் விமானங்களே உள்ளன என்று வாட்லிங் கூறுகிறார். ரஷ்ய படையினர், “மிக விரைவில் வானில் ஆதிக்கம் செலுத்தமுடியும்” என்று அவர் கணித்துள்ளார்.

S-400 ஏவுகணைகள் போன்ற ரஷ்யா



வின் மேம்பட்ட வான் பாதுகாப்பு அமைப்புகளும் அதன் படைகளுக்கு கூடுதல் பலனை தருகின்றன. இதற்கு நேர்மாறாக, உக்ரைனில் பழைய மற்றும் குறைந்த அளவிலான வான் பாதுகாப்பு அமைப்புகளே உள்ளன.

இஸ்ரேல் பல திசைகளில் இருந்து தன்னை தற்காத்துக் கொள்ள முடியும் என்ற உதாரணத்தை தருகிறார் வாட்லிங். ஆனால் விமானப்படையின் மேன்மை காரணமாகவே அவ்வாறு செய்ய முடிந்தது என்றும் அவர் கூறுகிறார். அது உக்ரைனிடம் இல்லாத ஒன்று.

ஒருங்கிணைந்த போர் விமானங்கள், ஏவுகணைகள் மற்றும் நீண்ட தூர இலக்குகளை தாக்கவல்ல ராக்கெட் பீரங்கிகளை ஒருங்கிணைத்து “அதிர்ச்சி மற்றும் பிரமிப்பை” எதிராளிக்கு ஏற்படுத்தக்கூடிய செயல்முறையை ரஷ்யா உருவாக்கியுள்ளது என்று பென் பாரி கூறுகிறார்.

உக்ரைன் கட்டளை மற்றும் கட்டுப்பாட்டு மையங்கள், வெடிமருந்து கிடங்குகள், விமானப்படை மற்றும் வான் பாதுகாப்பு அமைப்புகள் ஆகியவற்றை தொலைதூரத்தில் இருந்து தாக்க ரஷ்யர்களுக்கு இது உதவுகிறது.

தலைநகர் கீவ் அருகே உள்ள இலக்குகள் மீது நிகழ்ந்த க்ரூஸ் ஏவுகணைத் தாக்குதல்களுடன் அது ஏற்கனவே தொடங்கிவிட்டதாகத் தெரிகிறது.

உக்ரைனால் தாக்குப்பிடிக்க முடியாத இஸ்கேண்டர் க்ரூஸ் மற்றும் பாலிஸ்டிக் ஏவுகணை அமைப்புகள் போன்ற நவீன ஆயுதங்கள் மற்றும் திறன்கள் அடங்கிய மிக முக்கியமான ஆயுதக் களஞ்சியம் ரஷ்யாவிடம் இருப்பதாக வாட்லிங் கூறுகிறார்.

உக்ரைன் சமீபத்தில் அமெரிக்கா மற்றும் பிரிட்டனிடமிருந்து “தாக்குதல் உதவி” பொருட்களைப் பெற்றுள்ளது. ஆனால் இவை பெரும்பாலும் குறுகிய தூர, வானில் இருந்து வான் இலக்கை



66

ஒருங்கிணைந்த போர் விமானங்கள், ஏவுகணைகள் மற்றும் நீண்ட தூர இலக்குகளை தாக்கவல்ல ராக்கெட் பீரங்கிகளை ஒருங்கிணைத்து “அதிர்ச்சி மற்றும் பிரமிப்பை” எதிராளிக்கு ஏற்படுத்தக்கூடிய செயல்முறையை ரஷ்யா உருவாக்கியுள்ளது

தாக்கவல்ல ஏவுகணைகள் மற்றும் பீரங்கி எதிர்ப்பு ஆயுதங்கள் ஆகும். சுருக்கமாகச் சொன்னால், உக்ரைனை ஒப்பிடும்போது ரஷ்யாவிடம் உள்ள ஆயுத வலிமையும் அதிகம், தாக்கக் கூடிய தூரமும் அதிகம்.

ரஷ்யாவின் வான் மேன்மை மற்றும் நீண்ட தூர ஆயுதங்கள் காரணமாக உக்ரைன் படைகள் விரைவில் பின்னூக்குத் தள்ளப்படும்.

உக்ரைன் படைகள் வேறு எந்த திசையிலிருந்தும் ரஷ்ய முன்னேற்றத்தை எதிர்கொள்ள திட்டமிடல் மற்றும் இடமாற்றம் செய்வது போன்றவற்றை மேற்கொள்வதில் இருந்து தடுக்கப்படலாம் என்றும் வாட்லிங் நம்புகிறார்.

உக்ரைனின் சிறந்த பயிற்சி பெற்ற மற்றும் திறன்பெற்ற இராணுவப் பிரிவுகள் நாட்டின் கிழக்கில் உள்ளன. அதாவது லுஹான்ஸ்க் மற்றும் டொனெட்ஸ்கில் உள்ள கட்டுப்பாட்டுக் கோட்டிற்கு அருகில் 2014 முதல் அவை சண்டையிட்டு வருகின்றன.

ரஷ்யா அவர்களை சுற்றி வளைக்க முயற்சி செய்யலாம் என்ற உண்மையான கவலை உள்ளது என்று மேற்கத்திய உளவுத்துறை அதிகாரிகள் பிபிசியிடம் தெரிவித்தனர். இருப்பினும், ரஷ்யா கிரைமியாவை ஆக்கிரமித்தபோது இருந்ததை விட யுக்ரேனின் ஆயுதப் படைகள் தற்போது சிறந்த பயிற்சி மற்றும்

ஜொநாதன் பீல்

ஆயுதங்களைக் கொண்டுள்ளன. நாட்டின் கிழக்கில் ரஷ்ய ஆதரவைப் பெற்ற பிரிவினைவாதிகளுடனான சண்டை மூலம் படைப்பிரிவுகளும், வீரர்களும் பயனுள்ள போர் அனுபவத்தைப் பெற்றுள்ளதாக பாரி கூறுகிறார்.

ஆனால் அவர்கள் முக்கியமாக பதுங்கு குழிகளில் மறைந்திருந்து சண்டையிடுவதில் மட்டுமே ஈடுபட்டுள்ளதால், “சூழ்ச்சிப் போர்” நடைமுறைகள் அவர்களுக்கு மிகவும் கடினமாக இருக்கும் என்று அவர் கூறுகிறார்.

மொபைல் ராக்கெட், ஏவுகணை செலுத்து வாகனம் மற்றும் வான் பாதுகாப்பு மூலம் ரஷ்யாவின் படைகள் விரைவாக செல்ல முடிகிறது. கிரிமியா மற்றும் சிரியா மீதான படையெடுப்பு மூலம் ரஷ்யாவின் போரை தாக்குப்பிடிக்கும் வலிமை அதிகரித்துள்ளது.

நகரங்களில் சண்டை

மோதல் உக்ரைனின் நகரங்களுக்குள் நுழைந்தால், அது உக்ரைனின் படைகளுக்கு ஒரு வாய்ப்பை அளிக்கும்.

தயார் நிலையில் இருக்கும் ஒரு தற்காப்பாளர் நகர்புற சண்டையை எதிரிகளுக்கு கடினமாகவும் இரத்தக்களறியாகவும் மாற்ற முடியும். இரண்டாம் உலகப் போரில் ஸ்டாலின்கிராட் மற்றும் சமீபத்தில் ஈராக்கில் உள்ள மோசூலில் நடந்த சண்டை இதற்கான உதாரணங்கள்.

ரஷ்யப் படைகள் ஆரம்பத்தில் நகரங்களுக்கு செல்லாமல் இருக்க முயற்சி செய்யக்கூடும் என்று பென் பாரி நம்புகிறார். ஆனால் ரஷ்யர்கள் நகர்ப்புறப் போரை, குறிப்பாக கீவ் நகருக்குள் செல்வதை தவிர்க்க முடியாது என்று அவர் கூறுகிறார். உக்ரைன் தனது நகரங்களை சரியாக பாதுகாக்க முடிந்தால், அவர்கள் நீண்ட காலத்திற்கு தாக்குப்பிடிக்கக் கூடும் என்று ஜேக் வாட்லிங் கூறுகிறார்.

பிரிட்டன் வழங்கியுள்ள இலகுவான பீரங்கி எதிர்ப்பு ஆயுதங்கள் (NLAW), நெருக்கமான போரில் உதவக்கூடும். உக்ரைனியப் படைகள் கட்டடங்களை கவசமாகப் பயன்படுத்தி இந்தப் போரில் ஈடுபடலாம். கணக்கு தெரியாத எண்ணிக்கையிலான பொதுமக்களும் ஆயுதங்களை கையில் எடுக்கலாம்.

சிறுநகரங்கள் மற்றும் பெரிய நகரங்களை கட்டுப்படுத்த ரஷ்யா வான்வழித் தாக்குதல்கள் மற்றும் பீரங்கிகளை மட்டுமே நம்ப முடியாது.

“ரஷ்யாவின் முகவர்கள் மற்றும் செயல்பாட்டாளர்கள் ஏற்கனவே அந்தப்பகுதிகளில் உள்ளனர். கீவ் நகரில் அரசை சீர்குலைக்கும் பல முயற்சிகளும், மரபுக்கு புறம்பான நடவடிக்கைகளும் இருக்கும்,” என்று வாட்லிங் கூறுகிறார். ரஷ்யா, நகரங்களைச் சுற்றி வளைத்து, நீண்ட தூர பீரங்கிகளைப் பயன்படுத்தி எதிர்ப்பு காணப்படும் இடங்களை குறிவைக்க முயற்சிக்கும். பின்னர் “சிவில் சமூகத் தலைவர்களைக் கொல்ல” சிறப்புப் படைகளையும் முகவர்களையும் பயன்படுத்த முயற்சிக்கும்.

யுக்ரேன் இப்போது தன்னை தற்காத்துக்கொள்ள போராடுகிறது.

இது கடந்த எட்டு ஆண்டுகளாக கிழக்கில் ரஷ்ய ஆதரவு கிளர்ச்சிப் படைகளுடன் போரில் ஈடுபட்டு வருகிறது. ஆனால் இப்போது முழு நாட்டிற்கும் அச்சுறுத்தல் உள்ளது.

“ஒரு நாடாக உயிர்வாழ்வதற்கான கடுமையான உறுதிப்பாடு அங்கு காணப்படுகிறது. ஆனால் தங்கள் நிலை அதனை வலிமையாக இல்லை என்றும் மிக அதிக உயிர்சேதம் இருக்கக்கூடும் என்ற எண்ணமும் மக்கள் மனதில் மேலோங்கி இருக்கிறது,” என்கிறார் வாட்லிங்.

புலமைச் சிகரம்

தரம் 5 புலமைப் பரிசில் மாணவர்களுக்கான வழிகாட்டி

மாதிரிப் பரீட்சை
வினாத்தாள்



- 36) பின்வருவனவற்றுள் அடிப்படைத் தையல் எது?
(1) சங்கிலித்தையல் (2) கம்பளித்தையல் (3) சிறுநூலோடி
- 37) உப்பிட்டு உலர்த்துவதன் மூலம் நீண்ட நாட்களுக்குப் பாதுகாக்கப்படும் உணவு எது?
(1) ஜாம் (2) பனங்கிழங்கு (3) மீன்
- 38) உணவுகளைச் சுத்தமாகவும் பாதுகாப்பாகவும் பேணாமை காரணமாக எமக்கு ஏற்படும் தீங்கு எது?
(1) வயிற்றோட்டம் (2) இரத்த அழுத்தம் (3) நீழிரிவு
- 39) பின்வருவனவற்றுள் பாதுகாப்பற்ற சந்தர்ப்பம் எது?
(1) வெள்ள நீரில் நீராடச் செல்லாது இருத்தல்
(2) மின்னல் மின்னும் வேளையில் வீட்டினுள் இருத்தல்
(3) புகையிரதம் வருவது தெரிந்தும் தண்டவாளத்தைக் கடத்தல்
- 40) அசுத்தமான உணவு, அசுத்தமான நீர் போன்றவற்றால் ஏற்படக்கூடிய நோய்களைக் கொண்ட விடையினைத் தெரிவு செய்க.
(1) கழிச்சல் நோய், சின்னமுத்து
(2) சீதபேதி, வாந்திபேதி
(3) கொலரா, கொப்பளிப்பான்
- 41) மஞ்சள் நிறத்துடன் நீல நிறத்தைச் சேர்த்தால் உருவாகும் நிறம் எது?
(1) பச்சை (2) ஊதா (3) கபிலம்
- 42) இலைக்கஞ்சி தயாரிக்க பயன்படும் இலை அல்லாதது
(1) சாத்தாவாரி (2) வல்லாரை (3) நன்னாரி
- 43) உடலை நோயிலிருந்து பாதுகாக்கும் உணவு எது?
(1) பலாக்காய் (2) இறைச்சி (3) முருங்கையிலை
- 44) உலக மரபுரிமையாக கணிப்புப் பெற்ற மகாபோதி விருட்சம் அமைந்துள்ள மாகாணம் எது?
(1) மேல்மாகாணம் (2) மத்திய மாகாணம் (3) வடமத்தியமாகாணம்

- 45) உணவுப் பொருட்களை நீண்ட நேரம் அவிப்பதால் ஏற்படுவது
(1) போசணைக்கூறுகள் அழியும்
(2) பழுதடையும்
(3) போசணை அதிகரிக்கும்
- 46) தேசப்படத்தில் ஊதா நிறத்தினால் காட்டப்படுவது
(1) சிறுவீதிகள் (2) மலைகள் (3) அதிவேகநெடுஞ்சாலை
- 47) சிறிய பொருட்களை பெருபித்துப் பார்க்க உதவுவது
(1) கைவில்லை (2) ஊசித்துளைக்கமரா (3) இருவிழியன்
- 48) வீட்டிலுள்ள கத்தியைத் தீட்டுவதற்குப் பயன்படுத்தக்கூடியது
(1) பட்டை (2) சாவணம் (3) உளி
- 49) கடற்பிரதேசத்தை அண்டிய மாவட்டம் அல்லாதது
(1) திருகோணமலை (2) கண்டி (3) யாழ்ப்பாணம்
- 50) பூச்சிகளை உணவாகக் கொள்ளும் தாவரம்
(1) கெண்டித்தாவரம் (2) கடுபுல் (3) மாமரம்

விடைகள்

- | | | |
|-------|-------|-------|
| 36) 3 | 40) 2 | 45) 1 |
| 37) 3 | 41) 1 | 46) 3 |
| 38) 1 | 42) 3 | 47) 1 |
| 39) 3 | 43) 3 | 48) 2 |
| | 44) 3 | 49) 2 |
| | | 50) 1 |



28.02.2022
திங்கட்கிழமை

நேரம்	தரம்	தமிழ்
05.15	தரம்-06	விஞ்ஞானம்
06.00	தரம்-07	கணிதம்
06.45	தரம்-08	விஞ்ஞானம்
07.30	தரம்-09	விஞ்ஞானம்
08.15	தரம்-10	ஆலோசனை
09.00	மாணவர்களுக்கானது	தமிழ்
09.15	க.பொ.த.உயர்தரம்	பொருளியல்
10.15	க.பொ.த.உயர்தரம்	கணிதம்
11.15	க.பொ.த.உயர்தரம்	General knowledge
12.15	General knowledge	English
12.30	06 TO சாதாரணதரம்	English
01.15	க.பொ.த. சா.தரம்	தமிழ்
02.00	க.பொ.த. சா.தரம்	ICT
02.45	க.பொ.த. சா.தரம்	வரலாறு
03.30	க.பொ.த சா.தரம்	புவியியல்
04.15	க.பொ.த. சா.தரம்	Live Telecast உயிரியல்
05.00	A/Lவினாத்தாள்	புலமைப்பரிசில்
06.00	தரம்-05	மறுஒளிபரப்பு உயிரியல்
07.00	A/Lவினாத்தாள்	மறு ஒளிபரப்பு அனைத்துப்பாடங்களும்
08.00	தரம்- 05	புலமைப்பரிசில்
09.00	க.பொ.த.உயர்தரம்	தமிழ்
10.00	க.பொ.த.உயர்தரம்	பொருளியல்
11.00	க.பொ.த.உயர்தரம்	கணிதம்
12.00	06 TO Learning English	English
12.45	க.பொ.தா சா.தரம்	English
01.30	க.பொ.தா சா.தரம்	தமிழ்
02.15	க.பொ.தா சா.தரம்	ICT
03.00	க.பொ.தா சா.தரம்	வரலாறு
03.45	க.பொ.தா சா.தரம்	புவியியல்
04.30	தரம்-10	விஞ்ஞானம்



28.02.2022
திங்கட்கிழமை

நேரம்	தரம்	பஞ்சுபுராணம்
06.00	பஞ்சுபுராணம்	நற்கருணை
06.15	நற்கருணை	நாள் ஒரு திருக்குறள்
06.30	திருக்குறள் பொருள்	கதை
06.45	PLAY GROUP	ஆரம்பநிலை பாடங்கள்
07.30	முன்பள்ளி	சுற்றாடற்கல்வி
08.15	தரம்-01	கணிதம்
09.00	தரம்-02	சுற்றாடற்கல்வி
09.45	தரம்-03	தமிழ்
10.30	தரம்-03	சுற்றாடற்கல்வி
11.15	தரம்-04	தமிழ்
12.30	தரம்-04	சுற்றாடற்கல்வி
01.15	தரம்-05	தமிழ்
02.00	தரம்-05	சுற்றாடற்கல்வி
02.45	புலமைப்பரிசில் பேப்பர்	தமிழ்
03.30	PLAY GROUP	புலமைப்பரிசில் பேப்பர்
04.15	முன்பள்ளி	கதை
05.00	தரம்-01	ஆரம்பநிலை பாடங்கள்
05.15	தரம்-02	English Cartoon
06.00	தரம்-03	கணிதம்
06.45	தரம்-03	சுற்றாடற்கல்வி
07.30	தரம்-04	தமிழ்
08.15	தரம்-04	சுற்றாடற்கல்வி
09.00	தரம்-05	தமிழ்
09.45	தரம்-05	சுற்றாடற்கல்வி
10.30	தரம்-05	தமிழ்
11.15	புலமைப்பரிசில் பேப்பர்	புலமைப்பரிசில் பேப்பர்
12.30	தரம்-03	சுற்றாடற்கல்வி
01.15	தரம்-03	தமிழ்
02.00	தரம்-04	சுற்றாடற்கல்வி
02.45	தரம்-04	தமிழ்
03.30	தரம்-05	சுற்றாடற்கல்வி
04.15	தரம்-05	தமிழ்
05.00	புலமைப்பரிசில் பேப்பர்	புலமைப்பரிசில் பேப்பர்
05.30	English	CARTOON
	English	பாட்டு



20,000 உருத்திராட்ச மாலைகளை சிவராத்திரி நாளில் வழங்க ஏற்பாடு!

சிவராத்திரி விரத தினமான நாளை 20 ஆயிரம் உருத்திராட்ச மாலைகளை வழங்குவ தற்கான ஏற்பாடுகளை சித்தர்க ளின் குரல் அமைப்பு செய்துள் ளது. இந்துக்கள் நாளை செவ்வாய்க்கிழமை மகா சிவராத்திரி விரத நாளை கடைப்பிடிக்க வுள்ளனர். இதையொட்டி சிவாலயங்களில் சிறப்பு வழிபாடுகளுக்கான ஏற்பாடுகள் இடம்பெற்று வருகின்றன.

இந்நிலையில், சித்தர்களின் குரல் அமைப்பினர் சிவராத்திரியையொட்டி, பக்தர்களுக்கு விநியோகிக்கும் பொருட்டு, 20ஆயிரம் உருத்திராட்ச மாலைகளை தயார்படுத்தியுள்ளனர். சித்தர்கள் குரல் அமைப்பின் மேலாளர் சிவசங்கர் ஜீ தலைமையில் மகேஸ்வரன் ஜீயின் பங்கேற்புடன், இந்த உருத்திராட்ச மாலைகள் மட்டக் களப்பு நகரில் தயார்படுத்தப்பட்டன. (ஐ)

கல்முனை சுகாதார சேவை பிரிவில் பூஸ்டர் டோஸ் பெற்றவர்கள் குறைவு

சகலரையும் பெறுமாறு அறிவுறுத்து

கல்முனை, பெப். 28
கல்முனை பிராந்திய சுகாதார சேவைகள் பிரிவில் கோவிட்-19 மூன்றாவது பூஸ்டர் தடுப்பூசியை பெறாதவர்களை பெற்றுக் கொள்ளுமாறு அந்தப் பிராந்தியத்தின் பணிப்பாளர் மருத்துவர் ஜ.எல்.எம். நிபாஸ் கேட்டுள்ளார்.

நேற்று அவர் நடத்திய ஊடக சந்திப்பிலேயே இதனைத் தெரிவித்தார். கல்முனை பிராந்திய சுகாதார சேவைகள் பணிப்பாளர் பிரிவில் மூன்றாவது பூஸ்டர் தடுப்பூசி பெற்றுக் கொண்டவர்களின் வீதம் குறைவாக காணப்படுகிறது. எனவே, மக்கள் பைசர் தடுப்பூசியை கட்டாயம் பெற்றுக் கொள்ளுமாறு கேட்டுள்ளார்.

முதலாவது, இரண்டாவது தடுப்பூசிகளைப் பெற்றுக் கொண்டவர்கள் கொரோனா தாக்கத்திலிருந்து பாதுகாக்கப்பட்டுள்ளனர். மூன்றாவது தடுப்பூசியை பெற்றுக் கொள்ளும் பட்சத்தில் முழுமையாக பாதுகாக்க முடியும். எதிர்வரும் ஏப்ரல் மாதம் முதல் தடுப்பூசி அட்டை கட்டாயமாக்கப்படவுள்ளதால் அரசு உத்தியோகத்தர்கள்,

வெளியிடங்களில் இருந்து வருபவர்கள், வியாபார நிலையங்களில் உள்ளவர்கள் மற்றும் பொது இடங்களில் வியாபாரத்தில் ஈடுபடுபவர்கள் ஆகியோர் தவறாமல் தப்பூசியை பெற்றுக் கொள்ளவேண்டும். பொலிஸார் மற்றும் இராணுவத்தினர் தடுப்பூசி அட்டை பரிசோதனை செய்யும் நடவடிக்கையை ஆரம்பித்துள்ளதாகவும் தெரிவித்தார். தற்போது கிரமமான முறையில் இராணுவத்தினரால் கிராம சேவகர் பிரிவுகள் தோறும் பூஸ்டர் தடுப்பூசி ஏற்றப்பட்டு வருவதாகவும், இதுவரை பூஸ்டர் தடுப்பூசி பெற்றுக் கொள்ளாதவர்கள் உடனடியாக தங்களுக்கான தடுப்பூசியைப் பெற வேண்டும் - என்றும் அவர் சொன்னார். (ஐ)

சாய்ந்தமருது மருத்துவமனையில் சிறு சத்திரசிகிச்சை கூடம் திறப்பு

சாய்ந்தமருது, பெப். 28
சாய்ந்தமருது பிரதேச வைத்தியசாலையில் சிறு சத்திரசிகிச்சைக் கூடம் மீண்டும் திறந்து வைக்கும் நிகழ்வு கடந்த வெள்ளிக் கிழமை இடம்பெற்றது. இந்நிகழ்வுக்கு பிரதம அபிவிருத்தி கல்முனை பிராந்திய சுகாதார சேவைகள் பணிப்பாளர் மருத்துவர் ஜ.எல்.எம். நிபாஸ் கலந்துகொண்டு, சத்திரசிகிச்சைக் கூடத்தை திறந்து வைத்தார். கௌரவ அபிவிருத்தி கல்முனை பிராந்திய சுகாதார சேவை



நியாஸ் ஆகியோர் கலந்துகொண்டனர். இந்நிகழ்வில் வைத்தியசாலை அபிவிருத்திக்குழு செயலாளர், வைத்தியர்கள், தாதிய பரிபாலகர், நிருவாக உத்தியோகத்தர், தாதியர்கள் மற்றும் ஏனைய அனைத்து உத்தியோகத்தர்களும் கலந்துகொண்டனர். திறந்து வைத்த சத்திரசிகிச்சை கூடத்தில் வெள்ளிக் கிழமை மட்டும் 6 சிறு சத்திர சிகிச்சைகள் வெற்றிகரமாக இடம்பெற்றமை குறிப்பிடத்தக்கது. (ஐ)

கள் திட்டமிடல் பொறுப்பு வைத்திய அதிகாரி எம்.சி. எம். மாஹீர், விசேட அபிவிருத்தி சாய்ந்தமருது சுகாதார வைத்திய அதிகாரி யூ.எல்.எம்.

7 கிலோ ஹெரோயினுடன் திருமலையில் ஒருவர் கைது!

திருகோணமலை, பெப். 28
திருகோணமலை, கொட்பே மீன்பிடி கிராமத்தில் ஹெரோயின் போதைப்பொருளை வைத்திருந்த குற்றச்சாட்டில் சந்தேகநபர் ஒருவரை பொலிஸார் கைது செய்துள்ளனர். பொலிஸ் போதைப்பொருள் பணியகத்தின் திருகோணமலை பிரிவினருக்குக் கிடைக்கப்பெற்ற இரகசியத் தகவலையடுத்து நேற்றுமுன்தினம் மாலை இந் தக் கைது நடவடிக்கை இடம்

பெற்றது. இதன்போது சந்தேக நபரிடமிருந்து 7 கிலோகிராம் 400 மில்லிகிராம் ஹெரோயின் போதைப்பொருள் கைப்பற்றப்பட்டுள்ளது. சந்தேகநபர் அதே பகுதியைச் சேர்ந்த 41 வயதுடைய குடும்பஸ்தராவர். கைதான நபர் சீனன் குடா பொலிஸ் நிலையத்தில் தடுத்து வைக்கப்பட்டுள்ள துடன், அவரை நீதிமன்றில் முற்படுத்த நடவடிக்கை எடுக்கப்பட்டுள்ளது. (ஐ)

ஊடகவியலாளர் மீது தாக்குதல் எனக்கு எந்த தொடர்பும் இல்லை!

மட்டக்களப்பு, பெப். 28
ஊடகவியலாளர் தாக்கப் பட்ட சம்பவத்துக்கும் தனக்கும் எந்தத் தொடர்பும் இல்லை என்று இராஜாங்க அமைச்சர் வியாழேந்திரன் தெரிவித்துள்ளார். வந்தாறுமூலையில் தாக்கப் பட்டு காயமடைந்த செங்கலடி வைத்தியசாலையில் சிகிச்சை பெற்று வரும் செய்தியாளரை இராஜாங்க அமைச்சர் சதாசிவம் வியாழேந்திரன் நேற்று இரவு சென்று வார்வையிட்டார். ஊடகவியலாளர் தாக்கப் பட்டமை தொடர்பில் நீதியான விசாரணையை முன்னெடுக்குமாறு ஏறாவுர் பொலிஸாருக்கு ஆலோசனை தாம் வழங்கியுள்ளார் என்று இராஜாங்க அமைச்சர் தெரிவித்தார். தொடர்ந்து கருத்துரைத்த அவர், ஊடகவியலாளர்களை என்றும் மதிப்பவன் நான், கடந்த காலங்களில் மட்டக் களப்பு மாவட்ட தமிழ் ஊடகவியலாளர்கள் நடத்திய எத்தனையோ போராட்டங்களில் கலந்து கொண்டு அவர்களுக்கு ஆதரவாக குரல் கொடுத்தவன்



நான்! அத்தோடு கடந்த ஆட்சியில் கல்குடா பகுதியில் நிறுவப்பட்ட எத்தனோல் தொழிற்சாலை தொடர்பில் செய்தி சேகரிக்கச் சென்ற ஊடகவியலாளர்களான சசிகரன் மற்றும் நித்தியானந்தன் ஆகியோர் தாக்கப்பட்ட போது வீதி வீதியாக இறங்கி அவர்களுக்காக குரல் கொடுத்தது நானும் நான் சார்ந்த பிள்ளைகளுமே என்பதை யாராலும் மறுக்கவும் முடியாது மறைக்கவும் முடியாது. வந்தாறுமூலை பஸ் தரிப்பிட பிரச்சனை தனிப்பட்ட ஒரு குடும்பத்துக்கும் குறித்த கிராமத்தை சேர்ந்த கிராம அபிவிருத்திச் சங்கத்துக்கும் இடையிலேயே இடம்பெற்றுள்ளது. தாக்குதலை நடத்தினார் என்று ஊடகவியலாளர் குறிப்பிடும் குறித்த கிராம அபிவிருத்தி சங்க உப தலைவர் எமது அலுவலக உத்தியோகத்தரும் கிடையாது, எமது கட்சியின் உறுப்பினரும் கிடையாது, அத்துடன் எனது உத்தியோகத்தர்கள் யாரும் அவரை குறித்த இடத்திற்கு அழைத்தும் வரவில்லை. ஊடகவியலாளர் தாக்கப்பட்ட அந்த சம்பவத்துக்கும் எனக்கும் எந்தத் தொடர்பும் இல்லை, இந்த விடயத்தை பிழையான முறையில் திரிப்புடுத்தி, இதனை வைத்து யாரும் அரசியல் இலாபம் தேட முயற்சிக்க வேண்டாம் - என்றார். (ஐ)

'அந்தபூத்த வைகறை' கவிதை நூல் வெளியீடு!

அட்டாளைசேனை, பெப். 28
ஒலுவில் எஸ். ஜலாலுதீன் எழுதிய 'அந்த பூத்த வைகறை' கவிதை நூல் வெளியீட்டு விழா அம்பாறை - அட்டாளைச் சேனை அல்-ஷகி வரவேற்பு மண்டபத்தில் நேற்று ரூயிற்றுக்கிழமை இடம்பெற்றது. தென்கிழக்கு பல்கலைக் கழகத்தின் தொழில்நுட்ப பீடத்தின் பீடாதிபதி கலாநிதி யூ.எல்.ஏ.மஜீத் தலைமையில் இடம்பெற்ற இந்நிகழ்வில், தென்கிழக்கு பல்கலைக்கழகத்தின் உபவேந்தர் பேராசிரியர் ரமீஸ் அபூபக்கர் பிரதம அபிவிருத்தி கல்முனை கொண்டு, கவிதை நூலை

வெளியீட்டு வைத்தார். இந்த நிகழ்வில், இலக்கி வாதிகள், நிர்வாக சேவை அதிகாரிகள், கல்வித்துறை அதிகாரிகள், சுகாதாரத்துறை உயரதிகாரிகள் உள்ளிட்ட துறைசார் முக்கியஸ்தர்கள் பலர் விருந்தினர்களாகக் கலந்துகொண்டனர். செய்னம்பு ஹூஸைமா வெளியீட்டகத்தால் இந்தக் கவிதை நூல் வெளியீடு வெளியீட்டு வைக்கப்பட்டது என்பது குறிப்பிடத்தக்கது. இந்தப் புத்தக வெளியீட்டு நிகழ்வில் பல்வேறு கலை நிகழ்வுகளும் சிறப்புரைகளும் இடம்பெற்றன. (ஐ)





உலகின் பல நாடுகளில் 'வோட்கா' புறக்கணிப்பு!

மொஸ்கோ, பெப். 28
ரஷ்யாவுக்கு எதிரான போர்க் கூட்டணி ஒன்றை உருவாக்க நாடுகள் முயன்று வருகின்ற நிலையில் ரஷ்யாவுக்கு எதிரான உலக அரசியலில் அந்நாட்டின் பிரபலமிக்க வோட்கா சாராயம் சிக்கியுள்ளது.
பல நாடுகளில் வோட்கா மதுப் புறக்கணிப்புப் போராட்டங்கள் தொடங்கியுள்ளன. டென்மார்க்கின் பிரபல சுப்பமார்க் கெட் சந்தைகள் வோட்கா உட்பட ரஷ்யத் தயாரிப்புகளைத் தங்கள் கடைகளில் இருந்து அப்புறப்படுத்தி உள்ளன.
உக்ரைன் மீதான ரஷ்ய ஆக்கிரமிப்புக்கு எதிர்ப்புத் தெரிவிப்பதற்காக வோட்கா மதுவை வீதிகளில் கொட்டியும் போத்தல் களை உடைத்தும் ஆர்ப்பாட்டங்கள் நடைபெற்றிருப்பது பற்றிய செய்திகள் வெளியாகியுள்ளன.
அமெரிக்கா, கனடா நாடுகளில் புடின் எதிர்ப்பாளர்கள்

வோட்கா மது வகைகளை அகற்றுமாறு மது அருந்தகங்களிடம் பொது வேண்டுகோள்களை விடுத்திருக்கின்றனர். அமெரிக்காவின் நியூ ஹாம்ப்ஷயர் ஆளுநர் ரஷ்ய வோட்காவுக்கான தடை உத்தரவு ஒன்றையும் விடுத்திருக்கிறார்.
அதேசமயம் உக்ரைன் நாட்டில் வடிக்கப்படுகின்ற வோட்கா வகைகளுக்கு மதுப்பிரியர்கள் தங்கள் பேராதரவைத் தெரிவிக்கும் வகையில் பெரும் எடுப்பில் அவற்றைக் கொள்வனவு செய்கின்றனர் என்று கூறப்படுகிறது. முதலில் 14 ஆம் நூற்றாண்டில் ரஷ்யா வில் அறிமுகமானது என்று சொல்லப்படுகின்ற வோட்கா சுமார் 40 வீதத்துக்கும் அதிகமான மதுசாரம் அடங்கிய பழம் பெரும் வடிசாராயம் ஆகும். பிரான்ஸில் சமீபத்திய தரவுகள் வோட்காவை அதிகம் பெண்களே விரும்பி அருந்துகின்றனர் என்ற தகவலை வெளியிட்டுள்ளது. (அ)

ஜேர்மனி கொள்கையை மாற்றியது உக்ரைனுக்கு போராயுத உதவி!!

ரஷ்யக் கொடியுடன் சரக்கு கப்பல் பிரான்ஸ் கடலில் தடுத்துவைப்பு!

பேர்லின், பெப். 28
ரஷ்யக் கொடியுடன் காணப்படும் சரக்குக் கப்பல் ஒன்றை பிரான்ஸின் கரையோரக் காவல் படையினரும் சுங்கப் பொலீஸாரும் நாட்டின் மேற்குக் கடலில் தடுத்து வைத்துள்ளனர்.
போருக்குப் பிறகு ஐரோப்பிய ஒன்றியம் ரஷ்யா மீது விதித்துள்ள தடைகளுடன் தொடர்புடைய ஒரு நடவடிக்கை இது என்ற அறிவிக்கப்படுகிறது.
"பால்டிக் லீடர்" என்ற அக் கப்பல் புதிய காரகளை ஏற்றிய வாயு பிரான்ஸின் வட மேற்கே ரூவென் நகரில் இருந்து ரஷ்யாவின் சென் பீற்றர்ஸ்பேர்க் துறை முகத்துக்குப் பயணித்த வழியி யிலேயே திடீரென வழிமறிக்கப்பட்டிருக்கிறது.
அக்கப்பல் அமெரிக்கா மற்றும் ஐரோப்பிய ஒன்றியத்தினால் தடைவிதிக்கப்பட்ட ரஷ்ய வங்கி ஒன்றுடன் தொடர்புடையது என்பதை மொஸ்கோ அதிகாரிகள் உறுதிப்படுத்தியுள்ளனர். குறிப்பிட்ட வங்கிக்குச் சொந்த மானதாக இருந்த அக் கப்பல் தடைகள் அறிவிக்கப்படுவதற்கு முன்னரே வேறு ஒரு நிறுவனத்துக்கு விற்பனை செய்யப்பட்டு விட்டது என்ற தகவலை குறிப்பிட்ட வங்கி



வட்டாரங்கள் ரொய்ட்டருக்குத் தெரிவித்துள்ளன.
ஆவணங்கள் முழுவதும் பரிசோதிக்கப்பட்ட பிறகு 48 மணி நேரத்துக்குள் கப்பல் விடுவிக்கப்படும் என்று பிரெஞ்சு அதிகாரிகள் தெரிவித்துள்ளனர். இந்தச் சம்பவம் குறித்துப் பாரிஸில் உள்ள ரஷ்யத் தூதரகம் வெளிநாட்டு அமைச்சரிடம் தனது கண்டனத்தை வெளியிட்டிருக்கிறது.
ஐரோப்பியக் கடற்பகுதியில் வர்த்தகக் கப்பல்கள் இது போன்று தடுக்கப்படுவது மிக மிக அரிதான நிகழ்வு ஆகும்.
ரஷ்யா மீதான தடைகளை நடைமுறைப்படுத்துவதில் ஐரோப்பிய ஒன்றியம் மிக தீவிரமாக இருப்பதையே இச்சம்பவம் எடுத்துக் காட்டுகின்றது.
இதேவேளை, உக்ரைனுக்கு நேரடியாக ஆயுதங்களை வழங்குவதில்லை என்ற தனது முந்திய முடிவை ஜேர்மனி கைவிட்டுள்ளது. உடனடியாக ஆயிரம் ரொக்கெட் லோஞ்சர்களையும் 500 விமான எதிர்ப்பு ஏவுகணைகளையும் உக்ரை

னுக்கு அனுப்பிவைப்பதாக அது இன்று அறிவித்திருக்கிறது. உலகப் போருக்குப் பின்னர் மோதல் களம் ஒன்றுக்கு ஜேர்மனி தனது அழிவு ஆயுதங்களை அனுப்புவது இதுவே முதல் முறை என்பதால் இன்றைய அதன் தீர்மானம் வரலாற்று முக்கியத்துவம் வாய்ந்ததாகப் பார்க்கப்படுகிறது.
தற்போதைய நிலைமையில் உக்ரைன் புடினின் ஆக்கிரமிப்பில் இருந்து தன்னைப் பாதுகாத்துக் கொள்வதற்கு முழு உதவியையும் வழங்கவேண்டியது நமது கடமை என்று ஜேர்மனி சான்சிலர் ஓலப் சோல்ஸ் அறிவித்திருக்கிறார்.
அவரது முடிவை உக்ரைன் அதிபர் வரவேற்று மகிழ்ச்சி வெளியிட்டிருக்கிறார். ஏனைய ஐரோப்பிய ஒன்றிய நாடுகளும் நேட்டோவும் ஆயுத உதவிகளை அளித்து வருகின்ற போது ஜேர்மனி அதிலிருந்து விலகி இருந்தமை கூட்டணி நாடுகளிடையே அதன் மீது கடுமீம் விமர்சனங்களை ஏற்படுத்தி இருந்தது. (அ)

உக்ரைன் தலைநகரை விரைவாக தனிப்படுத்தும் ரஷ்யாவின் திட்டமிட்ட முயற்சிகள் படுதோல்வி!

மொஸ்கோ, பெப். 28
உக்ரைன் தலைநகரை பிற பகுதிகளில் இருந்து தனிமைப்படுத்தும் முயற்சியில் ரஷ்யா தோல்வியடைந்துள்ளதாக அமெரிக்க ஆய்வு நிறுவனம் ஒன்றைச் சேர்ந்த இராணுவ ஆய்வர்கள் குறிப்பிட்டுள்ளனர்.
உக்ரைன் மீது ரஷ்யா போரைத் தொடுத்த நேற்று மூன்றாவது நாளில் ரஷ்யாவின் நடவடிக்கை குறித்த மதிப்பீட்டை அவர்கள் வெளியிட்டுள்ளனர்.
தெளிவாக திட்டமிட்டபடி அதிநவீன மற்றும் வான்வழி தாக்குதல்கள் மூலம், உக்ரைன் தலைநகர் கீய்வை சுற்றி

வளைத்து, தனிமைப்படுத்தும் முயற்சியில் ரஷ்யா வெற்றி பெறவில்லை.
நகரின் வடகிழக்கு மற்றும் கீய்வுக்கு அடுத்ததாக இருக்கும் டினிப்ரோ ஆற்றின் குறுகிய பகுதிகளிலிருந்து, உக்ரைன் தலைநகரில் நேரடி தாக்குதல்கள் மூலம் முன்னேறுவதில் ரஷ்யா தற்போது சவனம் செலுத்துகிறது.
படைகள் செர்னிகீய் மற்றும் கார்சீய் நகரங்களைக் கடந்து, தலைநகர் கீய்வுக்கு செல்வதால், அந்த இரண்டு பகுதிகளில் ரஷ்ய படைகள் தாக்குதலை தற்காலிகமாக கைவிட்டுள்ளன.
வடக்கு - கிழக்கு மற்றும்

கிழக்கு நகரங்கள் மீதான ரஷ்யாவின் தாக்குதல்கள் தோல்வியடைந்தன. ஏனெனில் அவை மோசமாக வடிவமைக்கப்பட்டு செயற்படுத்தப்பட்டன. மேலும், அவை எதிர் பார்த்ததை விட மிகவும் உறுதியான மற்றும் பயனுள்ள எதிர்ப்பை சந்தித்தன என எனவும் அமெரிக்க ஆய்வு நிறுவனம் குறிப்பிட்டுள்ளது.
ஆனால், உக்ரைன் தெற்கில் ரஷ்யாவின் வெற்றி மிகவும் ஆபத்தை ஏற்படுத்துகிறது. மேலும், வடக்கு மற்றும் வடகிழக்கில் உக்ரைனின் வெற்றி கரமான தற்காப்பை இது அச்சுறுத்துகிறது என அந்நிறுவனம் தெரிவித்துள்ளது. (அ)

இந்த ஆண்டில் 8ஆவது ஏவுகணையை நேற்று காலை ஏவியது வட கொரியா!

பியொங்யாங், பெப். 28
வடகொரியா இந்த ஆண்டின் 8ஆவது ஏவுகணை சோதனையை நேற்று காலை நடத்தியுள்ளதாக தென்கொரிய இராணுவம் தெரிவித்துள்ளது.
வடகொரிய தலைநகர் பியொங்யாங்கிற்கு அருகில் உள்ள சுனானில் இருந்து கிழக்குக் கடற்கரையில் உள்ள கடலை நோக்கி பாலிஸ்டிக் ஏவுகணை நேற்று காலை 7.52 மணிக்கு ஏவுகணை ஏவப்பட்டதாக தென் கொரியாவின் கூட்டுப்படைத் தலைமை

யகம் கூறியுள்ளது.
இதே தளத்தில் இருந்து ஜனவரி 16 -ஆம் திகதி இரண்டு குறுகிய தூர பாலிஸ்டிக் ஏவுகணைகள் உட்பட பல ஏவுகணை சோதனைகளை வட கொரியா நடத்தியுள்ளது.
நேற்று ஞாயிற்றுக்கிழமை பரிசோதிக்கப்பட்ட ஏவுகணை அதிகபட்சமாக 620 கி.மீ. தூரம் வரை பறந்து என்று தென்கொரியாவின் கூட்டுப்படைத் தலைமையகம் குறிப்பிட்டுள்ளது.
இந்த ஆண்டின் தொடக்

கத்தில் இருந்து தென்கொரியா அடிக்கடி ஏவுகணை சோதனைகளை முன்னெடுத்து வருகிறது. வட கொரியா தொடர்ந்து பாலிஸ்டிக் ஏவுகணை தொழில் நுட்பத்தை விரைவாக உருவாக்கி வருகிறது என ஜப்பான் பாதுகாப்பு அமைச்சர் நோபு வோ கிஷி தெரிவித்தார்.
ஜப்பான், பிராந்தியம் மற்றும் சர்வதேச சமூகத்தின் பாதுகாப்புக்கு வடகொரியா அச்சுறுத்தல் விடுத்து வருகிறது எனவும் அவர் கூறினார். (அ)

உக்ரைன் இனப்படுகொலைக்கு ரஷ்யா அரசாங்கம் தீவிர முயற்சி ஜனாதிபதி வோலோடிமிர் ஜெலென்ஸ்கி



கீவ், பெப். 28
ஐ.நா. பாதுகாப்புச் சபையில் ரஷ்யாவின் வாக்குரிமையை இரத்துச் செய்யுமாறு உக்ரைன் ஜனாதிபதி வோலோடிமிர் ஜெலென்ஸ்கி நேற்று உலக நாடுகளுக்கு வேண்டுகோள் விடுத்துள்ளார்.
ரஷ்ய நடவடிக்கைகள் உக்ரைன் இனப்படுகொலைக்கான சமிக்ஞைகளை வெளிப்படுத்துவதாகவும் அவர் தெரிவித்துள்ளார்.

இது ரஷ்ய அரசு பயங்கரவாதம். அவர்கள் நமது உக்ரேனிய நகரங்களில் மேலும் உக்கிரமாக குண்டுகளை வீசப் போகிறார்கள். இன்னும் நுட்பமான முறையில் எங்கள் குழந்தைகளைக் கொல்லப் போகிறார்கள். இது எங்கள் நிலத்திற்கு வந்திருக்கும் தீமை. இது அழிக்கப்பட வேண்டும் என இன்று வெளியிட்ட குறும் வீடியோவில் வோலோடிமிர் ஜெலென்ஸ்கி கூறினார். (அ)



சந்திமால், கிஷன் மருத்துவமனையில்!

தர்மசாலா, பெப். 28

இலங்கை அணியின் தினேஷ் சந்திமால், இந்திய அணியின் இஷான் கிஷன் ஆகியோர் காயம் காரணமாக மருத்துவமனையில் சேர்க்கப்பட்டுள்ளனர்.

இந்திய - இலங்கை அணிகள் மோதும் இருபது - 20 தொடர் இந்தியாவில் நடக்கிறது. இதில், தர்மசாலாவில் நேற்று முன்தினம் இரவு நடந்த போட்டியில் இருவரும் காயமடைந்தனர்.

களத்தடுப்பில் ஈடுபட்ட தினேஷ் சந்திமால் கட்டை விரலில் அடைந்த காயத்தால் மருத்துவமனையில் சேர்க்கப்பட்டுள்ளார்.

இஷான் கிஷன் துடுப்பெடுத்தாடியபோது நான்காவது ஓவரை லஹிரு குமார் வீசினார். குறுகிய பந்தான போதிலும் அந்தப் பந்து கிஷனின் தலைக்கவசத்தை தாக்கியது. இதில் அவர் நிலைகுலைந்தார். முதல்தவியின் பின்னர் தொடர்ந்து துடுப்பெடுத்தாடிய அவர் லஹிருவின் பந்தில் 16 ஓட்டங்களுடன் ஆட்டமிழந்தார்.

எனினும், போட்டி முடிவடைந்த பின்னர் கிஷன் சி. ரி. ஸ்கான் பரிசோதனைக்காக மருத்துவமனையில் சேர்க்கப்பட்டார் என்பது குறிப்பிடத்தக்கது.



சுதந்திர கிண்ண உதைபந்து; கிழக்கை வென்றது வடக்கு!

யாழ்ப்பாணம், பெப். 28

சுதந்திரக் கிண்ண உதைபந்தாட்டத்துக்கான இரண்டாவது அரையிறுதிப் போட்டியின் முதல் கட்டப் போட்டியில் கிழக்கு மாகாண அணியை வெற்றி கொண்டு வடக்கு மாகாண அணி.

கடந்த சனிக்கிழமை யாழ்ப்பாணம் துரையப்பா விளையாட்டரங்கில் நடைபெற்ற போட்டியில் வடக்கு மாகாண அணி 1 - 0 என்ற கோல் கணக்கில் வெற்றி பெற்றது.

23 வயதுக்குட்பட்ட தேசிய வீரரும் கிளிநொச்சி வீரருமான கே. தேனுஷன் 71ஆவது நிமிடத்தில் போட்டி கோல் வடக்கு மாகாணத்துக்கு வெற்றியைப் பெற்றுக் கொடுத்தது.

இந்த வெற்றியின் மூலம் சுதந்திர கிண்ண உதைபந்தாட்ட இறுதிப் போட்டியில் விளையாடுவதற்கான வாய்ப்பை வடக்கு மாகாணம் அதிகரித்துள்ளது.

எனினும் அம்பாறையில் நடைபெறவுள்ள இரண்டாம் கட்ட அரை இறுதிப் போட்டி முடிவு வட மாகாணத்துக்கு சாதகமாக அமைந்தால் மாத்திரமே இறுதிப் போட்டிக்கான வாய்ப்பு உறுதியாகும்.

கிழக்கு மாகாணம் 2 கோல்கள் வித்தியாசத்தில் வெற்றி பெற்றால் வட மாகாணத்தின் இறுதி ஆட்ட வாய்ப்பு அற்றுப் போகும் என்பது குறிப்பிடத்தக்கது. (ஐ)

இந்தியாவுக்கு எதிரான ரி- 20; தொடரை இழந்தது இலங்கை

தர்மசாலா, பெப். 28

இலங்கை அணிக்கு எதிரான இருபது - 20 தொடரை இந்திய அணி கைப்பற்றியுள்ளது.

இந்திய அணியின் ஸ்ரேயாஷ் ஐயர் மற்றும் ரவீந்திர ஜடேஜா அதிரடியாக விளையாடி வெற்றிப் பாதைக்கு அழைத்துச் சென்றனர்.

இலங்கை அணி 3 இருபது - 20 போட்டிகள், 2 டெஸ்ட் போட்டிகள்கொண்ட தொடர்களுக்காக இந்தியா சென்றுள்ளது.

முதல் போட்டியில் இந்தியா வென்ற நிலையில், நேற்று முன்தினம் இரவு தர்மசாலாவில் இரண்டாவது இருபது - 20 போட்டி தொடங்கியது.

நாணயச் சூழற்சியில் வென்ற இந்திய அணி களத்தடுப்பைத் தெரிவு செய்தது. இந்திய அணியில் எந்த மாற்றங்களும் செய்யப்படவில்லை.

இதன்படி முதல் இன்னிங்ஸில் களமிறங்கிய இலங்கை அணி 5 விக் கெட்களை இழந்து 183 ஓட்டங்கள் குவித்தது. தொடக்க வீரரான பதும் நிசங்க 11 பெளண்ட்ரிகளுடன் 75 ஓட்டங்களை குவித்தார். அவர் தவிர, தனுஷ்க குணதிலக 4 பெளண்ட்ரிகள், 2 சிக்ஸர்களுடன் 38 ஓட்டங்களையும், அணித் தலைவர் தகன் சானக 19 பந்துகளில் 5 சிக்ஸர்கள், 2 பெளண்ட்ரிகளுடன் 47 ஓட்டங்களையும் குவித்தனர்.

துரத்தலைத் தொடங்கிய இந்திய அணிக்கு ஆரம்பத்திலேயே அதிர்ச்சி காத்திருந்தது. அணித் தலைவர் ரோஹித் சர்மா ஓர் ஓட்டத்துடன் ஆட்டமிழந்து அதிர்ச்சி கொடுத்தார். அடுத்த சில நிமிடங்களில் 16 ஓட்டங்கள் எடுத்த நிலையில் இஷான் கிஷனும் ஆட்டமிழந்தார்.

இதேநேரம் ஸ்ரேயாஷ் ஐயர் அதிரடியாக விளையாடி அணியின் ஓட்டங் எண்ணிக்கையை உயர்த்தினார். அவருக்கு சஞ்ச சாம்சன் மற்



றும் ரவீந்திர ஜடேஜா இருவரும் கைகொடுத்தனர். இறுதியில் ஜடேஜா அதிரடி காட்ட 17 பந்துகள் மீதம் இருந்த நிலையில் இலங்கை எட்டி இந்திய அணி வெற்றிபெற்றது. இதன்மூலம் தொடரையும் கைப்பற்றியுள்ளது இந்திய அணி.

ஸ்ரேயாஷ் ஐயர் அதிகபட்சமாக 74 ஓட்டங்கள் எடுத்திருந்தார். ரவீந்திர ஜடேஜா 45 ஓட்டங்களும், சஞ்ச சாம்சன் 39 ஓட்டங்களும் எடுத்தனர். இலங்கை அணியின் பந்து வீச்சில் லஹிரு குமாரா இரண்டு விக் கெட்களை வீழ்த்தினார். (ஐ)

மெக்சிகோ ஒப்பன் சம்பியனானார் நடால்

அகாபல்கோ, பெப். 28

மெக்சிகோ ஒப்பன் ரென்னிஸின் இறுதி போட்டியில் ரபேல் நடால் 4ஆவது முறையாக சம்பியன் பட்டம் வென்றுள்ளார்.

மெக்சிகோ நாட்டின் அகாபல்கோ நகரில் மெக்சிகோ ஒப்பன் ரென்னிஸ் போட்டிகள் நடைபெற்றன. இதில், ஆண்களுக்கான ஒற்றையர் இறுதி போட்டியில், அவுஸ் திரேலிய ஒப்பன் சம்பியனான 35 வயது நடால் மற்றும் பிரிட்டனை சேர்ந்த கமரூன் நார்ரி ஆகியோர் விளையாடினர்.

இந்த போட்டியில், 6-4, 6-4 என்ற நேர் செற் கணக்கில் கமரூனை வீழ்த்தி ரபேல் நடால் பட்டம் வென்றார். அகாபல்கோவில் நடாலுக்கு இது 4 ஆவது சம்பியன் பட்டம் ஆகும். நடப்பு 2022ஆம் ஆண்டில் நடாலின் 3ஆவது சம்பியன் பட்டம் இதுவாகும். (ஐ)



கட்டார் ஒப்பன் ரென்னிஸ் இகா ஸ்வியாரெக் சம்பியன்!

டோஹா, பெப். 28

கட்டார் ஒப்பன் ரென்னிஸ் சம்பியன் பட்டத்தை போலந்தின் இகா ஸ்வியாரெக் கைப்பற்றினார்.

கட்டாரின் தலைநகர் டோஹாவில் பெண்களுக்கான டபிள்யூ. ரி. ஏ. ரென்னிஸ் தொடர் நடைபெற்றது.

இதன், இறுதிப் போட்டி நேற்று முன்தினம் நடந்தது.

இதில், போலந்தின் இகா ஸ்வியாரெக்கை எஸ்தோனியாவின் அனெட் கொன்ராவுயட் எதிர்கொண்டார். இந்தப் போட்டியில் 6 - 2, 6 - 0 என்ற கணக்கில் பெரிய எதிர்ப்பின்றி இகா வெற்றி பெற்று சம்பியன் பட்டத்தைத் தனதாக்கினார். (ஐ)

வேலைநாட்களைநான்காக குறைப்பதற்கு ஆலோசனை

கொழும்பு, பெப். 28 நாட்டில் ஏற்பட்டுள்ள டொலர் தட்டுப்பாட்டை கருத்தில் கொண்டு, ஒரு வாரத்தில் வேலைநாட்களை நான்காகக் குறைப்பதற்கு மத்திய வங்கி பரிந்துரைத்துள்ளது.

டொலர் தட்டுப்பாட்டினால் ஏற்பட்டுள்ள எரிபொருள் நெருக்கடிக்கு முகங்கொடுத்து நாட்டின் பொருளாதாரம் வீழ்ச்சியடைவதைத் தடுப்பதற்கு பல்வேறு யோசனைகளை இலங்கை மத்திய வங்கியின் ஆளுநர் அஜித் நிவாட் கப்ரால் அரசாங்கத்திடம் சமர்ப்பித்துள்ளார்.

எரிபொருள் நெருக்கடி தொடர்பில் ஆராய்வதற்காக கடந்த செவ்வாய்க்கிழமை நடைபெற்ற விசேட அமைச்சரவைக் கூட்டத்தில் மத்திய வங்கியின் ஆளுநர் அஜித் நிவாட் கப்ரால் இந்த யோசனையை அரசாங்கத்திடம் சமர்ப்பித்துள்ளதாக தெரிவிக்கப்படுகின்றது.

இந்நிலையில், கூட்டுத்தாபனத்துக்கு மேலும் கடனுதவி வழங்கினால் இரண்டு வங்கிகளும் வீழ்ச்சியடைவதுடன் பொருளாதாரத்தில் பெரும் நெருக்கடிக்கு வழிவகுக்கும் என்பதால், உடனடியாக மாற்று நடவடிக்கைகளை எடுக்குமாறு மத்திய வங்கி பரிந்துரைத்துள்ளது.

எரிபொருள் கூட்டுத்தாபனத்துக்கு எரிபொருள் விற்பனையில் ஏற்பட்டுள்ள நடத்தை குறைப்பதற்காக எரிபொருள் விலையை கணிசமாக அதிகரிக்குமாறு மத்திய வங்கி பரிந்துரைத்துள்ளது.

இதேவேளை, வாரத்துக்கு வேலை நாட்களின் எண்ணிக்கையை நான்காக குறைப்பதற்கும் வேலை நேரங்களின் எண்

ணிக்கையை அதிகரிப்பதற்கும் மத்திய வங்கி முன்மொழிந்துள்ளது.

இதற்கமைவாக, நிறுவனங்களின் செயற்பாடுகளை காலை 7.30 மணிக்கு ஆரம்பித்து மாலை 5.30 மணிவரை தொடர் முன்மொழியப்பட்டுள்ளது.

நிறுவனங்களுக்குள் பணி புரியும் ஊழியர்களை காலை 9.00 மணி முதல் மாலை 3.00 மணி வரை வேலை செய்வதற்கும் முன்னதாக வீட்டுக்குச் செல்லவும் மத்திய வங்கி பரிந்துரைத்துள்ளது.

தனியார் வாகனங்களின் பாவனையை மட்டுப்படுத்தி பொதுப்போக்குவரத்தை ஊக்குவிப்பதற்கும் மத்திய வங்கி முன்மொழிந்துள்ளது.

இதேவேளை, நெருக்கடி நிலை மற்றும் எரிபொருளை வினைத்திறனுடன் பயன்படுத்த வேண்டியதன் அவசியத்தை பொதுமக்களுக்கு உணர்த்தும் வகையில் பாரிய ஊடகப் பிரசாரத்தை மேற்கொள்ளுமாறு மத்திய வங்கியின் பிரேரணை கோரியுள்ளது.

இலங்கை பெற்றோலியக் கூட்டுத்தாபனத்திற்கு கடனுதவியை தொடர்ந்தும் வழங்கினால் இரண்டு வங்கிகளும் வீழ்ச்சியடைவதைத் தடுப்பது கடினமாகும் என்பதால், அதற்கான கடனை உடனடியாக நிறுத்தவும் மத்திய வங்கி முன்மொழிந்துள்ளது.

இலங்கை பெற்றோலிய கூட்டுத்தாபனமானது அரசாங்க வங்கிகள் இரண்டுக்கு 280 கோடி அமெரிக்க டொலர்களை கடனாக வழங்க வேண்டியுள்ளதாக தெரிவிக்கப்படுகின்றது. (கே)

அரசாங்க பங்காளி கட்சிகளின் முன்மொழிவு புதன் வெளியீடு!

கொழும்பு, பெப். 28 டொலர் தட்டுப்பாட்டுடன் நாட்டில் ஏற்பட்டுள்ள பொருளாதார நெருக்கடியை சமாளிப்பதற்காக அரசாங்கத்தின் பங்காளிக் கட்சிகள் இணைந்து தயாரித்த 10 அம்சங்களை உள்ளடக்கிய முன்மொழிவுகள், எதிர்வரும் 2ஆம் திகதி புதன்கிழமை கொழும்பில் வெளியிடப்படவுள்ளது.

தெலிவளை மாதில மொனாக் இம்ஜீரியல் ஹோட்டலில் 2ஆம் திகதி இடம்பெறவுள்ள நிகழ்வின் போது, பங்காளிக் கட்சிகள் இணைந்து 10 அம்ச பிரேரணையை முன்வைக்கவுள்ளது. ஸ்ரீ லங்கா சுதந்திரக் கட்சி, தேசிய சுதந்திர முன்னணி, பவித்துரு ஹெல் உறுமய, ஜன

விசேட நடவடிக்கையில் 1084 சந்தேகநபர்கள் கைது!

கொழும்பு, பெப். 28 மேல் மாகாணத்தில் மேற்கொள்ளப்பட்ட விசேட பொலிஸ் நடவடிக்கையில் 1,084 சந்தேக நபர்கள் கைது செய்யப்பட்டுள்ளனர்.

இவர்களில் 556 சந்தேக நபர்கள் நீதிமன்றத்தினால் பிடியாணை உத்தரவு பிறப்பிக்கப்பட்டவர்களாவர்.

மேலும், 34 சந்தேக நபர்கள் பல்வேறு குற்றங்களுக்காகவும், 352 பேர் ஊழல் தடுப்புக் குற்றங்களுக்காகவும் கைது செய்யப்பட்டவர்களாவர்.

நேற்றுமுன்தினம் காலை 8 மணி முதல் மாலை 4 மணி வரை இந்த சிறப்பு நடவடிக்கை மேற்கொள்ளப்பட்டதாக பொலிஸார் தெரிவித்துள்ளனர். (ஐ)

நாயக இடதுசாரி முன்னணி, லங்கா சமசுமஜ கட்சி, இலங்கை கமியூனிஸ்ட் கட்சி, ஸ்ரீலங்கா மகாஜன கட்சி, எங்கள் மக்கள் சக்தி உள்ளிட்ட அரசாங்கத்தின் பத்து கட்சிகள் இணைந்தே இந்த முன்மொழிவுகளை வெளியிடவுள்ளன.

ஸ்ரீ லங்கா சுதந்திரக் கட்சியின் தலைவர் முன்னாள் ஜனாதிபதி மைத்திரிபால சிறிசேன, தேசிய சுதந்திர முன்னணியின்

தலைவர் விமல் வீரவன்ச, பிவித்துரு ஹெல் உறுமயவின் தலைவர் உதய கம்மன்பில, ஜனநாயக இடதுசாரியின் தலைவர் வாசுதேவ நாணயக்கார, ஸ்ரீ லங்கா கம்யூனிஸ்ட் கட்சியின் செயலாளர் விசேட மருத்துவ ஜீ.வீரசிங்க, லங்கா சமசுமஜக் கட்சியின் தலைவர் பேராசிரியர் திஸ்ஸ விதாரண உள்ளிட்ட பலர் இந்த நிகழ்வில் பங்கேற்கவுள்ளனர். (கே)

இணையவழி குற்றங்கள் நாட்டில் அதிகரிக்கின்றன! மக்களை எச்சரிக்கிறது பொலிஸ்

கொழும்பு, பெப். 28 நாட்டில் இணைய வழியாக இடம்பெறும் குற்றங்களின் எண்ணிக்கை அதிகரித்து வருகின்றமை தொடர்பில் பொலிஸ் ஊடகப்பிரிவு எச்சரிக்கை விடுத்துள்ளது.

அதற்கமைய, தற்போது கணனி குற்ற விசாரணை பிரிவுக்கு நாளாந்தம் 15 முதல் 20 முறைப்பாடுகள் கிடைக்கப் பெறுகின்றன என்று சிரேஷ்ட பொலிஸ் பேச்சாளர் சிரேஷ்ட

பிரதி பொலிஸ்மா அதிபர் அஜித் ரோஹண தெரிவித்துள்ளார். இணையவழி மோசடிகள் தொடர்பில் மக்கள் அவதானத்துடன் செயல்பட வேண்டும் என அவர் அறிவுறுத்தியுள்ளார். மேலும், இவ்வாறான குற்றச் செயல்களில் ஈடுபடுவோர் பிடியாணை இன்றி கைது செய்யப்படுவார்கள் என்றும் சிரேஷ்ட பொலிஸ் ஊடகப் பேச்சாளர் குறிப்பிட்டார். (ஐ)

பத்திரிகைகளின் முதல்பக்கசெய்திகள் நாட்டின் உண்மையை விளக்குகின்றன

கொழும்பு, பெப். 28 மின்சாரம் என்பது அத்தியாவசிய சேவை. அதனை அரசாங்கம் 24 மணித்தியாலமும் மக்களுக்கு தடையின்றி பெற்றுக் கொடுக்க வேண்டும். பத்திரிகைகளில் வெளிவரும் செய்திகள் நாட்டின் நிலைமையை உணர்த்துகின்றன என்று, முன்னாள் பாராளுமன்ற உறுப்பினர் ஹிருணிகா பிரேமச்சந்திர தெரிவித்தார்.

எதிர்க் கட்சித் தலைவர் அலுவலகத்தில் நேற்று ஞாயிற்றுக்கிழமை நடைபெற்ற செய்தியாளர் சந்திப்பிலேயே அவர் இதனை தெரிவித்தார். இதன் போது மேலும் தெரிவித்த அவர்,

இன்றைய நாளேடுகளின் முதல்பக்கத்தை எடுத்து பார்க்கும்போது நாடு எவ்வாறான நிலைமைக்கு சென்றுகொண்டு இருக்கின்றது, அரசாங்கம் எந்தளவு நாட்டை நெருக்கடிக்குள் தள்ளியுள்ளது என்பது தெளிவாகின்றது.

உண்மையில் நாளேடு ஒன்றை எடுத்து வாசிக்கும் போது நாடு எங்கே செல்கின்றது என்பதை நாட்டின் பிரஜையாக யோசிக்கும்போது ஒருவித

அச்ச உணர்வு ஏற்படுகின்றது.

டொலர் இன்மை காரணமாக எரிபொருளை ஏற்றிவந்த ஏழு எண்ணெய் கப்பல்கள் துறைமுகத்தில் தேங்கியிருப்பதாக சிங்கள நாளேடு ஒன்று இன்றைய தினம் செய்தியை வெளியிட்டுள்ளது. இந்த ஏழு எண்ணெய்க் கப்பல்களையும் விடுவித்துக்கொள்வதற்கு 14 கோடி டொலர் தேவை என்று குறிப்பிடப்பட்டுள்ளது.

உண்மையில் எங்கே டொலர்? எங்கே பணம்? என்றே நான் கேள்வி எழுப்புகின்றேன். நாட்டில் டொலர் இன்றி நாம் முகங்கொடுத்திருக்கும் பிரச்சனைகளை பார்க்கும்போது, நாட்டு மக்களுக்கு இந்த வருடத்துக்குள் குறிப்பாக சித்திரை புதுவருடத்துக்குள் பாரிய சிக்கலை எதிர்கொள்வார் என்பது உண்மை. உணவு தட்டுப்பாட்டை எதிர்கொள்வார்.

டொலரை கொண்டே நாம் எரிபொருளை பெற்றுக்கொள்கின்றோம். தற்போதைய நிலையில் எமது நாட்டில் எரிபொருள் முழுமையாக இல்லை. இதன் காரணமாகவே நாளொன்றுக்கு நான்கு, ஐந்து மணித்தியால மின்வெட்டுக்கு

செல்ல நேரிட்டுள்ளது.

தற்போது அமுல்படுத்தப்படும் நான்கு, ஐந்து மணித்தியால மின்வெட்டு இன்னும் சில மாதங்கள் செல்லும்போது 12 மணித்தியாலங்களாக மாற்றமடையலாம். சில நேரங்களில், 24 மணித்தியாலமும் மின்வெட்டு அமுல்படுத்தலாம். அந்த நிலைமைக்கு நாடு தள்ளப்பட்டுள்ளது.

நாட்டில் மின்சாரம், நீர் என்பது அத்தியாவசிய சேவையாக காணப்படுகின்றது. இவை இரண்டும் நாட்டுமக்களுக்கு அத்தியாவசியமாக தேவைப்படுகின்றன.

எந்த அரசாங்கம் வந்தாலும் நாட்டு மக்களுக்கு வழங்கக்கூடிய பிரதான சேவைகள் காணப்படுகின்றன. அவை என்னவென்பதை மக்கள் விளங்கிக்கொள்ள வேண்டும். ஒன்று மின்சாரம். மின்சாரம் என்பது அத்தியாவசிய சேவை. அதனை 24 மணித்தியாலமும் அரசாங்கம் நாட்டு மக்களுக்கு வழங்க வேண்டும். அதே போன்று நீர், எரிபொருள் இவை அனைத்தும் தடையின்றி வழங்க வேண்டும் - என்றார். (கே)

மரமேறியவரை கீழிறக்க பலமணிநேர போராட்டம்

நுவரெலியா, பெப். 28 200 அடி உயரமான மரத்தில் ஏறி, கிளைகளை வெட்ட முயற்சி செய்த தொழிலாளி ஒருவர், திடீர் நோய்வாய்ப்பட்டதால், அவரை மரத்திலிருந்து கீழே கொண்டு வர 3 மணித்தியாலங்கள் போராடிய சம்பவம் ஒன்று, விந்துலை பகுதியில் பதிவாகியுள்ளது.

லிந்துலை- லெமேரியா தோட்டத்தைச் சேர்ந்த 25 வயதான பாலச்சந்திரன் அதிஷ்டசூரியன் என்ற இளைஞர், நேற்று முன்தினம் காலை மரத்தின் கிளைகளை வெட்டுவதற்காக 200 அடி உயரமான யூக்கலிப்டஸ் மரத்தில் ஏறியுள்ளார்.

இந்த நிலையில், நேற்றுமுன்தினம் காலை குறித்த பகுதியில் பெய்த கடும் மழை காரணமாக, மரத்திலேயே அந்த இளைஞர் திடீர் நோய்வாய்ப்பட்டுள்ளார். இதனையடுத்து லெமேரியா தோட்ட இளைஞர்கள் லிந்துலை பொலிஸாரின் ஒத்துழைப்புடன், கடும் பிரயத்தனத்தின் மத்தியில் 3 மணித்தியாலங்களின் பின்னர், மரத்திலிருந்து அந்த இளைஞரை கீழே இறக்கி, வைத்தியசாலையில் சேர்க்கப்பட்டுள்ளார். (ஐ)

சுற்றுலா விடுதியிலிருந்து இருவரின் சடலங்கள் மீட்பு

கொழும்பு, பெப். 28 நுவரெலியாவிலுள்ள சுற்றுலா விடுதியிலிருந்து, பெண் ஊனாருவர் உட்பட இருவரின் சடலங்களை பொலிஸார் நேற்று ஞாயிற்றுக்கிழமை காலை மீட்டுள்ளனர்.

குருநாகல் - கொக்கரல்லை பகுதியிலிருந்து நுவரெலியாவுக்கு சுற்றுலா மேற்கொண்டிருந்த 59 வயதுடைய நபரும் 57 வயதுடைய பெண்ணுமே இவ்வாறு சடலங்களாக மீட்கப்பட்டுள்ளனர்.

இருவரும் தங்கியிருந்த அறையில் இருந்த இயந்திரத்தில் ஏற்பட்ட நச்சுவாயு கசிவு காரணமாக இவர்கள் உயிரிழந்திருக்கலாம் என்று பொலிஸார் சந்தேகம் தெரிவிக்கின்றனர்.

இருவரின் சடலங்களும் பிரேதப் பரிசோதனைக்காக நுவரெலியா மாவட்ட வைத்தியசாலையின் பிரேத அறையில் வைக்கப்பட்டுள்ளன. இது தொடர்பில் பொலிஸார் மேலதிக விசாரணைகளை மேற்கொண்டு வருகின்றனர். (கே)

போருக்கு...

இதனிடையே, ரஷ்யாவை 'ஸ்பிப்ட்' எனப்படும் நிதித் தொலைத் தொடர்பு வலைச் சமூகத்தில் இருந்து விலக்கி வைப்பதற்கான அறிவிப்பை ஐரோப்பிய ஒன்றியம், அமெரிக்கா, கனடா, இங்கிலாந்து போன்ற நாடுகள் விடுத்துள்ளன. இந்தத் தடையால் ரஷ்யாவின் வங்கிகள் உலக நிதித் தொடர்புகளை இழந்து திவாலாகி விடலாம். இதனால், தமது சேமிப்புக்களை எடுப்பதற்காக ரஷ்யர்கள் வங்கிகளிலும் தன்னியக்க பண இயந்திரங்களின் (ஏ.ரி.எம்) முன்பும் குவிந்து வருகின்றனர். இது அங்கு பதற்றத்தை அதிகரித்துள்ளது.

விமானங்களுக்கு தடை

இதேபோன்று, இங்கிலாந்தைத் தொடர்ந்து பெல்ஜியம், டென்மார்க், அயர்லாந்து, போலந்து, போல்டிக் நாடுகள், செக் குடியரசு, ருமேனியோ, பல் கேரியா, ஸ்லோவேனியா நாடுகள் ரஷ்ய விமானங்கள் தங்கள் வான்வெளியை பயன்படுத்த தடை விதித்துள்ளன. இத்தாலியும் ரஷ்ய விமானங்களுக்கு தடை விதித்துள்ளது. ஐரோப்பிய ஒன்றிய நாடுகள் முழுமையாக தங்கள் வான்வெளியை பயன்படுத்த ரஷ்யாவுக்கு தடை விதிக்க தயாராகி வருவதாகவும் தகவல்கள் வெளியாகின்றன.

பெலாரஸில் சமரச பேச்சு

உக்ரைன் அதிகாரிகள் பேச்சுக்கு வரும் போது பெலாரஸில் நிறுத்தப்பட்டுள்ள அனைத்து விமானங்கள், ஹெலிகொப்டர்கள், ஏவுகணைகள் எவையும் பயன்படுத்தப்படமாட்டாது என்று பெலாரஸ் ஜனாதிபதி உறுதியளித்தார் என்று தெரிவிக்கப்பட்டது. எனினும், இந்த விடயம் குறித்து ரஷ்யாவோ, பெலாரஸோ அறிகைகள் விடுக்கவில்லை என்பது குறிப்பிடத்தக்கது.

இதேவேளை, நேற்று மாலை பெலாரஸிலிருந்து உக்ரைனுக்குள் ஏவுகணை தாக்குதல் நடத்தப்பட்டதாக அந்த நாட்டின் அதிகாரிகள் தெரிவித்துள்ளனர்.

கைமாறும் கார்பின் நகர்

இதனிடையே நான்காம் நாளான நேற்று உக்ரைனில் போர் மேலும் உக்கிரமடைந்துள்ளது. உக்ரைனின் இரண்டாவது பெரிய நகரான கார்பின் நகரத்தை கைப்பற்றியதாக ரஷ்யா காலை அறிவித்தது. ஆனால், தொடர்ந்து நடந்த போரில் கார்பின் நகரை மீட்டெடுத்ததாக உக்ரைன் அறிவித்துள்ளது.

இந்தப் போரால் ஆயிரக்கணக்கான

வடக்கு,...

இரண்டு வாய்ப்புக்கள் காணப்படுகின்றன. இலங்கையின் தெற்கு மற்றும் தென்கிழக்கு பகுதிகளுடாக மேற்கு நோக்கி நகர்ந்து அரபிக் கடலை சென்றடையும், அல்லது இலங்கையின் கிழக்கு மற்றும் வடக்கு பகுதிகளுடாக வடக்கு நோக்கி நகர்ந்து மன்னார் வளைகுடா பகுதியில் அரபிக் கடலை சென்றடையும்.

இந்த இரண்டு பகுதிகளுக்கு ஊடாகவும் நகர்வதற்கான வாய்ப்புக்கள் சமனான அளவிலேயே (50:50) உள்ளமையால் நகர்வு பாதை தொடர்பில் இறுதியான தகவல்களை அடுத்து வரும் நாட்களிலேயே உறுதிப்படுத்த முடியும்.

எந்தத் திசையில் நகர்ந்தாலும் எதிர்வரும் 3 முதல் 6 வரை வடக்கு, கிழக்கு மாகாணங்களின் பல பகுதிகளுக்கும் பரவலாக கனமானது முதல் மிகக் கனமான மழை கிடைக்க வாய்ப்புள்ளது.

எனவே, நாளை மறுதினம் புதன் கிழமை முதல் இலங்கையின் வடக்கு, கிழக்கு, தென்கிழக்கு மற்றும் தெற்கு கடற்பகுதிகள் கொந்தளிப்பான நிலைமை காணப்படும். இதனால், மீனவர்கள் கடலுக்கு செல்வதில் மிகுந்த அவதானமாக இருப்பது அவசியமாகும்.

விவசாயிகளும் கனமழை காரணமாக பாதிக்கப்படக் கூடிய அறுவடை மற்றும் ஏனைய விவசாய நடவடிக்கைகளில் போதுமான திட்டமிடல் மற்றும் முன்னேற்பாடுகளை மேற்கொள்வது பயிற்ச சேதங்களை தவிர்க்கும் - என்று குறிப்பிட்டுள்ளார். (ஐ)

னோர் பங்கர்களில் தஞ்சமடைந்தனர். நேற்று முன்தினம் இரவு முழுவதும் கூட தாக்குதல்கள் தொடர்ந்த வண்ணமிருந்தன. பொதுமக்களின் இலக்குகள் மீதும் தாக்குதல்கள் தொடர்ந்து வருகின்றன என்ற அங்கிருந்து வெளியாகும் தகவல்கள் தெரிவிக்கின்றன.

அமைதிக்காக பிரார்த்திக்க அழைப்பு
உக்ரைனில் அமைதி ஏற்பட பிரார்த்தனை செய்யுமாறு பரிசுத்த பாப்பரசர் பிரான்சிஸ் அழைப்பு விடுத்துள்ளார். விபூதி புதனன்று உக்ரைனின் அமைதிக்காக பிரார்த்திக்குமாறும் அவ் அழைப்பு விடுத்துள்ளார். (ஐ)

7 நாட்களுக்கு...

கம் செய்யப்படும். எனவே, அதுவரையான காலப்பகுதியில் டீசல் பாவனையை இயலுமான அளவு மட்டுப்படுத்துமாறு கூட்டுத்தாபனம் அறிவுறுத்தியுள்ளது.

டீசல் விநியோகத்தின்போது இலங்கை போக்குவரத்து சபை, புகையிரத சேவை, முப்படை, வைத்தியசாலை உள்ளிட்ட சுகாதார சேவைகளுக்காகவும், கடற்போரில் மற்றும் சுதந்திர வர்த்தக வலயங்களுக்கு முன்னுரிமை வழங்குமாறு கூட்டுத்தாபனம் ஆலோசனை வழங்கியுள்ளது.

எதிர்வரும் 7 நாட்களுக்கு தேவையான டீசலும், 8 நாட்களுக்கு தேவையான பெற்றோலும் கூட்டுத்தாபனத்தின்கையிருப்பில் உள்ளது.

37,500 மெற்றிக்தொன் பெற்றோல் அடங்கிய கப்பல் கடந்த வெள்ளிக் கிழமைநாட்டை வந்தடைந்துள்ளது. அதற்கமைய 37,500 மெற்றிக்தொன் பெற்றோல் எதிர்வரும் 20 நாட்களுக்கு போதுமானதாக அமையும் என கூட்டுத்தாபனம் குறிப்பிட்டுள்ளது. (ஐ)

கொரோனா...

களை சேமிப்பதில் பிரச்சனைகள் ஏற்பட்டுள்ளன. பைசர் உள்ளிட்ட தடுப்பூசிகள் குளிர்ந்த நிலையில் சேமிக்கப்பட வேண்டும். எனவே, சுகாதார அதிகாரிகளும் அரசும் சரியான சூழ்நிலையில் தடுப்பூசிகளை சேமிப்பதில் கவனம் செலுத்த வேண்டும்.

சுகாதார அதிகாரிகள், இலங்கை மின்சார சபை மற்றும் சம்பந்தப்பட்ட அதிகாரிகள் மின்சாரம் துண்டிக்கப்படும் போது தடுப்பூசிகள் சேமித்து வைக்கப்பட்டுள்ள நிலைமைகளை கருத்தில் கொள்ளத் தவறினால், பொதுமக்களுக்கு தரமான தடுப்பூசிகளை வழங்க முடியாது - என்றார். (ஐ)

பூநகரியில்...

ணம் சென்று மீண்டும் மன்னார் நோக்கி திரும்பும்வேளை பூநகரி - சங்குப்பிட்டி பாலத்தைக் கடந்து சற்று தொலைவில், இராணுவ சோதனை சாவுடிக்கு அருகில் அவர்கள் பயணித்த மோட்டார் சைக்கிள் வேக கட்டுப்பாட்டை இழந்து வீதியோர கட்டுடன் மோதி விபத்துக்குள்ளானது.

இதில் இருவரும் கடலுக்குள் தூக்கி வீசப்பட்ட நிலையில் ஒருவர் சம்பவ இடத்திலேயே உயிரிழந்தார். மற்றைய வரை வீதியில் சென்றவர்கள் மீட்டு வைத்தியசாலையில் சேர்ப்பித்தனர்.

சம்பவம் தொடர்பில் பூநகரி பொலிஸார் விசாரணைகளை முன்னெடுத்துள்ளனர். (ஐ)

தனியார்...

யுள்ளார். அத்துடன், எரிபொருள் விநியோகம் மற்றும் விலை நிர்ணயம் தொடர்பான பிரச்சனைகளை அரசாங்கம் நிவர்த்தி செய்ய வேண்டும் எனவும், தனிப்பட்ட வாகனங்களுக்கு பதிலாக எரிபொருள் நிரப்பும் போது பஸ் உரிமையாளர்களுக்கு முன்னுரிமை வழங்கப்படுவதை உறுதிப்படுத்த வேண்டும் என்றும் அவர் வலியுறுத்தியுள்ளார். (ஐ)

ஊடக அடக்குமுறையை கண்டித்து கவனவீர்ப்பு!

மட்டக்களப்பு, பெப். 28
ஊடக அடக்குமுறைக்கு எதிராக கவனவீர்ப்பு போராட்டம் எதிர்வரும் 5 ஆம் திகதி - சனிக் கிழமை முற்பகல் 10 மணிக்கு மட்டக்களப்பு காந்தி பூங்கா முன்பாக நடைபெறவுள்ளது. இந்தப் போராட்டத்தில் ஊடகவியலாளர்கள், சிவில் சமூக அமைப்புக்கள், அரசியல்வாதிகள், நலன்விரும்பிகள் என அனைவரையும் கலந்து கொள்ளுமாறு

மட்டக்களப்பு மாவட்ட தமிழ் ஊடகவியலாளர் ஒன்றியம், மட்டு ஊடக அமையம், மட்டக்களப்பு ஊடகவியலாளர் தொழில் சங்கம் என்பன கேட்டுள்ளன. அண்மைக்காலமாக நாடு முழுவதும் நடக்கும் ஊடக அடக்குமுறைக்கு ஊடகவியலாளர்கள் தாக்கப்படுகின்ற மையை கண்டித்தே இந்தக் கவனவீர்ப்பு இடம்பெறவுள்ளதாக ஏற்பாட்டாளர்கள் தெரிவித்தனர். (ஐ)



மட்டக்களப்பில் பாதிக்கப்பட்ட 9,736 விவசாயிகளுக்கு நட்டஈடு!

இன்று முதல் வழங்க ஏற்பாடு

மட்டக்களப்பு, பெப். 28
2020 - 2021 பெரும்போகத்தில் பாதிப்புக்களை சந்தித்த மட்டக்களப்பு மாவட்டத்தை சேர்ந்த 9 ஆயிரத்து 736 விவசாயிகளுக்கு நட்டஈடு வழங்க நடவடிக்கை எடுக்கப்பட்டுள்ளது. இதற்கான கொடுப்பனவுகளை வழங்க 36 கோடியே 19 இலட்சத்து 11 ஆயிரத்து 742 ரூபாய் ஒதுக்கப்பட்டுள்ளது. நட்டஈடு கொடுப்பனவு இன்று திங்கட்கிழமை இராஜாங்க அமைச்சர்

எஸ். வியாழேந்திரன் தலைமையில் மண்முனை மேற்கு பிரதேச செயலக பிரிவுக்கு உட்பட்ட மண்டபத்தடியிலும் மண்முனை மேற்கு பிரதேச செயலக கேட்போர் கூடத்திலும், கரடியனாறு விவசாய ஆராய்ச்சி மையத்திலும், ஏறாஹூர்ப்பற்று பிரதேச செயலத்தின் கேட்போர் கூடத்திலும் இடம்பெறவுள்ளன. நட்டஈடு வழங்குவது தொடர்பான ஆலோசனைக் கூட்டம் நேற்று ஞாயிற்றுக்கிழமை மட்டக்களப்பு மாவட்ட செயலகத்தில் நடைபெற்றது. (ஐ)

கிழக்கு மாகாணத்தில் 4 ஆயிரம் ஆசிரியர்களுக்கு பற்றாக்குறை!

மாகாண கல்வி அமைச்சின் செயலர்

கொழும்பு, பெப். 28
கிழக்கு மாகாணத்துக்கு 24 ஆயிரம் ஆசிரியர்கள் தேவை. ஆனால், தற்போது 20 ஆயிரம் ஆசிரியர்களே இருக்கிறார்கள். இதனால், சுமார் 20 ஆயிரம் ஆசிரி

யர்களுக்கு தட்டுப்பாடு நிலவுகிறது என்று கிழக்கு மாகாண கல்வி அமைச்சின் செயலாளர் எச். ஈ. எம். டபிள்யூ. ஜி. திலநாயக்க தெரிவித்துள்ளார். எனினும், அண்மையில் 3 ஆயிரம் அபிவிருத்தி உத்தியோகத்தர்கள் ஆசிரியர்களாக நியமிக்கப்பட்டுள்ளனர். கிழக்கு பாடசாலைகளில் பணியாற்றும் அனைத்து அபிவிருத்தி உத்தியோகத்தர்களையும் ஆசிரியர்களாக நியமிக்கவுள்ளோம் என்றும் அவர் தெரிவித்தார்.

பயங்கரவாத...

தலைமையில் நடைபெற்றது. வாலிபர் முன்னணியின் மட்டக்களப்பு மாவட்ட தலைவர் தீபாகரன் ஒழுங்கமைப்பில் நடைபெற்ற இந்த போராட்டத்தில் மட்டக்களப்பு மறை மாவட்ட ஆயர் பொன்னையா ஜோசப் ஆண்டகை, மட்டக்களப்பு மாவட்ட பாராளுமன்ற உறுப்பினர்களான இரா.சாணக்கியன், கோவிந்தன் கருணாகரம், அம்பாறை மாவட்ட பாராளுமன்ற உறுப்பினர் த.கலையரசன், யாழ். மாவட்ட பாராளுமன்ற உறுப்பினர் எம். ஏ. சுமந்திரன் மட்டக்களப்பு மாநகரசபை முதல்வர் தி.சரவணபவன், பிரதி முதல்வர் க. சக்திய சீலன், மற்றும் முன்னாள் பாராளுமன்ற உறுப்பினர்கள், தமிழ்-முஸ்லிம் மக்கள் என பலர் கலந்துகொண்டனர். இந்தப் போராட்டத்தில் பெருமளவான தமிழ், முஸ்லிம் மக்கள் - பெண்கள் அதிகளவில் பங்கேற்று கையொப்பங்களை இட்டனர். இதன்போது, பயங்கரவாத தடைச் சட்டத்தை முழுமையாக நீக்குமாறு வலியுறுத்தி ஆர்ப்பாட்டமும் இடம்பெற்றது. (ஐ)

சம்மாந்துறை வலயக் கல்விப் பணிமனையில் நடைபெற்ற நிகழ்வொன்றிலேயே அவர் இவ்வாறு தெரிவித்தார். "கிழக்கில் பல மாணவர்கள் பாடசாலைக்கு செல்லாதுள்ளனர். மேசன், தச்சு போன்ற வேலை செய்கின்றனர். அப்படியெனின், எங்கோ ஒரு தவறு நடந்திருக்கிறது. அதனை ஆராயவேண்டும். தற்போது கல்வியில் 9ஆவது இடத்தில் இருக்கும் கிழக்கு மாகாணம் இன்னும் 3 வருடங்களில் 5ஆவது இடத்தை அடைய வேண்டும் என்பதே எமது இலக்கு. அதற்காக நீங்கள் அனைவரும் ஒத்துழைக்க வேண்டும்" என்றார்.

தொற்றுக்கு...

வாறு உயிரிழந்தனர். இதுவரையில் நாட்டில் கொரோனாவால் உயிரிழந்தோரின் எண்ணிக்கை 16 ஆயிரத்து 190ஆக அதிகரித்துள்ளமை குறிப்பிடத்தக்கது. (ஐ)



தமிழ் மக்களை சாகடிக்கும் பயங்கரவாத சட்டம் எதற்கு?

சிந்திரன் எம். பி. கேள்வி

கிளிநொச்சி, பெப். 28

தமிழ் மக்களை சாகடிக்கும் பயங்கரவாதத் தடைச் சட்டம் இன்னும் நீக்கப்படாமல் இருப்பது நாட்டுக்கு மிகப்பெரிய அவமானமாகும் என்று தமிழ்த் தேசியக் கூட்டமைப்பின் யாழ். மாவட்ட பாராளுமன்ற உறுப்பினர் சிவஞானம் சிந்திரன் தெரிவித்தார்.

இந்தப் பயங்கரவாதத் தடைச் சட்டத்தின் பிடிக்குள் அகப்பட்டு பல்லாயிரக்கணக்கான தமிழ் உறவுகள் கொல்லப்பட்டனர். எனவே, பயங்கரவாதத் தடைச் சட்டம் உடனடியாக நீக்கப்பட வேண்டும்.

பயங்கரவாதத் தடைச் சட்டத்தை இரத்துச் செய்யக் கோரி கையெழுத்துப் போராட்டம் நேற்று ஞாயிற்றுக் கிழமை ஸ்கந்தபுரம் சந்தையில் நடைபெற்றது. இதில் கலந்துகொண்டு கருத்துத் தெரிவிக்கும்போதே அவர் மேற்கண்டவாறு கூறினார்.

இலங்கை தமிழ் அரசுக் கட்சியின் ஏற்பாட்டில் இந்தக் கையெழுத்துப் போராட்டம் நடைபெற்றது என்பது குறிப்பிடத்தக்கது. இதில், அந்தக் கட்சியின் மாவட்ட பிரமுகர்கள், ஆதரவாளர்கள், பொதுமக்கள் எனப் பலர் கலந்து கொண்டனர் என்பது குறிப்பிடத்தக்கது. (ஐ)

இன்றைய தினமும் 5 மணிநேர மின்வெட்டு!

கொழும்பு, பெப். 28

நாட்டில் இன்று திங்கட்கிழமையும் 5 மணித்தியாலங்களுக்கும் அதிகமான நேரம் மின் துண்டிப்பு இடம்பெறவுள்ளது என்று பொதுப் பயன்பாடுகள் ஆணைக்குழு அறிவித்துள்ளது.

மின்சார உற்பத்திக்கு தேவையான எரிபொருள் பெற்றாக்குறையால் இன்றையதினம் மின்துண்டிப்பை மேற்கொள்ள அனுமதி வழங்குமாறு இலங்கை மின்சார சபை விடுத்த கோரிக்கைக்கு அமைய இந்த அனுமதி வழங்கப்பட்டுள்ளதாக பொதுப் பயன்பாடுகள் ஆணைக்குழுவின் தலைவர் ஜானக ரத்நாயக்க தெரிவித்துள்ளார்.

இதன்படி, ஏ, பி., சி ஆகிய வலயங்களுக்கு 4 மணித்தியாலங்களும் 40 நிமிடங்களும், பி, கியூ, ஆர், எஸ், ரி, யூ, வி, டபிள்யூ ஆகிய வலயங்களுக்கு உட்பட்ட பகுதிகளில் 5 மணித்தியாலங்களும் 15 நிமிடங்களும் மின்துண்டிப்பு நடைமுறைப்படுத்தப்படவுள்ளது. (ஐ)

இரண்டு மாத காலத்தில் மோப்ப நாயால் 193 பேர் பொலிஸாரிடம் சிக்கினர்!

கொழும்பு, பெப். 28

சிவனொளிபாதமலை பருவகாலம் ஆரம்பமாகி இரண்டு மாத காலத்துக்குள் போதைப்பொருட்களுடன் சிவனொளிபாதமலையை தரிசிக்க சென்ற சுமார் 193 பேர் கைது செய்யப்பட்டுள்ளனர் என்று ஹற்றன் பொலிஸார் தெரிவித்தனர்.

இவ்வாறு கைதானவர்களில் பெரும் பாலானவர்கள் 30 வயதுக்கும் குறைந்த வர்கள் என்றும் பொலிஸார் கூறினர். சிவனொளி பாதமலைக்கு போதை பொருட்கள் கொண்டு செல்வதைத் தடுப்பதற்காக ஹற்றன் பொலிஸ் பிரிவுக்கு உட்பட்ட ஹற்றன் - கொழும்பு மற்றும் பலாங்கோடை, பொகவந்த லாவை, நோர்லூட், மஸ்கெலியா, கினி கத்தேனை தியகல, நோர்ட்டன் பிரிட்ஜ் உள்ளிட்ட பிரதான வீதிகளில் பல இடங்களில் பொலிஸார் சோதனை நடவடிக்கையில் ஈடுபடுத்தப்பட்டுள்ளனர்.

இந்த சோதனை நடவடிக்கையின் போதே இவர்கள் கைது செய்யப்பட்டனர். கைது செய்யப்பட்டவர்களிடமிருந்து கேரள கஞ்சா, போதை மாத்திரைகள், தடை செய்யப்பட்ட சிக ரெட்கள், மதன மோதக போதைப் பொருள், ஹெரோயின் உள்ளிட்ட போதைப்பொருட்கள் மீட்கப்பட்டன.

இந்த சோதனை நடவடிக்கையின் போது ஸ்டூட் என்ற பொலிஸ் மோப்பநாய் பயன்படுத்தப்பட்டுள்ளது. இந்த நாயின் உதவியுடன் சுமார் 87 போதைப் பொருட்கள் வைத்திருந்த நபர்களை ஹற்றன் பொலிஸார் மாத்திரம் கைது செய்துள்ளதாகவும், கடந்த காலங்களில் ஹற்றன் பொலிஸ் நிலையத்திலிருந்து கோரா என்ற நாயின் குறைபாட்டை தற்போது உள்ள ஸ்டூட் மோப்பநாய் நிவர்த்தி செய்து வருவதாகவும் பொலிஸார் தெரிவித்தனர். (ஐ)

மின் பொறியியலாளர்களே மின்சார பிரச்சனைக்கு காரணம்!

அமைச்சர் தினேஷ் குற்றச்சாட்டு

கொழும்பு, பெப். 28

நீண்டகாலமாக எரிபொருள் மூலம் மின் உற்பத்தி செய்ததால் பெரிய மின்சார பிரச்சனைக்கு நாடு முகம் கொடுக்க வேண்டி ஏற்பட்டிருக்கின்றது. இந்த நிலைக்கு மின் பொறியியலாளர்களே காரணம் என்று என கல்வி அமைச்சர் தினேஷ் குணவர்த்தன தெரிவித்தார்.



நுகேகொடை மிரிஹனை பிரதேசத்தில் நேற்று இடம்பெற்ற மக்கள் சந்திப்பில் கலந்துகொண்டு உரை யாற்றுகையிலேயே அவர் மேற்கண்டவாறு கூறினார்.

அத்துடன், எமக்கு தேவையான மின் உற்பத்தியை நீர் மின் உற்பத்தி அல்லது வேறு முறைமைகளை

கைவிட்டு உசல் மூலமான மின் உற்பத்தி நடவடிக்கையை நீண்டகாலமாக மேற்கொண்டுவந்ததால் இன்று பெரும் மின் பிரச்சனைக்கு நாடு முகம்கொடுக்க வேண்டி ஏற்பட்டிருக்கின்றது. அதனால் மின்சார சிக்கனம் மற்றும் சூரிய வெப்ப மின் உற்

பத்தியை உடனடியாக ஆரம்பிக்க வேண்டும்.

மேலும் நாங்கள் எரிபொருள் உற்பத்தி செய்யும் நாடு அல்ல. அதனால் முடியுமானளவு நாங்கள் எரிபொருளை சிக்கனப்படுத்திக் கொள்ள வேண்டும் - என்றார்.

(ஐ)

எரிபொருளுக்கு தட்டுப்பாடு ஆனால் சேவை பாதிக்காது!

புகையிரதத் திணைக்களம் அறிவிப்பு

கொழும்பு, பெப். 28

ஐந்து நாட்களுக்கு தேவையான எரிபொருள் மாத்திரமே கையிருப்பில் உள்ளது. ஆனால், இது புகையிரத சேவையைப் பாதிக்காது என்று அந்தத் திணைக்களத்தின் பொதுமுகாமையாளர் தம்மிக ஜயசந்தர தெரிவித்துள்ளார்.

10 நாட்களுக்கு தேவையான எரிபொருளை மாத்திரமே புகையிரதத் திணைக்களத்தில் களஞ்சியப்படுத்தி வைக்க முடியும். தற்போது இந்த கையிருப்பு 50 சதவீதமாக குறைவடைந்துள்ளது என்றும் அவர் தெரிவித்தார்.

புகையிரதத் திணைக்களம் வசமுள்ள எரிபொருளின் அளவு குறைந்தாலும், ரயில் போக்குவரத்தில் பாதிப்பு ஏற்படாது. ரயில் போக்குவரத்துக்காக நாளொன்றுக்கு ஒரு இலட்சம் லீற்றர் தேவைப்படும் நிலையில், நாளாந்த கொள்முதல் அடிப்படையிலேயே புகையிரதத் திணைக்களத்துக்கு இலங்கைப் பெற்றோலியக் கூட்டுத்தாபனம் எரிபொருளை வழங்கி வருவதாகவும் அவர் மேலும் தெரிவித்தார். (ஐ)



இரசாயன சேமிப்புநிலையம் தீவிபத்தால் எரிந்து நாசமானது!

கொழும்பு, பெப். 28

கொழும்பு, ஜம்பெட்டா வீதியில் இரசாயன சேமிப்பு நிலையத்தில் நேற்று பிற்பகல் தீ விபத்தொன்று ஏற்பட்டது. தீயை கட்டுப்படுத்தும் நடவடிக்கைகளில் பல தீயணைப்பு வாகனங்களின் உதவியுடன் கட்டுப்பாட்டுக்குள் கொண்டுவரப்பட்டது.

தீவிபத்தால் உண்டான சேத விபரங்கள் இதுவரை கணக்கிடப்படாத நிலையில், தீவிபத்துக்கான காரணங்கள் குறித்தும் தீயணைப்பு பிரிவினர் விசாரணை முன்னெடுத்து வருகின்றனர். (ஐ)



கோவிட் தொற்றுக்கு பின்னரான நிலைமைகள் குறித்து ஆராய்வு!

கொழும்பு, பெப். 28

நாட்டில் தற்போது கோவிட் தொற்றுக்கு பின்னரான நோய் நிலைமை அதிகரித்து வருகின்ற நிலையில், அவை தொடர்பில் மதிப்பாய்வுகள் முன்னெடுக்கப்பட்டு வருகின்றன என்று பிரதி சுகாதார சேவைகள் பணிப்பாளர் நாயகம் விசேட மருத்துவ நிபுணர் ஹேமந்த ஹேரத் தெரிவித்தார்.

தற்போது கோவிட் பரவலுக்கு மத்தியில் புதிய பொதுமைப்படுத்தலின் கீழ் அன்றாட நடவடிக்கைகள் முன்னெடுக்கப்பட்டு வருகின்றன. அதனை விடுத்து கோவிட் தொற்றுக்கு முன்னர் காணப்பட்ட நிலைமைக்கு நாடு திரும்பிக் கொண்டிருக்கிறது என்று யாரேனும் எண்ணுவார்களாயின் அது தவறாகும். மேலும் ஒரு வருட காலத்திற்கு அல்லது அதனை விட அதிக காலம் புதிய பொதுமைப்படுத்தலுக்கு அனைவரும் தயாராக வேண்டும்.

அத்தோடு கோவிட் தொற்றுக்கு உள்ளாகி குணமடைந்த ஒருவருக்கு, சிறிது காலத்தின் பின்னர் வழமைக்கு மாறான ஏதேனும் நோய் அறிகுறிகள் காணப்பட்டால் அவை தொடர்பில் மருத்துவர்களுக்கு அறிவிக்க வேண்டியது அத்தியாவசியமானதாகும். அதற்கமைய மருத்துவர்களால் உரிய சிகிச்சைகள் வழங்கப்படும்.

இது தொடர்பில் எதிர்வரும் காலங்களில் மதிப்பாய்வு செய்து, கோவிட் தொற்றுக்கு பின்னர் எவ்வாறான நோய் அறிகுறிகள் ஏற்படும், அவற்றுக்கான காரணம் என்பவை தரவுகளுடன் ஆராயப்பட்டு வருகின்றன. ஆய்வின் பின்னர் அவை தொடர்பில் அறிவிக்கப்படும் என்றும் அவர் கூறினார்.

மசகு எண்ணெயின் விலையில் வீழ்ச்சி!

கொழும்பு, பெப்.28

உலக சந்தையில் மசகு எண்ணெயின் விலையில் குறைந்தளவு வீழ்ச்சி ஏற்பட்டுள்ளதாக வெளிநாட்டு ஊடகங்கள் தெரிவித்துள்ளன. 94.70 டொலராகக் காணப்பட்ட ஒரு பீப்பாய் மசகு எண்ணெய் நான்கு நாட்களுக்குள் 106 டொலராக அதிகரித்தது. இந்நிலையில் நேற்று முன்தினம் நள்ளிரவு ஒரு பீப்பாய் மசகு எண்ணெயின் விலை 102 ஆகக் குறைந்துள்ளது.

ரஷ்யாவுக்கும் உக்ரைனுக்கும் இடையிலான யுத்த சூழ்நிலை காரணமாக கடந்த வாரம் அசாதாரண விலை உயர்வு ஏற்பட்டுள்ளதாக வெளிநாட்டு ஊடகங்கள் மேலும் தெரிவிக்கின்றன. (கே)



இன்றைய தொலைக்காட்சி நிகழ்ச்சி நிரல்



காலை

- 6.00 மணி : பக்திப்பாடல்கள்
6.30 மணி : வணக்கம் டான்



- 6.35 மணி : சமயம் சார்பான நற்சிந்தனைகள்
6.55 மணி : இன்றைய ராசி பலன்
7.05 மணி : உளவியல் கருத்து -
உளவளத்துணையாளர் நா.நவராஜ்
7.15 மணி : கதைவழி அறமொழி
வழங்குபவர் : பண்டிதர் திருநாவுக்கரசு
7.20 மணி : சித்த மருத்துவம்
வழங்குபவர் டாக்டர்
விவியன் சத்தியசீலன்
7.30 மணி : இன்றைய பத்திரிகைகளில்
8.30 மணி : காலை செய்திகள்
9.00 மணி : கலாட்டா காலை (நேரலை)
10.30 மணி : தொடர் நாடகம்
11.00 மணி : கொழும்பு-16-மறு ஒளிபரப்பு
11.30 மணி : மனிதனின் மறுபக்கம்

பகல்

- 12.00 மணி : சிரிக்கலாம் வாங்க-நேரலை
நகைச்சுவை நிகழ்ச்சி
1.00 மணி : அறிந்தும் அறியாமலும்
(மறு ஒளிபரப்பு)
1.30 மணி : சுப்பர் சீன்ஸ்
4.30 மணி : குட்டிஸ் தர்பார்- சிறுவர்களை
மகிழ்வூட்டும் நேரலை நிகழ்ச்சி



- 5.30 மணி : குறுந்திரை நேரம்
6.00 மணி : ரெயிலர் ரைம்
6.30 மணி : நலந்தானா - வைத்தியர்-
நித்தியானந்தா



இரவு

- 7.00 மணி : சொற்சமர் -பாடசாலை
மாணவர்களுக்கா விவாத நிகழ்ச்சி
8.00 மணி : இரவுச் செய்திகள்
9.00 மணி : சாட்சியம்
9.30 மணி : ஹலோ கோடம்பாக்கம்



- 10.00 மணி : நேருக்கு நேர்



காலை

- 6.00 மணி : சிரி சிரி சிரி
8.00 மணி : சிரிப்பு சரடிவெடி
10.00 மணி : ஒரு பட கொமடி
11.00 மணி : சிரிப்போ சிரிப்பு

பகல்

- 1.00 மணி : நகைச்சுவை மன்னன்
கவுண்டமணி செந்தில் நடப்பில் கலக்கல் காட்சிகள்
3.00 மணி : குண்டக்க மண்டக்க
5.00 மணி : ஒரு பட கொமடி
6.00 மணி : கொமடி கலாட்டா

இரவு

- 8.00 மணி : ஒரு படக்கொமடி
9.00 மணி : சிரிப்போ சிரிப்பு
10.00 மணி : விடிய விடிய சிரிப்பு தான்



காலை

- 6.00 மணி : பனிப்பூக்கள்
7.00 மணி : திசை எட்டும் இசை எட்டும்
8.00 மணி : வணக்கம் டான் மியூசிக்
9.00 மணி : மெல்லிசை
10.00 மணி : கேட்டாலே பரவசம் (நேரலை)

பகல்

- 12.00 மணி : ராஜா ராணி
1.00 மணி : விசை இசை
3.00 மணி : வட்ஸ் அப் (நேரலை)
4.00 மணி : டீ டைம் ராகங்கள் (நேரலை)
5.00 மணி : இனிது இனிது
6.00 மணி : என்றென்றும் இசை
7.00 மணி : ஓய்வெடு நிலவே

இரவு

- 8.00 மணி : காற்றில் வரும் கீதம்
9.00 மணி : நிலவு தூங்கும் நேரம்



காலை

- 5.15 மணி : தரம் 06 - விஞ்ஞானம்
6.00 மணி : தரம் 07 - தமிழ்
6.45 மணி : தரம் 08 - தமிழ்
7.30 மணி : தரம் 09 - கணிதம்
8.15 மணி : தரம் 10 - கணிதம்
9.00 மணி : க.பொ.த உயர்தரம் (கலைப்பிரிவு)
நாடகமும் அரங்கியலும்
10.00 மணி : க.பொ.த உயர்தரம் (வணிகப்பிரிவு)
வணிகக்கல்வி
11.00 மணி : க.பொ.த உயர்தரம்
(கணிதம், விஞ்ஞானப்பிரிவு) உயிரியல்

பகல்

- 12.00 மணி : தரம் 06 - விஞ்ஞானம்
1.00 மணி : தரம் 07 - தமிழ்
2.00 மணி : தரம் 08 - தமிழ்
3.00 மணி : க.பொ.த சாதாரண தரம் சங்கீதம்
3.40 மணி : க.பொ.த சாதாரண தரம் விஞ்ஞானம்
4.20 மணி : க.பொ.த சாதாரண தரம் விஞ்ஞானம்
5.00 மணி : க.பொ.த சாதாரண தரம் சித்திரம்
5.40 மணி : க.பொ.த சாதாரண தரம் புவியியல்
6.20 மணி : க.பொ.த சாதாரண தரம்
மாதிரி வினாத்தாள்

இரவு

- 7.00 மணி : க.பொ.த சாதாரண தரம்
மாதிரி வினாத்தாள்



காலை

- 5.00 மணி : சிவாய மந்திரம்
6.00 மணி : சுப்பரபாதம்
6.30 மணி : சுப்பரபாதம்
7.00 மணி : இன்றைய சிந்தனை
7.05 மணி : இன்றைய நாள்
7.20 மணி : ஈழத்து சித்தர்கள்
7.30 மணி : மங்கள இசை
8.00 மணி : அருளுரை
8.30 மணி : திருவாசகம்
9.00 மணி : திருவிழா-01
10.00 மணி : பஜனை
10.30 மணி : தமிழககோவில் திருவிழா
11.00 மணி : பக்திமலர்

பகல்

- 12.00 மணி : திரையில் பக்தி
12.30 மணி : திருவிழா-02
6.00 மணி : கந்தசஷ்டி கவசம்

இரவு

- 7.00 மணி : செய்திகள்
7.30 மணி : அருளுரை
8.00 மணி : திருவிழா-01



காலை

- 7.00 மணி : நாளொரு நற்சிந்தனை
7.30 மணி : அன்பின் மகிழ்வு குடும்பம்
8.00 மணி : ஜெபமாலை
9.30 மணி : இறைமகன் யேசுவின் அற்புதங்கள்
(மறுஒளிபரப்பு)
10.00 மணி : அன்னை மரியா
10.30 மணி : திருப்பலி (யாழ்ப்பாணம்)
11.30 மணி : ஜெபங்கேளும் திருகோணமலை
(சனி மறு ஒளிபரப்பு)

பகல்

- 12.00 மணி : திருப்பலி (திருகோணமலை)
01.00 மணி : திருப்பலி (மட்டக்களப்பு)
02.00 மணி : நற்கருணை ஆராதனை
(திருகோணமலை)
03.00 மணி : திருப்பலி யாழ்ப்பாணம்
(மறு ஒளிபரப்பு)
04.00 மணி : திருப்பலி (மட்டக்களப்பு)
05.00 மணி : திருப்பலி (திருகோணமலை)
06.00 மணி : நாளொரு நற்சிந்தனை (மறு ஒளிபரப்பு)
07.00 மணி : ஞானவழி
07.30 மணி : அன்பியம்



காலை

- 6.00 மணி : கிராத்
7.00 மணி : இறை சிந்தனை
7.30 மணி : இஸ்லாமிய பாடல்
8.00 மணி : கலந்துரையாடல்
9.00 மணி : இஸ்லாமிய சீரில்
10.00 மணி : மனதோடு பேசலாம்
10.30 மணி : கண் வசண்ணம் கை வண்ணம்
11.00 மணி : சுவனப்பாதை
11.30 மணி : வரலாறு சொல்லும் வைத்தியம்

பகல்

- 12.00 மணி : லுகர் அதான்
12.30 மணி : இஸ்லாமிய வரலாறு
1.00 மணி : இஸ்லாமிய திரைப்படம்
2.00 மணி : கஸீதா
2.30 மணி : இறை சிந்தனை
3.00 மணி : பாடல்கள்
3.30 மணி : பள்ளிவாசல் ஆவணப்படம்
4.00 மணி : சிறுவர் இஸ்லாமிய கார்டுன்
5.00 மணி : இறை தென்றல்
6.00 மணி : தாஜ்மதுல் குர்ஆன்

இரவு

- 7.00 மணி : பிறை பிரசங்கம்
8.00 மணி : இஸ்லாமிய வரலாறு